

НПР / MEMBERS XOOM.COM / MASHA.NIVA

ВЫДАВЕЦ: РЭДАКЦЫЯ ГАЗЕТЫ «НАША НІВА»

Так лёгка навучыцца ўладу браць.  
Так цяжка проста жыць і паміраць —  
ні веры не мяняючы, ні краю.

Так лёгка веру мець — каго дапоў.  
Так цяжка зразумець, каго ізноў  
паставіць — каб ня мець такую ж зграю.

Так лёгка жыць сумленна аднаму.  
Так цяжка выбіраць за лёс турму —  
з нагоды разыходжання з сябрамі.

Так лёгка зь пераможцам сябраваць.  
Так цяжка потым вочы адкрываць  
натоўпу за сьляпымі змагарамі.

Алесь Чобат

## ФРОНТ І ВЫБАРЫ

Выбары прэзідэнта Рэспублікі Беларусі паказалі, што ў краіне фармуецца новая палітычная воля і што яна імкліва беларусізуецца, гаворыць па-беларуску (Ганчар гаворыць па-беларуску чысьцей за Пазыняка, нават Бегданкевіч загаварыў!) і гаворыць найперш пра нацыянальныя інтарэсы. Яшчэ крыху, і для паспалітага патрыёта ня стане ніякай вонкавай розніцы паміж Чыгіром і ўчорашнім мананалістам патрыятызму БНФ. Розніца выявіцца ў іншым — у здольнасці да рэальнае палітыкі і наяўнасці зададанай вышэй палітычнай волі. Праўда, нельга не згадаць і ажыўленне Фронту, які стаіць на парозе радыкальных унутраных зьменаў.

Закіды пра маскоўскую інспірацыю Чыгіра на гэтых выбарах выглядаюць непраўдзівя. Інакш пэўная частка расейскіх СМІ крычала б пра выбары ў кожным інфармацыйным выпуску. Аднак на момант падпісання гэтага нумару «НН» у друку, увечары 16 траўня — ані слова, ні ў тэлевізіі, ні ў радыё, ні ў газэтах, ні ў левых, ні ў правых.

Другое пытаньне — пра фальсыфікацыю ліку сабраных галасоў, маўляў, яны перзаленыя. Варта ўявіць сабе, што 10 тысячаў зборчыкаў па ўсёй краіне на працягу 10 дзён ходзяць па кватэрах. Ім трэба сабраць кожнаму па 350–400 галасоў, г.зн. усяго па 35–40 у дзень. Хто калі-небудзь рабіў такія абходы, зразумее, чаму яны зьбіралі болей. А тое, што хадзілі, — пра гэта сьведчаць рэпрэсіі — затрыманьні, штрафы і г.д. зноў жа — па ўсёй краіне.

Аднак, вернемся да палітыкаў. Фронт апынуўся ў цэнтры ўвагі незалежных СМІ. Не Пазыняк, як было ў папярэднія гады, а БНФ, думка якога на гэтых выбарах разыйшлася з думкаю старшынні. Пазыняк зьняў сваю кандыдатуру і даў загад фронтаўцам у выбарах ня ўдзельнічаць. Іншыя лідэры Фронту і Сойм не ўхвалілі гэтага кроку. Выглядае, што калі БНФ у выніку расколіцы, дык гэта будзе няроўны раскол, дакладней, адкол той часткі функцыянераў, якія застаюцца ў думках згодныя з учынкам Пазыняка. Так ці інакш, а Фронту ў Беларусі відавочна замінае тое, што ягоная палітычная суб'ектнасьць ня першы год знаходзіцца «ў эміграцыі».

Што лідэры Фронту самі гавораць пра разьніне Пазыняка выйсьці з выбараў і вывесці зь іх БНФ?

Вінцук Вячорка, намесьнік старшыні БНФ:

— Лічу, што гэта безадказнае стаўленьне да сяброў Фронту, якія ахвяравалі сваёй свабодай, патрапіўшы за краты, сваімі месцамі працы, зь якіх яны былі звольненыя. І безадказнае стаўленьне да людзей, якія паверылі ў гэтыя выбары, у іхную ідэю. Існавала мноства іншых магчымасьцяў адстаяць сваю праўду, свой імідж у канкурэнцыі з іміджаў Ганчара ды Чыгіра.

— Што, на Вашую думку, стане галоўным вынікам гэтага кроку і гэтага стаўленьня?

— Нанесены вялікі псыхалогічны ўдар па нацыянальна-сьвядомай частцы нашага грамадства, з наступстваў якога, магчыма, давядзецца выбірацца пэўны час. Насуперак рашэньню

Сойму Народнага Фронту, Зянон Пазыняк арганізаваў абзвон сяброў выбарчых камісіяў. Большасьць сяброў гэтых камісіяў — менавіта сябры Фронту. Калі трэба было выкрываць нейкія парушэньні з боку Чыгірады Ганчара, гэта ж можна было рабіць пры дапамозе сяброў выбарчых камісіяў, а не правакаваць сытуацыю, калі прэзідэнцкае тэлебачаньне гаворыць вуснамі Сяргея Папкова...

— Дарэчы, а чаму менавіта вуснамі Папкова? Разам са спадаром Крываротам гэты чалавек нечакана для многіх назіральнікаў узяўцаў у фронтаўскія «вярхі» ў другой палове мінулага году. Што за кадры кіруюць сёньня самай аўтарытэтай партыяй, калі яна фактычна ідзе да расколу?

— Гэта людзі, якія рэалізуюць на практыцы прынцыпы «вэртыкальнага» кіраўніцтва ды тэлефоннага права...

Юры Хадыка, намесьнік старшыні БНФ:

— Спадар Юрась, як Вы ацэньваеце апошнюю заяву Зянона Пазыняка наконт зьняцьця сваёй кандыдатуры?

— Ён мае права гэта зрабіць, згодна з заканадаўствам. Іншая справа — адкліканьне людзей з выбарчых камісіяў, бо гэта ёсьць парушэньнем Статуту Фронту. У сапраўды дэмакратычнай арганізацыі ня можа ўсё вырашаць адзін чалавек.

— Ці можна сур'ёзна гаварыць, што намічэўся раскол у Фронце?

— Расколу — няма. Існуюць разыходжаньні ў меркаваньнях і ацэнках...

Працяг на старонцы 2.


## ЗАБЫТАЯ ВАЙНА

Бітва ў Панарскіх гарах

Наша забытая, дакладней, невядомая, недасьледаваная гісторыя раз-пораз падносіць нам сюрпрызы. Першы звязаны з радасьцю адкрыцьця ўнікальных фактаў і зьяваў, другі — з расчараваньнем ад таго, што тыя факты і зьявы нікому непатрэбныя. Падобныя пачуцьці мне давялося зноў перажыць надоечы на ўскрайку Вільні, у Панарскіх гарах. Тут, на невялічкіх каталіцкіх могілках у 91-м годзе мы пахавалі віленскую пісьменьніцу-мэмуарыстку Зоську Верас, а сёньня вырашылі разам са шваграм па дарозе адведаць яе магілку. Пакуль швагра разглядаў надпісы на помніках самых розных часоў, маю ўвагу прыцягнуў немалы гранітны куб, перагорнуты дагары нагамі. Надпісы давялося чытаць, нахіліўшы галаву. Помнік належаў штабс-капітану і ад'ютанту рэзэрвовага корпусу войскаў Ягору Васілевічу Сьвечыну. Абставіны ягонае гібелі ўразілі настолькі моцна, што я паклікаў швагра і мы прачыталі разам. «Убит у подошвы сей горы в сражении 7 июня 1831 года, где русския войска разбили мятежников, понеся потерю в 364 человека».

На фоне бязьлюдных, вискowych з выгляду могілак, разьмешчаных на высокай, густазарослай гары, інфармацыя пра пабоішча зь неверагоднымі чалавечымі стратамі выглядала дзьвярыма ў прадоньне гістарычнага часу, у космас мінуўшчыны. «А што гэта было за паўстаньне?» — спытаўся швагра. Я пачаў распавядаць, адчуваючы, наколькі мне бракуе фактаў і як няпроста ўвязаць іх ва ўцямную карціну. Пасьля кожнага слова можна было ставіць пыталнік. Стала зразумела, што вырашальнае ў нашым нацыянальным лёсе антырасейскае паўстаньне 1831 году, у адрозьненне ад паўстаньня Касьцюшкі або Каліноўскага, ніякім чынам не ўпісанае ў беларускі культурны кантэкст XX стагодзьдзя. Такія высновы звычайна робяцца балюча, калі ўявіш сабе сотні і тысячы жыцьцяў, пакладзеных тады дзеля будучыні. Асабліва калі зусім выпадкова трапляеш да помніка, на якім стаіць лічба 364. 364 акупанты. Колькі палегла паўстанцаў, ніхто ўжо не даведаецца ніколі.

Працяг на старонцы 6.



## МЕЖЫ БЕЛАРУСІ

Тэма нумару

Колькі ў Беларусі суседзяў? Якую працягласць мае мяжа з кожнай краінай-суседкай? Ці трэба гэта ведаць? Грамадства, якое зусім нядаўна атрымала незалежнасьць і яшчэ не разабралася, быць яму самастойным ці ня быць, якое ўвесь час чую то пра дэмаркацыю з дэлімітацыяй, то пра знос памежных слупоў, якое сутыкаецца зь візавымі і мытнымі рэжымамі, — ці мусіць яно пачаць мысьліць у катэгорыях аб'ёму свае краіны і той геапалітычнай сытуацыі, у якой краіна

апынулася? Нарэшце, Беларусь зьбіраецца ўступіць у саюз зь Югаславіяй — ці значыць гэта, што нашыя дзяржавы маюць агульную мяжу? Магчыма, такія пытаньні ўваходзяць у адукацыйны мінімум дзіцячага садка. Тым ня менш, сёньня мы задалі іх дарослым. Адказы, за рэдкім выняткам, былі няслухныя, і што зусім дзіўна — аказалася, на некаторыя пытаньні адказаў увогуле не існуе.

Працяг на старонцы 8.

## «ПЛАВІЛЬШЧЫКІ РАСЫ»

Кніга называецца «Плавільшчыкі расы» або расы — тут сьведчае двоечытаньне. Гэта шосты пазьны зборнік Адамовіча. І калі казаць пра папярэднія, дык яны, выходзячы адзін за адным на працягу дзесяці гадоў, пазначылі кожны сваю эпоху, бо эпохі за гэты час мяняліся імкліва.

Першая, яшчэ савецкая кніжка называлася «Кальварыйскія клёны». Гэта 90-ы год. Час, калі прадукцыя самавыдавецтваў пачынала патроху легалізавацца, і са зьместу не заўсёды можна было адрозьніць цензураваную кнігу ад нелегальнай. Наступныя — «Зямля Ханаан» і «Зваротны правакацыі» выйшлі адпаведна ў 93-м і 94-м у Палацку, пазначыўшы тагачасны кароткі рэнансэ

беларускіх рэгіёнаў. На сталіцы ставіўся крыж, затос падымаліся колішнія спракаветныя культурныя гнезды. Кніжка «Каханьне пад акупацыяй» друкавалася ў 96-м у Польшчы, што на той час таксама было тыпова для альтэрнатыўнай беларускай культуры. Чытаў аўтар свой зборнік ужо ў турме. «Сьпіраль Бруна», якая ўключыла турэмныя вершы, друкавалася зноў у Менску, у 98-м. І вось нарэшце «Плавільшчыкі расы» — кніжка, якая выходзіць у Вільні, аб'ядноўвае ўсё лепшае з папярэдніх, як быццам збірае сьляды пазта, раскіданыя ў часе і прасторы.

... Пасьля таго, як кудысьці падзяваўся эксцэнтрычны Анатоль Сыс, менавіта Адамовіч стаў той постацьцю, чый лёс і чые паводзіны ўспрымаюцца як працяг вершаваных фікцыяў. Дастаткова згадаць створаны ім палітычны перформанс — арганізацыю «Правы рэванш», 10-месяцовае зьявіленне ў турме за верш «Убей прэзідэнта» альбо спробу публічна зашчыць сабе рот.

Працяг на старонцы 12.



## Крокі Правае Беларусі

У адным з нядаўніх нумароў «Нашае Нівы» была гаворка пра экстрэмісцкія тэндэнцыі ў Беларусі. Усё згадалі: і баркашоўцаў з «Краснымі Звёздамі», і эўрапейскіх «новых правых», і расісцкі белы рок... Але надта куртата прамільгацела што пра правы радыкалізм нацыянальнага кірунку. А дарма. Апошнім часам можна назіраць новую сыпраль беларускае ультраправае актыўнасці.

Гэты новы віток у значнай ступені можа адлюстроўваць нядаўна паўсталая газэта «Слова Нацыі». Яна падаецца ці ня якаясна наступным этапам у прапагандзе беларускасці. Дый наогул для Беларускага Шляху гэта нябачаная раней зьява. А ўсё ў тым, што аблічча выданьня дарэшты пазбаўленае лібэральнага «макіяжу». Магчыма, гэта першыя спробы выкрышталізаваць форму скрайняга беларускага нацыяналізму — не размытага БНФаўскага, а менавіта скрайняга. З усёй адпаведнай сымбалікай і атрыбутыкай — ад свастыкападобнага трохканцовага «зьмеявіка» й да досыць неадназначных пэрлінаў кшталту «наш ідэал — абсалютны нацыянальны маналіт, якога магчыма дасягнуць адно пільнуючыся прынцыпу Крыві». Агулам усё дужа рамантычнае і ўзьнёслае, шмат з чым можна спрачацца, але сам факт зьяўленьня ўсяго гэтага пра многае гаворыць. Пра што?

Упершыню позірк зьвернуты ў бок радыкалізаванае моладзі — ня толькі й ня столькі голеных скінаў, але перадусім тых маладых людзей, якія, расчараваўшыся ў рахманай лініі апазыцыі, на сёньняшні момант значна адстароніліся ад барацьбы за Беларусь.

Праварадыкальныя тэндэнцыі характэрныя цяпер для ўсёй Эўропы. Тамака йдзе супрацьстаяньне скрайне левых ды скрайне правых. Прычым ня толькі ідэйнае ці слоўнае, але фізычнае. Нешта падобнае, толькі пакуль у бускрыўдных формах, пачынае албывацца і ў нас. У сёлетнім «Чарнобыльскім шляху», як вядома, бралі ўдзел прадстаўнікі маскоўскага Антыфашысцкага дзеяньня моладзі, ідэялігічныя папачнікі тутэйшых анархістаў. Апошнія й «падбілі» чальцоў з АДМ на сымбалічную акцыю супраць ультраправых — супраць ужо згаданае газэты «Слова Нацыі». Яны атачылі вельмі шчыльным колам самотнага распаўсюдніка «Слова нацыі» й паспрабавалі здаць як фашыстоўца міліцыі — але той неяк уцёк. Трыццаць на аднаго — ці сумленна? Аднак пад-

зея застаецца падзеяй. Неўзабаве анархіст Пульша ў «Беларускай маладзёжнай» патасна пісаў пра ўзынікненьне «Слова Нацыі»: «З нацыстамі павінна быць адна размова ў кожнага сумленнага чалавека — кулаком альбо манціроўкай!» З маскальямі з РНЕ — што разоў так! Зь беларускімі правымі нацыяналістамі — пытаньне...

У любым разе нішу з краю правага флянгу спрабуюць заняць. БНФ можа з чыстай душой заяўляць: «Гэта мы фашысты?! Ды вы вунь глянцые туды!..»

Амелька Зьмдзень

## Відэа: цяпер па-беларуску

Майму малому сёлета споўнілася чатыры гады і ад тэлевізару, калі там ідуць мультфільмы, яго проста не адцягнуць. У нашым доме зьявіўся відэамагнітафон, і большая частка відэатэкі – гэта касэты з запісамі лепшых анімацыйных стужак. Упадабалыя мультыкі малы можа праглядаць мільёны разоў.

Нядаўна ад сваёй знаёмай я пачула, што на відэа зьявіўся мультыплікацыйны фільм Уолта Дыснэя, дубляваны па-беларуску. Яна ж дала мне на дзень касэту. Каб даведацца падрабязнасьці, набрала нумар, напісаны на вокладцы да касэты. Мяне запрасілі ў фірму Sotvar, дзе я пазнаёмілася з фундатарам Алесем Гурковым і каардынатарам праекту Валянцінай Лецкай.

Вось што я дазналася пра «беларускае відэа». «Прыгажуня ў сонным лесе» – выдатная экранізацыя клясычнай казкі Шарля Пэро, аддoblеная чароўнай музыкай Пятра Чайкоўскага. Для агучваньня роляў па-беларуску запрошаныя акторы Тэатру юнага глядача. Гэта першая праца падобнага кшталту – у наступным месяцы выйдзе кэ-ралаўская «Аліса ў Краіне цудаў». «Пераклад з ангельскай ужо зроблены, – кажа В. Лецка, – і ён проста цудоўны».

«Гэты праект некамерцыйны, бо ён скіраваны на культурніцкае і моўнае выхаваньне беларускіх дзетак. На жаль, сёньня яны ня маюць магчымасьці атрымліваць адукацыі і выхаваньня ў беларускамоўным асяродзьдзі, – кажа Алесь Гуркоў. – А што тычыцца акупальнасьці, то спадзяюся, што ў нашай краіне знойдзецца сама меней пяцьсот чалавек (менавіта пры такім накладзе пакрываюцца выдаткі), якія захочуць паказаць «Прыгажуню» сваім дзецкам.»

Далейшыя пляны перакладаньня лепшых замежных відэафільмаў на беларускую залежаць выключна ад попыту на такую прадукцыю. Калі гэта спадабаецца людзям, будуць новыя фільмы. А пакуль што праз пару тыдняў выйдзе аўдыёкасэ-та з запісамі калыханак і казак. На лета ў плянах некалькі забаўляльных праграмаў для дзяцей. Мяркуецца зрабіць гэта ў якім парку ці паехаць за горад. «Нашыя дзеці мусяць часьцей сустракацца і вучыцца гаварыць па-беларуску ды не саромецца гэтага,» – дадае А. Гуркоў.

Касэты з запісам «Прыгажуні» пакуль не распаўсюджваюцца праз гандлёвую сетку, бо сярод навалы «расейскіх» фільмаў наш мультыкі будзе цяжка заўважыць. Тыя, хто хоча набыць касэты, павінны даслаць ліст у фірму Sotvar або патэлефанаваць. Адрас такі: Менск, 220131, вул. Шырокая, 56. Тэл. 8 (017) 228-45-88, факс 8 (017) 228-45-87. Таксама можна пералічыць 800 тыс. на р/р 2120000000541 у філіі № 506 ААБ «Беларусбанк» код 809 ЗАТ Sotvar.

Наста Алехпа

## Лікантрапія fecit

*«Цікава было б прачытаць раман пра Чарнобыль заходняга аўтара. Якую б канцоўку прыдумаў ён?» (С.Паўлоўскі)*

Тое самае зацікавіла й мяне ў размове са сп. Краў-зэ, філёзафам і перакладчыкам, які не адзін дзясятка гадоў мужна трывае нашую алягічнасьць — «Program... Var... Begin... End.» — падобная нямецкая сьведомасьць. Супнасьць адказу эвалюзія да таго, што як не магла такая катастрофа здарыцца ТАМ, так ніколі ТАМ не адбудзецца й яе палезнага мастацкага асэнсаваньня.

Бадай, самай хуткай творчай рэакцыяй Захаду на выбух некалькіх Хірасімаў адразу стала аамысло-вая пляма на мапе, прычым Эўропа прапанавала свой «чорны квадрат», Скаандынавія — свой. Таму, што да харру — ня ведаю. а пра spd тыя «малевічы» думалі напэўна.

Пакуль заходняя літаратура матэрыялізуе катастрофу праз бэры, рэнтгены й юры, нашая спрабуе ўвогуле яе асэнсаваць як трагедыю: з году ў год старанна штампуе сэмантычна нежыццяздольныя пазабіваныя аканіцы ды атручаныя яблыкі (хай даруюць фізыкі лірыкам такую недарэч-насьць). Часам на яе маразматычным фоне прас-тупаюць то няздольнасьць парушыць геапалітыч-ныя межы РБ (украінскае Палессе, Міцінскія кла-ды — ня наша тэрыторыя), то паталагічная боязь перамешаных з цэляфанам рэшткаў цслаў.

Малая беларуская літаратура імкнецца хутчэй стаць «такой, як у людзей», нярэдка патанючы ў WWW-габлюшках паверх інтэлектуальнага на-пізму. Многія яе сюжэты былі б апраўданыя ў часы «пэрабудовы», калі з разбурэньнем ідэялігі-чных цытадэльў рэакцыйй на ранейшае табуа-ваньне сталіся талерантныя адносіны, часам пад-трымка ўсялякага сорту парнаграфіі. Сёньня, каб

штосьці вылучыць зь нейкага тэксту, трэба зьвяр-тацца то да Фройда (калі-нікалі Зэйгарніка), то да пансеваў авангарду ці яшчэ нечага, ацаніўшы папяр-эдне, у якой ступені і ў які бок інвэртаваны гэты аўтар. Зразумела, што ў такой сытуацыі крытэрыі правільнасьці (слушнасьці) твору залужа дыфуз-ныя, і годна асэнсавашь Чарнобыль у бліжэйшы час памянёная літаратура наўрад ці здольная.

Патрыярхаў апаноўвае настальгія, зрэчас сум па-дасца ў выглядзе ланцужку канфабуляцыяў. Вы-нікам бесьперапынных галашэньняў па малой рад-зіме з пэрыядычнымі надрывамі-зваротамі да бра-тоў-славіянаў стала абсалютная бязьдзейнасьць.

Мімаволі азіраецца на ўсмагутны талент В.Быка-ва. Але ці хопіць яго на ператварэньне ў прыпа-весьць яшчэ адной вайны? «Ваўчыная яма» — твор супярэчлівы: досыць ненатуральна выглядае страх дзээрціра й бамжа перад нябачным ворагам. Мож-на было б гаварыць пра адну з дамінуючых рысаў нашага мэнталітэту — бляклую сьведомасьць (пэрманэнтнае адчуваньне небясьпекі), калі б не адно «але»: небясьпеска павінна быць бачнай, на нябачнае так рэагаваць здольны толькі Захад.

А часам прыходзіць у галаву ідэя, якой быццам бы й рады: а што, калі самому ператварыцца ў Чарно-быль і вёсцы свой уласны дзёгныік?

Ліда Куратава, Дружны.

## ПІВА І АПТЫМІЗМ

Калі чалавек не навучыцца трансфармаваць тра-гічнасьць аб'ектыўнай рэальнасьці ў аптымістыч-ную суб'ектыўнасьць, у нашых умовах ён ня здо-лее выжыць, перакананы мастак Артур Клінаў. Беларусы рабіць гэта ўмеюць. Пасьпелі ўжо на-вучыцца.

Напраўдзе, аб'ектыўная рэальнасьць наўрад ці можа даць нам якія-кольвечы падставы для ап-тымізму. Эканоміка вымушае нас эканоміць ужо літаральна на ўсім, у палітыцы — сучэльная стаг-нацыя, і спадзявацца на лепшае не выпадае. У культуры тое самае. Хутка беларуская кніга буд-зе лічыцца бэстсэлерам, калі яе наклад пера-высіць сто асобнікаў, праграму па гісторыі ў шко-лах такі зьмянілі... І гэты лысы таварыш усё вярзе і вярзе пра нейкую інтэграцыю. Хоць ты трэсьні. І будзе ж вярзэці яшчэ, відаць, не адзін год, нічо-га тут не паробіш.

Заняпад, адным словам, прычым заняпад су-цэльны. І выйсьця ня бачна. Затое ў Менску смач-нае піва. І таннае, да таго ж. Ня тое, што ў якой-небудзь Маскве. Беларусы п'юць піва. Яны паг-лынаюць яго ў такіх колькасьцях, што проста дзіву даешся. А калі піўны хмель стамляе, ідуць «да-ганяцца» гарэлкай.

Тыя, хто травеньскімі вечарамі тусаваўся на ла-вах менскіх сквэрыкаў і піў беларускае піва, раз-маўляючы паміж сабой па-беларуску, вельмі рэдка закранаў у сваіх гутарках тэму прэзыдэнцкіх выбараў 16 траўня. А калі і закранаў, дык з гэт-кай абьякавасьцю: маўляў, будуць яны, ня бу-

малі рашэньні Пазьняка і часткі кіраўніцтва. Беларускі Народны Фронт павінен пазьбегнуць расколу. За апошнія 2 гады пасля 5 зьезду БНФ практычна ніводны прадстаўніч Фронтам ма-савая кампанія ня мела такога рэзанансу ў бе-ларускім грамадзтве, як гэта было ў 91-м, 94-м, 96-м годзе... І я асабіста гэта зьязваю з тым, што была парушаная сыстэма кіраваньня БНФ і практычна зьнішчаныя ўсе калектыўныя вор-ганы.

Зрабіць выгляд, што ўсё добра пасля сканчэнь-ня выбарчай кампаніі, я думаю, ня ўдасца. У БНФ дастаткова шмат людзей, якія зарыентава-ліся. Пасля нечарговага Сойму будзе бачна, у якім накірунку пойдзе Фронт.

Тацяна Сьнітко

# НАВІНЫ

КОЖНЫ ДЗЕНЬ У ЛЮБЫМ АДДЗЯЛЕНЬНІ БЕЛСАЮЗДРУКУ ВЫ МОЖАЦЕ ПАДПІСАЦА НА ГАЗЭТУ «НАВІНЫ». ПАДПІСНЫ ІНДЭКС 63312.

# ФРОНТ І ВЫБАРЫ

Працяг на старонцы 1

— І які прыблізна працэнт сяброў БНФ нязгод-ны зь ягоным лідэрам?

— Гэта складанае пытаньне. Я магу гаварыць толькі пра кіраўніцтва: два чалавекі ў ім зь Зя-нонам Станіслававічам згодныя, чатыры — не. Што тычыцца сакратароў, дык іхныя мерка-ваньні падзяліліся недзе напалову.

— Якія наступствы могуць мець гэтыя разы-ходжаньні, сама пазыцыя сп. Пазьняка?

— Я спадзяюся, што на галоўным выніку выбар-чае кампаніі гэтая сытуацыя ніяк ня скажацца. Але не выключаю наступстваў для самога Бела-рускага Народнага Фронту. БНФ сёньня, напяр-эдадні свайго зьезду, апынуўся ў цяжкай сыту-ацыі. Галоўнае пытаньне бліжэйшага часу (і,

відаць, будучага зьезду) — як захаваць адзінства.

— Ці мае пад сабой рэальную падставу сьцьвяр-джэньне, што Міхаіл Чыгір — расейскі стаў-ленік? А калі б было гэтак, дык што лепей: мець такіх «стаўленікаў», як Чыгір, альбо ўцёкачы Пазьняка, які ніякай альтэрнатывы ні цяпе-рашнім, ні лукашэнкаўскім 2001 году выбарам не прапаноўвае?

— У Зянона Станіслававіча стаць прэзыдэнтам шанцаў менш, чым у Адамкуса, калі казаць шчыра. Абвінавачаньне ж на адрас Чыгіра ў прарасейскасці ня ўтрымлівае ніякіх рэальных доказаў і сьведчаньняў.

Вячаслаў Сіўчык, сакратар управы БНФ

— Снадар Сіўчык, на прэс-канфэрэнцыі 15

траўня Вы публічна прынесьлі прабачэньні сям'і Міхаіла Чыгіра. Снадар Хадыка днём раней заклікаў фронтаўцаў з выбарчых камісіяў пра-цягваць сваю працу ў выбарчай кампаніі. Ці не адбудзецца раскол у Фронце, як ва ўкраінскім Народным Руху?

— Цяпер, акрамя спробаў уратаваць гэтую вы-барчую кампанію (а рэальныя мэханізмы гэта-га яшчэ засталіся), стаіць пытаньне, якім буд-зе Фронт пасля 16 траўня. Прыпыненьне ўдзе-лу ў выбарчай кампаніі, перш за ўсё, не ўспры-нята нашай інтэлігенцыяй, людзьмі, якімі мы заўсёды ганарыліся. І першае, што пагражае Народнаму Фронту — пазбавіцца гэтых люд-зей, дзякуючы палітыцы, якая навязваецца. Другі момант. Ня ўсе структуры БНФ падтры-



дуць — нам усё адно.

Ня веру. Ня ўсё адно ім. Проста навошта псаваць цёплы вясновы вечар сумнымі роздумамі пра надзею, якой наўрад ці дадзена спраўдзіцца?

У Беларусі пэрманэнтна хтосьці сядзіць. Цяпер гэта Чыгір і Клімаў, раней былі Севярынец і Шыдлоўскі, яшчэ раней — Адамовіч і Шарамет... Усе ведаюць, у чым яны на самой справе «вінаватыя». Усе разумеюць, што заўтра на іхным месцы можа быць кожны. Вось за гэта і чокнемся нашымі пляшкамі «Старажытнага».

Правы чалавека ў краіне парушаюцца ўсё больш жорстка. Беларускіх школаў амаль не засталася, і таму наступнае пакаленне будзе такім жа страчаным, як і папярэдняе. Ці ня большасць жыхароў нашае краіны даўно пераступілі мяжу галечы, а астатнія пакуль што не, але вось ужо хутка... У цябе няма адкрывачкі?


Можна доўга казаць, што бязьдзяенне — гэта таксама пазыцыя, але ня лепшая, што трэба актыўна дзейнічаць, што... Досьвед апошніх гадоў пераканаў усіх нас у адваротным. Дзейнічалі, змагаліся, жылі гэтым. Ну і што з таго, які толк? Толку ня бачна, і таму змагары за ідэю пакідаюць раней часу офісы сваіх партыяў і рэдакцыі газэтаў, каб пасядзець трохі на лаве ў якім сквэрыку з пляшкай піва.

Калі б нацыянальна-свядомыя беларусы не былі невыпраўнымі «суб'ектыўнымі» аптымістамі, калі б усе паразы ідэі ўспрымаліся імі як асабістыя паразы, усе яны зрабілі б сабе сьмерць яшчэ ў траўні 1995 году. А так жывыя мы ўсе, прыгожыя і ў меру таўстыя. Бо піва п'ем.

Наагул, піва й беларушчына — тэма для дысэртацыі (і ня трэба тут ніякіх аналёгіяў зь Мюнхенам). Моладзь любіць Беларусь і ня любіць саўдэл, бо яна ўпадабала смачнае піва «Леў» і ў яе няма аніякае настальгіі па паскудным «Жыгулёўскім», якое зазвычай абірае старэйшае пакаленьне. А яшчэ ж ёсьць крышталеўскі взрмуні нішто сабе, брэндзі, бальзам... Асартымэнт алькагольных напояў у менскіх крамах і кошты на іх — галоўная падстава для нашага добрага настрою.

Травеньскі вечар у Менску бясконцы. Шмат зеляніны, шмат прыемнага цёплага сумраку... і здаецца, усё гэта будзе вечным. Ня хочацца думаць пра тое, што калі-небудзь непазьбежна прыйдзе зіма.

грыльяж



П'яны дзядзька гадоў сарака пяці з колерам твару, тыповым для мужчынскай часткі беларускага насельніцтва ва ўзросьце пачынаючы ад дваццаці — колерам асфальту, палітага вінцом «Секрет», — на прыпынку па вуліцы



Кірава пільна ўглядаўся ў парачку — нэрваватага рухавага хлопца, чые вочы бегалі наўкола, і звыклую дзеўчыну, чые вочы хацелі злапаць вочы кавалера. Дзядзька заўважыў у бок дзеўчыны: «Я — празарліўца. Усё пра ўсіх магу сказаць, што, каму, калі і як будзе. Ня вер яму, падмане». Жаночая частка прыпынку ажывілася — дзіва што, як кожны зь іх — падманвае. «Дзядзька, — спыталася я, толькі каб хоць крыху сагрэцца, — а што з Лукашэнкам будзе?» Адказаў: «Ён будзе доўга». І ўсім стала сумна.

Не дачакаўшыся заповітнай скрыні дома, я патэлефанавала ў Цэнтравыбаркам і рызыкнула, ведаючы, што Ганчар ведае адказы на ўсе пытаньні:

— Віктар Іосіфавіч, адзе можна «аддацца» майму кандыдату ў прэзыдэнты?

— У гэтай краіне я б вам параіў аддацца толькі справе. Ну ўжо калі так настойліва, дык у камфортных хатніх умовах.

Чакалі ўсёй сям'ёй. Пачуўшы валтузьню на сваім паверсе, выскачыла, каб раптам нашу сьведомую сям'ю не абмінулі. Аказаліся, таксікаманы — дыхалі са скамечанай плястыкавай ёмістасьці «Улыбка» нейкую гадасць.

А пасля было рашэньне Зянона Пазыняка зьняць кандыдатуру з галасаваньня на выбарах прэзыдэнта. Акурат у сераду-чацьвер панаехаў вельмі шмат замежных журналістаў, экспэр-



Аднаго дня мы з таварышамі па СНГ стаім у цэнтры Варшавы і назіраем работу транспарту. Рух досыць інтэнсіўны — езьдзяць аўтобусы і трамваі. Тралейбусы ня езьдзяць. Раптам, зь нічога ніякага, мой таварыш па СНГ з Казахстану прамаўляе: «Бач, як у іх «Мэрсэдэсаў» мала, зусім няма — у нас там у Астане на вуліцах адны «Мэрсэдэсы»».

Пярэчыць гэтаму было бессэнсоўна і, хіба, непатрэбна. Факт, як кажуць, навідавоку. Не стае толькі яшчэ аднаго малаго штрышка для характарыстыкі таго, як у нас: бабы ў футрах, мужыкі на «Мэрсэдэсах». І аднаго дапаўненьня — для каго і скураная куртка — футра.

Відаць, прычынай гэтаму наша суцэльная галечка, галечка спасырод бедных і багатых, старых і малых, жанок і мужыкоў. Як вечны стан душы, галечка змушае людзей дзейнічаць: езьдзіць на «Мэрсэдэсах» (а можа, усё роўна даўмеюцца, што я жабрак, што ў мяне за душой і ў душы нічога няма), купляць футры ўсходняй і саматужнай вытворчасці (во хоць шубку купіла, пабачым, як Соньку ад зайздрасці аж перакосіць — я цяпер такая пушыстая), будавць сабе палацыкі зь вежачкамі па пэрымэт-

ЗНАКАМ ТЫМ

## DEMOCRAZY

таў, палітыкаў паназіраць за хадом выбараў. У пятніцу гаворыць зь імі было цяжка. Дзяржаўныя СМІ напоўніцу выкарысталі непаразуменьне паміж Пазыняком і Цэнтравыбаркамам. Усьмешлівыя пасланцы АБСЭ стараліся пазьбегнуць просьбы пракамэнтаваць. Сябры, актывісты выбарчай кампаніі, разводзілі рукамі. Дааздобіла сытуацыю прынесена рэклімная песьня пра тое, што трэба галасаваць за Чыгіра. Па-расейску, з лексычнымі адзінкамі Белая Русь і Белоруссия:

«Спасёт страну былинный богатырь — Михайло, по фамилии Чигирь. Спасём страну от лживого царя. Отдай свой голос, друг, за Чигиря».

Узгадалася — працаваць для Беларусі, але не зь беларусамі.

Лукашэнка працягвае ствараць імідж значэннага эўрапейскага палітыка — ініцыятывы па ўрэгуляваньні канфлікту на Балканах, добрая арыентацыя ў расейскіх палітычных працэсах, а таксама клопаты пра дзіцячае харчаваньне і вытворчасць цуду-камбайна. Антынатаўскі выступ беларускага прэзыдэнта 9-га траўня з экспрэсійнай крытыкай дзеяньняў Альянсу вельмі кантрастуе з выступам таго ж дня ўкраінскага прэзыдэнта Кучмы, які заклікаў супрамадзянаў быць вельмі асыярожнымі з эмоцыямі адносна апэрацыі НАТО на Балканах — цяпер вырашаюць ня толькі моцныя збройна, але й эканамічна.

На пачатку траўня ў Парыжы адбылася канфэрэнцыя аб'яднаньня эўрапейскіх арганізацыяў кансэрватыўнай моладзі DEMYC. Там прыйшлося моцна трымаць абарону і даводзіць, што Беларусь — гэта не Лукашэнка. Што рэйтынг такіх, як містэр Л., вельмі падвысіўся на спэкуляцыях славянскай салідарнасьці, а ў выпадку завяршэньня бамбардаваньня рэйтынг Лука-

шэнкі падвысіцца яшчэ больш — электарат паверыць у ролю свайго прэзыдэнта ў вырашэньні канфлікту. Найбольш радыкальнымі аказаліся ісьляндцы. Пакрыкваючы Free Belarus! на вечарыне дружбы, у кулюарах старанна дэманстравалі неразуменьне таго, як могуць быць дзьве краіны, дзьве пазыцыі, дзьве сымболікі, дзьве душы — дзьве Беларусі — адна на рэфэрэндумах, другая — прадстаўляная ў замежжы няхай сабе сымпатычнымі і эўрапеіднага выгляду людзьмі, адна з сумненьнямі адносна выкарыстаньня бомбаў у Югаславіі. Госьць канфэрэнцыі, нямецкі сацыял-дэмакрат, шаптаў на вуха кансэрватару-французу, каб ня чулі беларусы, што й краіны такой, як Беларусь, не было ніколі раней. Француз трапіў у канфуз.

А вось палякі, браты-ўкраінцы, хлопцы з Мальты ды італійцы цяплява выслухоўвалі пра камплекаваны беларускі палітычны й культурны пэйзаж. Палякі з моладзевага крыла Уніі Свабоды паабяцалі правесць 16-га траўня пікет каля беларускага пасольства ў Варшаве, сябры ўкраінскага Маладога Руху на агульнапартыйным роўні адпрацоўваюць мэханізмы дэлегітывізацыі Лукашэнкі ва ўкраінскім грамадстве пасля 20-га ліпеня, мальтыйцы паведамлілі, што арганізуюць беларусам добры і недарогі адпачынак на сваёй выспачцы (даляцель бы!), а італійцы цікавіліся эканамічнымі законамі, бо ўжо завязаныя на купляньні драўніны ў беларускіх заповідніках.

Усё проста — з дыктатарамі дамаўляцца нельга, бо немагчыма. Таму нааўнасць дыктатара цягам пяці гадоў гаворыць і пра прыхільнасьці насельніцтва, і пра патэнцыю апазыцыі. Гэта — унутрыбеларускі кантэкст. А Эўропа, як заўсёды ў крытычныя дні нашай гісторыі, стараецца паразумецца з Лукашэнкам.

Вольга Караткевіч

СЛОЎНІК ПАНЯЦЦЯЎ

## 5. ПРА ГАЛЕЧУ ВОНКАВУЮ І НУТРАНЮЮ.

ры беларускай сталіцы (у якія пасля вельмі страшна засяляцца — не праведзеныя камунікацыі ды прэзыдэнцкі кантроль можа пад'ехаць), без упынку зьніжаць сваю фізычную масу (ці ня варта прызадумвацца наконт касмэтычнай апэрацыі?).

Шмат пішацца і гаворыцца пра прыналежнасьць — дадаюць: спаконвечную — Беларусі да Эўропы. Але паглядзім прайдзе ў вочы — ужо за 200 кілямэтраў ад Менску, напрыклад, у Летуве, апрачаюцца і паводзяць сабе зусім іначай. Якраз недзе тут праходзіць так званая разьдзяляльная лінія (разьдзяляльная, бо яна разьдзяляе эўразійскую шырыню душы, якая вымяраецца пагалоўнымі футрамі і «Мэрсэдэсамі», ад эўрапейскай кандыцыі духу, які традыцыйна супрацьстаіць калектыўнай пахабнасьці і ачмуэрэньню), што адмяжоўвае цывілізацыю постімперскай (?) Эўразіі ад цывілізацыі кантынэнтальнай Эўропы. На шчасьце, гэтая лінія вельмі пlynная — і ўрэшце нас можа прыбіць як да аднаго, так і да другога берагу.

Пасля другой сусьветнай вайны Менск быў адбудаваны расейскімі архітэктарамі і па сутнасьці ператвораны ў фарпост расейскага эўразійства на захадзе імперыі. Возьмем толькі адзін, фармальны бок справы — наколькі не-

эўрапейская наша сталіца. Яе цяперашні цэнтар фармаецца з складанай канфігурацыі рознавялікіх плошчаў — плошчы Незалежнасьці, Кастрычніцкай плошчы, плошчы Перамогі, плошчы Якуба Коласа. Нечуваная шырыня, ёсьць дзе разганацца, і адначасна тыпова эўразійская няздольнасьць да рацыянальнага выкарыстаньня прасторы, гэтакія сабе беларускія Цынаньмыні. Узгадаем цэнтры эўрапейскіх гарадоў — рупліва забудаваныя, яны пакрываюць карыснай нагруккай кожны лапак зямлі. Цікавым у гэтай сувязі сьведчаньнем сапраўднага росту Польшчы будзе наступнае — напрыканцы 80-ых гадоў у Варшаве яшчэ знаходзіліся плошчы, на якія пад час прыезду Папы Рымскага Яна Паўла Другога зьбіралася 300—500 тысяч чалавек. А цяпер жа варшаўскія ўлады ламаюць сабе галаву, што рабіць, калі Папа прыедзе ізноў — няма ўжо такіх пляцаў, знайшлі і ім практычны ўжытак, збудавалі на іх невялікія крамы, кавярні, базарчыкі.

Нутраная галечка не настолькі відавочная, як вонкавая. Але яна ня менш разбуральная. Калі ў чалавека ўнутры прорва, калі за яго тонкай цялеснай абалонкай крыецца пустка, то дэрэмна яму шукаць спатолі. Бо спатоля не прынясе палёгкі, а толькі яшчэ больш распаліць апэтыт і цёмны агонь спадзяваньняў.

Валерка Булгакаў

“Лукашэнка — ў НАТЫ”

фальклёр

Ці то ад зьбегу абставінаў, ці з волі дэпутатаў ВС, ці з гістарычнае неабходнасьці, але ж прэзыдэнцкія выбары ў Беларусі прызначаны амаль на той самы дзень, калі будзе ўсенародна абірацца прэзыдэнт Славаччыны. Выбары гэтыя прызначыў тамтэйшы парлямэнт. Тут, праўда, паралелі, як у геамэтрыі Лабачэўскага, разыходзяцца. Хто б ні быў абраны прэзыдэнтам (а кандыдатаў у Славаччыне значна больш, чымся ў Беларусі 1994-га году), ён рэальна зойме гэтую пасаду ды ўсёдзе ў прэзыдэнцкі палац у цэнтры Браціславы. Пры гэтым славацкі прэзыдэнт ня мецьме й малой долі тых паўнамоцтваў, якія мае прэзыдэнт Беларусі (нават паводле канстытуцыі 94-га году), а выкапаўчая ўлада застанецца ў прэм’ер-міністра, які залежыць ад парлямэнцкае большасьці.

Дэмакратычная кааліцыя, якая перамагла на воьсеньскіх выбарах у Славаччыне, мае зусім нізкую большыню ў парлямэнце, і таму экс-прэм’ер Меч’яр, хоць і не прызнаў сваёй паразы, мусіў часова выдзіцца на спачын на адзін са славацкіх курортаў. Цяпер ён пад націскам сваіх прыхільнікаў зноў уключыўся ў палітычную барацьбу і, як кажуць, мае неблагі шанец стаць прэзыдэнтам. Пасьля чаго зноў можа ўсцацца пэрманэнтная вайна паміж ім і парлямэнтам. Былы баксэр Меч’яр мае досыць круты нораў і даказаў гэта ў часе свайго прэм’ерства ў дачыненнях з апазыцыяй ды прэсай. З-за гэтага яго, клясычнага папуліста з аўтарытарнымі замашкамі, у беларускай і расейскай прэсе нярэдка параўноўвалі з Лукашэнкам (а Славаччыну, адпаведна, зь Беларусіяй).

Трэба, аднак жа, заўважыць, што Меч’яр канстытуцыі не зьмяняў, апазыцыянераў і журналістаў у турмы не саджаў (незалежныя тэле- і радыёстанцыі, што праўда, напярэдадні выбараў улады за-

# ЧАС КАЛІФАЎ

*Кажуць, з усіх заходнеславянскіх моваў найбольш зразумелая беларусам славацкая. Можа, таму мы так рэдка і насыцарожана размаўляем міжсобку — каб не нарабіць памылак, каб у нашым вымаўленьні для іх не пачулася штосьці знаёмае гучаньнем, але зусім непрадбачанае сэнсам. А тут яшчэ славутае славянскае ўслужоўваньне сэрцам, заўсёдная гатоўнасьць да гарачых абдымкаў або да глыбокае крыўды. Блізкім паразумецця цяжэй, чым далёкім. З блізкімі трэба асыцарожна! Таму й пішуць у нас пра славянаў то «голасам братняй крыві», то «з пазыцыяў НАТО». Трэці шлях абраў у сваіх нататках Віталь Тарас. Прыехаўшы ў Браціславу, ён углядаўся ў тамтэйшае жыцьцё, увесь час паралелячы яго з нашым, шукаючы сугучнасьці зь беларускай сытуацыяй на тле актуальных падзеяў цяперашняга сьвету.*

чыніць спрабавалі). Судовая ўлада пры ім захавала сваю незалежнасьць. Прэм’еру нават у галаву не магло прыйсьці дамагацца, скажам, узьяднаньня Славакіі й Чэхіі, скасаваньня старажытнага славацкага гербу альбо наданьня славацкай мове статусу дзяржаўнай нароўні з вугорскай! Праўда, за Меч’ярам у агульнаадукацыйных школах была ўведзеная практыка не ўключаць ацэнкі за вугорскую мову ў выпускны атэстат. Аднак, з прыходам да ўлады кааліцыі, у якую ўваходзіць, між іншымі, партыя вугорскай меншасьці, праблема зьнікла (дарэчы, у Браціславе ёсць ня толькі вугорскія, але, да прыкладу, і баўгарская школа. Адна з прыгажэйшых вуліцаў сталіцы называецца Жыдоўскай. А дарослае насельніцтва славаччыны ня толькі ведае расейскую мову, якая выкладалася ў гады йснаваньня ЧССР ва ўсіх школах, але ж і не цураецца яе ў выпадку неабходнасьці паразумецця зь якім турыстам — у адрозьненьне ад пераважнай большасьці чэхаў).

Цікава, што на выбарах фармальна перамагла не кааліцыя дэмакратычных партыяў, але партыя

Дэмакратычная кааліцыя. Такім чынам, апазыцыі удалося абысьці “хітрае” абмежаваньне, прыдуманасе прыхільнікамі Меч’яра ў парлямэнце. Наагул, апазыцыя (а цяпер кіраўнічая кааліцыя) ніколі не хавала й не хавае рознагалосьсяў паміж рознымі палітычнымі партыямі, што ў яе ўваходзяць. Сярод іх ёсць як лібэральная, так і нэакамуністычная. Адзінае, аднак, у чым няма й ня можа быць рознагалосьсяў, дык гэта, па-першае, дзяржаўны сувэрэнітэт і нацыянальныя інтарэсы Славаччыны, а па-другое, прыналежнасьць яе да Эўропы. Што тычыцца НАТО, спрэчкі ідуць, галоўным чынам, пра тэмпы ўваходжаньня ў альянс, а не пра мэтазгоднасьць самога кроку. ЗША ў замежнай палітыцы ўжо даўно абвешчаныя стратэгічным партнэрам. А Расея, Беларусь, Украіна ды іншыя краіны СНГ — проста партнэрамі, зь якімі трэба разьвіваць парамальныя дачыненьні.

Хоць на вуліцах Браціславы можна бачыць надпісы кшталту “Адольф Клінтан”, альбо “NATO” са сваастыкай замест літары “О”, іншых праяваў “славянскае салідарнасьці” пасьля пачатку бамбёжак

# РАДА ЭЎРОПЫ:

станьня нармальнай, а не мабілізацыйна-сталічнай партыйнай сыстэмы;

5) Каб доля прыватнай уласнасьці дасягнула ня менш за 50%.

Без выкананьня хачя б першых трох умоваў любяыя выбары будуць проста ўзаконенай фальсыфікацыяй і легітымачыяй бандыцкай улады. Наша ж апазыцыя ўсё патрабуе нейкай ідыёцкія 30 хвілінаў на БТ і ўключэньня актывістаў апазыцыі ў выбарчыя камісіі. Такое ўражаньне, што ўрэшце яна на будучых перамовах зноў зрачэцца нават таго, што па-за ўсякім абмеркаваньнем: ня можа быць кампрамісу, пакуль ня вызваленьня і не рэабілітаваньня (падкрэсьліваю, бо пра гэта маўчаць) усе палітвязьні за пяць апошніх гадоў (на іх забываліся перамоўшчыкі ў 1996-м і дагэтуль не пакаяліся). Эх, нам бы ў лідэры апазыцыі Тэтчэр, Олбрайт ці Су Джи.

**Сыльв’ё Бэрлюсконі**

Выступае ад імя парлямэнцкай групы «народнікаў» (правыя). «Я як бізнэсмэн абвяшчаю тут, што асабіста выдзяляю 2,2 млн. даляраў на пабудову 1000 дамоў для небаракаў-уцекачоў з Косава». Бэрлюсконі, як і кароль Хуан Карлас Гішпанскі, найлепш любіць срэбна-шэрыя галыштукі.

**Генадзь Зюганаў**

Хмуры лабасты лідэр расейскіх камуністаў ужо 6 гадоў носіць два тыя самыя галыштукі: адзін чырвонысты, другі залацісты. Грошай на абы-што не марнуе.

На прэс-канфэрэнцыі пытаньне яму задае Юры Каваленка з «Новых ізвесціяў». Зюганаў у адказ са скрухай пытаецца: «А чым «Новые ізвесція» адрозьніваюцца ад старых?»

**Вано Хухунаішвілі**

У складзе першай грузінскай дэлегацыі ў Радзе Эўропы Вано Хухунаішвілі, нацыянал-дэмакрат.

Югаславіі (на поўначы якой, у Ваяводзіне, дарэчы, жыве шмат славакаў) ня бачна.

За некалькі дзён перабываньня ў Браціславе мне падалося, што славакі пачуваюцца тут жыхарамі мэтраполіі. Горад, пры вонкавай амаль сялянскай сьціпласьці ды някідкасьці, утульны й гасьцінны. Колішняя сталіца — Прага (хоць, калі зазірнуць крыху далей у гісторыю, для Браціславы альбо колішняга Прэзбургу ў складзе Аўстра-Вугоршчыны, мэтраполіяй хутчэй быў Будапэшт, які, у сваю чаргу, лічыўся усяго толькі эўрапейскай правінцыяй; Славаччына ж упершыню пачыла незалежнасьць у часе нямецкае акупацыі, што таксама наводзіць на некаторыя паралелі) выглядае сапраўдным эўрапейскім цэнтрам, турыстычнай мэжкай, амаль што новым Бабіліёнам.

Браціслава зусім і ня ймкнецца, як падалося, вылузвацца са скуры, каб удаваць зь сябе заходні горад, як, да прыкладу, гаманлівая Варшава. Браціслава нагадала мне, хутчэй, Сафію ці Вільню. Пры ўсёй адрознасьці тэмпэраментнаў насельнікаў гэтых сталіцаў, агульная рыса для іх — сардэчнасьць, ці, дакладней сказаць, проста-сардэчнасьць, характэрная для жыхароў краінаў ня столькі славянскіх, колькі аграрных. Яна страчваецца, на жаль, па меры далучэньня да заходняе цывілізацыі. Масква, якая ёсьць сама па сабе глябальнай вёскай, з гэтага раду выпадае й больш нагадвае, магчыма, Нью-Ёрк (не архітэктурай, зразумела, але адарванасьцю ад праблемаў рэшты сьвету і ўяўленьнем пра сябе як пра цэнтар цывілізацыі, альбо нават сусьвету). Менск, з другога боку, населены амаль выключна учорашнімі, або — часткова — цяперашнімі вяскоўцамі, вёскай ніколі ня быў, але ў 70-я гады стаўся дэкарацыяй, свайго роду вітрынай разьвітога сацыялізму, пазбаўленага нацыянальных, альбо любых іншых яскравых прыкметаў. Горад-прывід. У адрозьненьне ад заходніх гарадоў-прывідаў, савецкі горад-прывід не пакідаюць жыха-

Эдуард Шэварднадзэ

На прэс-канфэрэнцыі пасьля ўрачыстай цырымоніі прыёму Грузіі 41-м сябрам Рады Эўропы беларускія журналісты таксама задаюць пытаньне, як бы ён ацаніў стан разьвіцьця беларуска-грузінскіх дачыненняў. «Ані нэ ўлучшаюцца і нэ ўхудшаюцца». — не павёўшы вокам шасьцю словамі адказвае Шэварднадзэ. Воплескі ў залі.

У прамове на цырымоніі прыёму Шэварднадзэ сказаў, што «сёньня зьдзейсьнілася спрадвечная мара грузінскага народу, мара аб яднаньні з Эўропай». Тэкст прамовы распаўсюджваюць у Радзе Эўропы па-ангельску, француску і грузінску. Гледзячы на прычудную грузінскую вязь побач з лацінкай, разумееш, што грузінская мова — мова культуры.

**Лорд Расэл-Джонстан**

Вітаючы грузінскага прэзыдэнта і далучэньне Грузіі, прэзыдэнт Парлямэнцкай Асамблеі Рады Эўропы лорд Расэл-Джонстан кажа, што Грузія заўжды была часткай Эўропы, і доказ таму — шматлікія грэцкія міты адбываліся тут, на Каўказе. «Да гэтых гор быў прыкृतы Прамэтэй, але трэба думаць, сьмерць яму не была такою цяжкаю, бо ён мог насалоджвацца беспараўным характвом вайшай краіны». Ад дыпляматычнай ветлівасьці да парнаграфіі адзін крок.

**Барыс Алійнык**

Народны пісьменьнік Украіны, сябра Палітбюро ўкраінскай кампартыі, нязьменны дэпутат Вярхоўнай Рады **Барыс Алійнык** у Радзе Эўропы не расстаецца зы сьветла-зялёнай палатнянай шапачкай з брыльком. У такіх у нас халзіла на дачах усё пэнсіянэрскае насельніцтва. Толькі ў дачнікаў яна звычайна замызганая, прапахлая штодзённым нужджэньнем, а ў Алііныка — чыстая, як ленінская кепка. «Я стары «камуняка-інтэрнацыяналіст», — кажа пра сябе Аліінык і дастае цыгарэты «Parliament», выйшаўшы пакурыць да беларускай дэлегацыі. «У Сэрбіі ўжо разбамбілі 220 школаў, — кажа. — Хутка і нас будуць бамбіць. А на Ўкраіне прэзыдэнтам стане

Думаеш, што калі ў цябе было прозьвішча Хухунаішвілі, ты таксама, мабыць, быў бы нацыянал-дэмакратам.

**Рэджэп Зэйдані**

Альбанскі прэзыдэнт хоча мець з косаўскай трагедыі. На харчы для ўцекачоў трэба па 3 USD у дзень, кажа, то бок 33 млн. даляраў у месяц.

На такія грошы, думаеш, будзе есьці ня толькі косаўскі ўцякач, але шчэ і тры альбанскія раты побач зь ім.

**Уладзімер Канаплёў**

На пытаньне журналіста «Зьвязды» «а ў якім гатэлі вы спыніліся?» Лукашэнкаў дэпутат Шпілёўскі, пымык, кажа «ня памятаю, забыўся». Ну, думаеш, і п’юць дзядзькі, забыліся, у якім гатэлі спыніліся. Пасьля ад ягонага непасрэднага начальніка, чалавека нумар 2 у Беларусі, даведваемся: у «Hilton»-е, аказваецца. Цікава толькі, у якіх нумарах: тых, якія больш 1000 USD за ноч каштуюць, ці тых, якія менш 1000 USD.

У Канаплёва твар загарэлы, у саялары дзядзька ходзіць. У адзін з прэзыдэнтам саялары, мабыць.

**Алія Ізэтбэгавіч**

Басьнійскі прэзыдэнт нечым няўлоўна нагадвае мэра Ўладзівастока Чарাপкова.

10 гадоў таму ў ягонай краіне жыло 4 мільёны чалавек, цяпер — 3300 тысячаў. Быў Ізэтбэгавіч дысыдэнтам, быў прэзыдэнтам, а цяпер ён — сябар прэзыдэнцкай разам і з герцагавінска«хрвацкім» і басьнійска«српскім» калегамі. А прэзыдэнтам у Босьніі цяпер спэцпрадстаўнік ААН Карлас Вэс-тэндорп. А сама Босьнія знаходзіцца пад міжнародным пратэктаратам.

На вуліцах Страсбургу заўважаеш вар’ятаў. Іх так мала, што іх заўважаеш. У Менску людзей псыхічна неўнармаваных і сацыяльна дэградаваных столькі, што іх перастаеш заўважаць.



ры, ён можа нават стацца густанаселеным прамысловым мегаполісам, але жывуць у ім ня месціцы (тым больш — ніякія не менчукі), а менавіта пасельнікі, якім усё адно, дзе жыць. У гэтым сэнсе Браціслава, пры тым, што ў ёй жыве амаль у чатыры разы меней людзей, значна жывейшае места, чымся Менск. Пры тым, што гістарычным цэнтрам Браціславы можа разглядацца увечары як музэем і не сустраць на вуліцах ніводнага чалавека, яна ня робіць уражаньня закінутасьці й пііненія. У той час як сталіца Беларусі ўсё больш нагадвае вялікі сьметнік, па якім зь дзелям выглядам сноўдаюцца бамжы. Тое, што некааторыя зь іх сьздзяць у “Мэрэдэсах” састарэлых марак, толькі павялічвае падабенства гораду на ўрбаністычны сьметнік. Зразумела, што на сьметніку ўсяго і ўсім ня хопіць. Таму патрэбны важак, які пільна сочыць, каб адыходы — харчовыя або прамысловыя, правільна разьмяркоўваліся. Што будзе, калі яны скончацца, пасельнікі памыек ніколі не задумваюцца, бо йнакш яны б даўно заняліся справай, а ня корпаліся ў гаўне ў пошуках лепшае будучыні.

Заявы расейскіх рэваншыстаў і тутэйшых зімоўскіх наконт таго, што наступным аб’ектам агрэсіі НАТО можа стаць Беларусь, ёсьць чыстай валды ідыятызмам. Для таго, каб стаць аб’ектам нечай агрэсіі, трэба быць ім. Ці існуе ў стратэгічных плянах НАТО або Пэнтагону такі аб’ект, як Беларусь? Сумняюся. Вядома, у інтэлектуальных здольнасьцях натаўцаў пасля таго, як яны пачалі бамбаваць аўтобусы й пасольствы, таксама можна ўсумніцца. Але ж у існаваньні самой Югаславіі, Сэрбіі ды прэзыдэнта Мілошавіча ніхто дагэтуль не сумняваўся. Ніхто не аспрэчвае й сувэрэнітэту Югаславіі; НАТО проста дэкларавала, што правы чалавека й правы нацменьшасьцяў вышэй за дзяржаўны сувэрэнітэт. А вось што тычыцца сувэрэнітэту Беларусі, дык яна сама яшчэ ня ўпэўненая ў сваім існаваньні на карце Эўропы. Яна

яшчэ нічым не засьведчыла пакуль свайго існаваньня як самастойнае дзяржавы. Лукашэнка, дзякуючы скандалу ў Драздах, ужо ведаюць. Пра тое, што ён прэзыдэнт сувэрэнінай Беларусі, памятаюць наўрад ці. Ён і сам, відаць, да канца ў гэтым ня ўпэўнены, інакш ніколі б ня стаў нават згадваць пра ядзерную зброю, ці “ядзерны парасон”. Бо вяртаньне гэтай зброі ў Беларусь ніяк не адмяніла б таго факту, што ключ ад “ядзернай валізі” знаходзіцца ў расейскага прэзыдэнта.

Размовы пра славянскае адзінства па-за межамі Менску й Масквы выклікаюць толькі раздражненьне альбо неўразуменьне. У МЗС Славакіі, напрыклад, падыходы ў замежнай палітыцы, заснаваныя на нейкай абстрактнай салідарнасьці нацыяў (ці то са славянамі, ці то з альбанцамі) альбо канфэсіяў лічаць суцэльным анахронізмам. Калі палякі, чэхі, баўгары, славакі — ворагі славяншчыны, дык хто тады сябры?

У Беларусі электрат проста ня бачыць нікога й нічога (у самым простым сэнсе гэтага слова), акрамя цяперашняга ўладара. Апазыцыя ж, прапанаваўшы ідэю выбараў, не знайшла, КАГО і ШТО прапаноўваць, а значыць, няма з чаго й выбіраць. У сьвядомасьці мільёнаў людзей няма Пазьняка й няма Чыгіра — яны ня ведаюць, а часам і ня хочучь, што ім прапануюць гэтыя палітыкі. І справа ня толькі ў мас-мэдыях, якія знаходзіцца амаль цалкам у руках уладаў, ня толькі ў прапагандзе, якая штодня засьмечвае людзям мазгі. Справа яшчэ ў тым, што калі б нават апазыцыйная (альбо, больш годна, незалежная) прэса раптам атрымала фантастычныя грашовыя сродкі ад дзядзечкі Сораса, а дзяржкамдрук разам з усімі іншымі камітэтамі ды службамі кудысьці зьніклі, высветлілася б, што ёй няма аб чым казаць. Па-першае, няма чым казаць — бо па-беларуску сёньня гавораць і пішучь лічаныя мэды. І галоўнае — няма пра што, бо ўся менская прэса

застаецца, у асноўным, правінцыйна-другаснай. Дума, Ельцын, Скуратаў, Лукашэнка, Жырыноўскі, Глоба, Чубайс, зноў Лукашэнка, зноў Ельцын, Блін Клінтан, Моніка Левінскі, Пугачова — вось сапраўдныя героі нашага часу, нашага друку. Ну, яшчэ Гагчар, Віньнікава, Старавойтаў, Скочка, Бандарэнка, Шчукін — парадак імёнаў можна мяняць, дадаваць да іх новыя. Уражаньне, аднак, такое, што нашыя (нашыя!) газэты маглі б выдавацца ў якім-небудзь Тамбове ці Казмадзям’янску. Толькі пісалі б яны не пра кандыдатаў у прэзыдэнты, а пра кандыдатаў у губэрнатары; ды яшчэ наколькі лягчэй пісалася б, асабліва аматарам творчасці Пушкіна.

Нашыя (нашыя!) апазыцыйнэры часам з горыччу, альбо з годнасьцю гавораць, што найбольш плённыя палітычныя ідэі, ды яшчэ й мэханізм іхнага ўвасабленьня, падказваюць журналісты. Радавацца тут ці плакаць? Ёсьць журналісты, якія за апазыцыю і ў турму гатовыя пайсьці, і ў пікет, і на мітынг. Як каза адзін з калегаў, “Гонар і слава!” Але не магу ня ўспомніць размову са старшынём



У Браціслаўскім Градзе і ня думаюць пра аднаўленьне з Маскоўскім Крамлём

асацыяцыі газэтных выдаўцоў Славаччыны спадаром Немэчкам. Узгадваючы пэрыяд ціску ўладаў на прэсу ў пярэдадзень парлямэнцкіх выбараў, ён казаў: “Мы, журналісты й газэтчыкі, маглі б выйсьці на плошчу. Але колькі нас? Пару сотняў, ну, тысячаў. А ў нашых газэтаў у сукупнасьці сотні тысячаў чытачоў! Менавіта ў гэтым нашая моц”.

А якая моц у недзяржаўных выданьнях Беларусі, калі іхныя наклады не перавышаюць дваццаці-трыццаці тысячаў? У сапраўды рынкавых умовах такія “агульнанацыянальныя” грамадзка-палітычныя газэты зьніклі б імгненна, іхнае месца занялі б расейскія “монстры” жоўтае прэсы (яны ўжо зараз пачуваюць сябе няблага — як тая “Камсамолка”). А вось славацкія газэты выжылі — і левыя й правыя, і вялікія, і зусім маленькія, і ўсе яны трымаюцца на айчынным капітале.

Сярод славацкіх журналістаў таксама існуе раскол. Частка ўваходзіць ва, умоўна кажучы, прамеж’яўскі саюз, частка — у сындкаат. Аднак, большая частка журналістаў не ўваходзіць ні ў якое аб’яднаньне. Так, напэўна, павінна быць у нармальным грамадстве.

Нашае грамадства як бы знаходзіцца ў летаргічным сьне й бачыць фантастычныя сны — “мы выйдзем шчыльнымі радамі”, Кірыла й Мэтод, снайпэр на даху, Беларусь у Эўропе... Натаўскія бомбы, магчыма, ужо растрывожылі чыйсьці сон. Але так ня хочацца вылазіць з-пад коўдры, скідаць зь сябе млявасьць пачуцьцяў і маруднасьць звыклых думак. Аднак жа, час прачынацца, бо ўжо трэцяе тысячагодзьдзе на двары. Фукуяма памыліўся — гісторыя ня скончылася, яна толькі пачынаецца. Для тых, зразумела, хто не прасьпіць і пачуе гукі часу. Пад “ядзерным парасонам” ды “таполямі” ад яго не ўратаўся. Час каліфаў на гадзіну мінае. Беларусь застаецца?

Віталь Тарас

## БАГАТЫРЫ І БАСОТА

Дыпляматы, дыпляматы, беларускія сыны...

Нішто так ня цешыць душу беларускага інтэлігента-дзяржаўніка, як сустрэчы зь беларускімі дыпляматамі за мяжой. І адкрыцьцё, што добрая палова зь іх выпісала сабе «Народны альбом», ба больш — не прапускае нумароў «НН», ба больш — зачытваецца «ARCHE».

Азэрбайджанскія матылькі

Усе ходзяць у Радзе Эўропы ў гальштуках, а азэрбайджанская дэлегацыя — у чорных пінжаках і белых кашулях пад матылёк. Мабыць, гэта іх нацыянальныя строі.

Рыцары і каты

«Воін» заўсёды значыла той, хто рызыкуе сваім жыцьцём, ваюючы, выконваючы заданьні, — кажа Генадзь Зюганав. — Цяпер амэрыканскія пілёты ваююць, не ўваходзячы ў зону паражэньня. Ён перастае быць воінам, становіцца катам».

Псыхадэлічныя каровы

Страсбург заклеены плякатамі: «Amnesty International прадстаўляе канцэрт групы «Les Vaches Psychédéliques». Думаеш, толькі ў нас Гэльсынскі камітэт выдае кампакт-дыскі...

Папугай Грузьдзіловіча

Журналіст з «Навінаў» Алег Грузьдзіловіч хваліцца, што ягоны папугай умеў гаварыць «Да здравствуе Беларускай народнай фронт». Бялорусь, Бялорусь... Па-беларуску могуць гаварыць лепшыя беларускія журналісты, лепшыя беларускія папугай — не.

13 цэркваў

У Страсбургу было 13 цэркваў, калі каталікі зь лютэранамі, стаміўшыся змагацца, сталі іх дзяліць. Падзялілі па 6, а адну — напалам. Катэдра дасталася каталікам, але пратэстанты атрымалі права тройчы ў год — на Каляды, Вялікдзень і Сёмуху — адпраўляць там службу, але

ні разу з XVI ст. не скарысталіся ім. Зацятыя.

Поцца Таска

Італьянская дэпутатка з харошым прозьвішчам Поцца Таска зьвінавачвае сэрбскія ўлады, што яны бяруць кроў у альбанскіх падлеткаў на патрэбы сэрбскага войска і прымушаюць 7000 юнакоў працаваць на капальнях у Прышціне.

Шарая Ранэта

Купляю на базары на Place Clébert самыя танныя яблыкі, таўстаскурыя, шэрабокія, пляскаватыя Boskoop. «Вы ж ведаеце, што гэта Boskoop?» — перапытвае дабрызня сялянка. Як жа ня ведаць, даражэнькая. Не было ў нас у Заказанцы садка без шарой ранэты. На зіму іх закопвалі ў ямки, адкопвалі пад Вялікдзень. Дзеці чакалі Вялікадня, валачобных, пасак, шарой ранэты. Паўмірала тая Заказанка, павымярзалі тые садкі. Цяпер усюды чырвонабокія салодкія таварныя яблыкі родзяць. А ты зноў і зноў едзеш у Эўропу, бо там столькі нагадвае табе пра краіну, якой няма.

Цэляфанавы пакецік

Плаці ты бсяку мільёны, у яго з задняй кішэні штаноў усё адно будзе тырчаць цэляфанавы пакецік. Вось як у расейскага дэпутата Думы М., што гаворыць у спадарожнікавы тэлефон.

Страсбург і Менск

У Страсбургу нідзе на вочы ня кідаюцца патрулі. У Менску мянты паўсюль, а праўды няма нідзе.

Страсбургскія вуліцы — Вуліца Рынку малочных парасятаў, Вуліца Сірочы роў, Тупік Садка з ружамі. І вуліца Вальтэра Бэн’яміна: сярод нейкіх складаў, крывая, ніводнага людзкага дому. Толькі тры грабы шумяць. Так дажываю, такая і вуліца.

Грабы, дарэчы, раней былі звыклым дрэвам для

Берасьцейшчыны і Піншчыны. Цяпер толькі ў пушчы засталіся. Бо на добрай зямлі расьлі, цяпер пад палі ўсё павысякалі. А расьлінасьць, характэрная для грабавых лясоў, захавалася. Грабаў няма, а кветкі й былінкі, што прывыклі пад грабамі расьці, выжылі.

Калі палітыку ў дзяцінстве бракавала бацькоўскай любові, ён усё жыцьцё несьвядома прагне любові народнай. Ён хоча, каб яго любілі. Няма горшага для дзяржавы дзеяча, чым той, што ўсім ахвяруе за народную любоў, бо ён увесь час дзейнічае на суперак рэчы паспалітай, агульнаму дабру.

Duty Free Shops

Беларусы наведваюць бязмытныя крамы, нібы гэта магазіны спажывецкай каапэрацыі, у якіх купляць можна адно алькаголь.

Нэгры і расісты

Калі славянскія расісты, звычайна бледныя і пархатыя, трапляюць у Эўропу, найбольш іх дратуюць эўрапейскія нэгры, сытыя і чыстыя, хаця і спадчынна мутнавокія. Мы, маўляў, белыя, а ня маем грошай на пінжак, а гэтыя нігры...

Еврей

Карэспандэнт РІАН пытаецца ў Зюганова: «Ці можна лічыць асуджэньне палітыкі НАТО адабрэньнем палітыкі Мілошавіча?» Рэпліка з задніх радоў на ўско залю: «От еврей, а!»

Асінскі

РІАН, ранейшае АПН, — агенцыя, створаная адным нашым усемагутным ведамствам з трох літараў. Быў у Менску такі журналіст Асінскі, працаваў, працаваў, а пасля яго журналістам у Нямецчыну перавялі. Во. А цяпер ён рэдагуе газэту «Белоруссия».

Як твая доля

Мужчына без нагі паўзе пераходам ля вакзалу нагамі наперад. На здаровай назе толькі шкарпэтка. Ды й праўда, навошта яму боты?

Тры п’яныя і апушчаныя глуханямыя, мужык і дзьве бабы, спрабуюць прарвацца ў мэтро а палове на першую ночы: азызлыя, уродкія твары, недалужныя, дробныя, кульгавыя целы. Кантралёрка крычыць: «На мэтро грошай ня маеш, а зь якога горла водку піць, добра знаеш», — але ўрэшце прапускае. Стаяць глуханямыя на пляцформе, крычаць на мігах адзін аднаму. Крычаць, ажно баба дыбае да люстра, што ў мэтро стаіць, глядзіцца, прыгладжае тлусты каўтун.

Стары, апрануты ў досыць прыстойны зялёны пінжак, што былі модныя гадоў пяць таму (і на ліцо партработнік), мае пляшкі ў калюжы пасярод дарогі ў дварэ за тым домам на плошчы Перамогі, на якім гарыць «Подвиг народа». «Мэрэдэсы» і «БМВ» мясцовых жыхароў аб’яжджаюць яго, а ён і вухом не вядзе. Тутсама ў дварэ пункт прыёму шклатары ад крамы «Дыянісій».

Андрэй Дынько



Да пабудовы Эйфелевай вежы аднагалова Страсбургскі сабор быў самым высокім у Эўропе

Але спачатку два словы пра помнік. Расейскі гранітны куб патрапіў на каталіцкія могілкі адкульсці з падножжа гары, дзе, відавочна, ста-яў асобным мэмарыяльным знакам. Хутчэй за ўсё, яго зацягнулі наверх дзеля якаснага матэрыялу, зь якога нехта меркаваў або мяркуе зрабіць новыя помнікі. Пакуль жа ён проста валяецца сярод магіл. Пройдзе яшчэ крыху часу, і знікне з твару зямлі апошняе сьведчаньне найбуйнейшай, як мы высветлім пасля, бітвы беларускіх паўстанцаў з расейскім акупацыйным войскам 1831 году.

Чаму такое магчыма ў сённяшняй Літве, дзе зь піётэтам ставяцца да памятак мінуўшчыны? Таму што гэтае паўстаньне не займае ў этнічнай літоўскай гісторыі якога-кольвек заўважнага месца. Палякам помнік таксама не патрэбны, бо гэта помнік ворага. Мясцовыя расейцы ўшаноўваюць свае мэмарыялы, звязаныя з гонарам, а не з пакаяньнем. Беларусы толькі часам выпадкова натыкаюцца на памятку сваёй гісторыі ў гэтых мясцінах, як мы са шваграм. І тады зьяўляецца нагода ўгадаць — што гэта было за паўстаньне і ўва што яно абышлося нашай культуры.

Што да Панарскай бітвы, дык у спрошчаным пераказе сытуацыя выглядала так. Паўстанцы захапілі Коўна і рушылі на Вільню, куды расейцы падцягнулі рэгулярныя войскі. І тут, пад сталіцай Вялікага Княства, яны сустрэліся. Мяркуючы па ахвярах, сеча была страшная. У найбуйнейшай бітве паўстаньня 1863—64 гадоў — пад Мілавідамі — загінула 80 паўстанцаў. У найбуйнейшай сечы апошняй чачэнскай вайны палегла 120 чалавек. Панарскае пабоішча забрала 364 жыцці толькі з аднаго боку.

Гісторык Генадзь Сагановіч кажа пра найменшую вядомасьць антырасейскага паўстаньня 1931 году ў Беларусі ў параўнаньні з папярэднім паўстаньнем Касьцюшкі і наступным — Каліноўскага. Для шырокае публікі і для школьнікаў той надзвычай рамантычны час герояў і змагароў у лепшым выпадку даходзіць як чужое, польскае паўстаньне, што тлумачыцца татальнай русіфікацыяй грамадзкага жыцця і адукацыйных праграмаў. У гэтым сэнсе нацыя жыве і гадуецца чужою для самой сябе і для сваіх продкаў, якія ў 1831 годзе ішлі на сьмерць і на шмат больш думалі пра нас, чымся мы пра іх. Яны гінулі за нашу будучыню, але не перамаглі. Перамагла расейская акупацыя, якая ўжо пэўна ніякім чынам ня думала пра нашу будучыню. І сёння мы маем тое, што маем.

Усе тры антырасейскія паўстаньні ў Беларусі пасля далучэньня да Расеі пацярпелі паразу. Гэта значыць, што яны не дасягнулі сваіх мэтаў і тыя мэты застаюцца актуальнымі да нашага часу — незалежнасьць, свабода, дэмакратыя. Яны могуць заставацца актуальнымі і праз сто гадоў. Уся праблема ў нашым разуменьні таго, што тады адбылося з ініцыятывы нашых продкаў, як свайго, як незавершанага дзеяньня. Гэта ж зусім неістотна, ці пяць гадоў таму наш народ пачаў свой эвалюцыйны рух, ці сто, ці тысячу гадоў назад. Істотна, што гэты рух незавершаны, пэўныя ягоныя этапы застаюцца на ўзроўні стогодовае даўніны, але не перастаюць ад гэтага быць актуальнымі, бо ня прайдзеныя.

... Вярнуўшыся дахаты, мы са шваграм кінуліся да кніг. Жонка ўключыла тэлевізійныя навіны. «Аказваецца, з расейскага боку ў Панарскай бітве ўдзельнічала 20-тысячнае войска», — сказаў швагра. Я паспрабаваў уявіць сабе наступ гэтае арманды на гару, дзе пад капліччай на вясковых могілках паўстанцкія камандзіры аддаюць апошнія перад боем загады. Тэлевізійны дыктар распавядаў пра 50-тысячную югаслаўскую групоўку ў Косаве. Паказвалі наезд сэрбаў на альбанскую вёску. Такая самая парослая дрэвамі гара... Усё пераблыталася — часы, краявіды, твары. Нязьменнай засталася сутнасьць падзеяў.

Алесь Кебік

# ПАДОРАНАЯ ВАЙНА

Вайна 1831 году дзеліць гісторыю нашае культуры на *да і пасля*. Да існавалі ўнівэрсытэт, кляштары, магнацкія рэзідэнцыі, пры якіх былі калегіюмы, школы, бібліятэкі, тэатры, музэі, шпіталі... *Пасля* ўсяго гэтага ня стала. Засталася дата — 1831 год і пытаньні. Першае зь іх — як называць тую вайну?

У Польшчы яе называюць Лістападаўскім паўстаньнем, маючы на ўвазе лістапад 1830 году. У Беларусі яна пачалася толькі ў сакавіку 1831-га, а скончылася ў 1833-м. Палякі змагаліся за сваю канстытуцыю і дзяржаўнасьць. Яны мелі аўтаномію, сэйм і нават войска... Беларусы ня мелі нічога і змагаліся «за нашу і вашу свабоду»... Стары расейскі слоўнік Бракгаўза спасылалася на кнігу нейкага Пузыроўскага «Польская вайна 1831»... Гэтак яна і ўвайшла ў эўрапейскую гісторыю. Чужая вайна... Але кроў была наша. Атрымалася, што беларусы падарылі тую вайну палякам, якія паспелі эміграваць, французам, супраць якіх Расся не адправіла войскаў, Каўказу, зь якога тыя войскі таксама былі адцягнутыя ў наш край. Беларусы сталі героямі... Безь перамогі, безь славы, безь імянаў.

Паспрабуем усё ж пэрсаніфікаваць вайну 1831 году. Сёння б тых змагароў назвалі інтэлігентамі. Прафэсар Яўхім Лявель, філіяля і гісторык, колішні загадчык катэдры ў Віленскім унівэрсытэце, стаў ідэйным правадыром для паўстанцкай моладзі. Уся культурная эліта Беларусі спрычынілася да вайны. Адныя яе рыхтавалі і былі сасланыя крыху раней, другія ў эміграцыі зьбіралі апошнія сілы і апошнія грошы,

трэція біліся са зброяй у руках... Кампазытары Агінскі і Абрамовіч, вучоныя Балінскі і Дамейка, літаратары Ходзька і Гарэцкі, мастакі Сухадольскі і Дмахоўскі ды шмат, шмат іншых... Хто стаў героем? Пэтка і зьбіральніца беларускага фальклёру, дваццаціпяцігадовая графіня Эмілія Плятэр камандавала паўстанцамі. Міхал Валовіч, малады філэзаф і эканаміст, студэнт Лявельска браў у вайне чынны ўдзел, эміграваў у Парыж, тэрэтычна абгрунтаваў адмену прыгону і стварэньне Беларуска-Літоўскай рэспублікі. У сакавіку 1833 году вярнуўся нелегальна ў Беларусь. Вёў агітацыю на Слонімшчыне і Навагарадчыне, стварыў партызанскі сялянскі атрад. Напрыканцы траўня атрад разьбілі. Гэта быў апошні, трагічны акорд вайны. Валовіч ва ўзросьце 27 гадоў быў павешаны. Дзьве згаслыя зоркі — дзяўчына і хлапец...

Дзе ж слава? Адам Міцкевіч прысьвяціў падзеям тас вайны сваю паэму «Дзяды». Магутным творам, звязаным з вайною, стаў паляназ «Разьвітаньне з Радзімаю» Агінскага, напісаны ў 1831 годзе. Сусьветная клясыка... Большага ў беларускай культуры пра тыя падзеі не сказана і да сёння. На пачатку XX стагодзьдзя «Наша Ніва» згадала аднаго з натхняльнікаў таго вызвольнага руху, Сымона Канарскага, расстралянага ў Вільні. А зусім нядаўна скульптар Павал Лук стварыў невялікі барэльеф у гонар Эміліі Плятэр. Колькі словаў у кнігах Мальдзіса, Александровіча, Тарасава... Вось, бадай, і ўсё.

Чаму? Па-першае, усё ж польская традыцыя, узнятая на шчыт «вялікай эміграцыі», аказа-

лася вызначальнаю. Гэта было на руку й расейцам, якія разьдзімалі «польскую ідэю», пераконваючы тым самым беларусаў у тым, што іхная гісторыя — зусім ня іхная, а чужая, польская. Менавіта пасля тас вайны расейцы забаранілі нават згадваць назвы Беларусь і Літва. Па-другое, за савецкім часам гэтая вайна таксама атаясамлялася са шляхецкім закатам, але выстаўлялася чужою нам ужо з сацыяльных прычынаў.

Чым стала вайна для нашай культуры? Наступствы паразы былі катастрофічныя. Тысячы людзей былі расстраляныя, павешаныя, сасланыя на катаргу. Дзясяткі тысячаў былі пазбаўленыя маёмасьці і шляхецкіх правоў. У князя Яўстаха Сапегі канфіскавалі маёмткі ў Ружанях і Дзярэчыне. Там былі велізарныя кнігазборы і ўнікальныя мастацкія калекцыі. Пры канфіскацыі толькі спіс карцінаў склаў 22 аркушы, а ювэлірных вырабаў з срэбра — 18...

Былі скасаваныя й выгнаныя ўсе каталіцкія кляштары. Ліквідаваная царкоўная Унія. Спынена дзеяньне Вялікага Статуту і зруйнаваныя многія старасьвецкія ратушы. Зачынены Віленскі ўнівэрсытэт. У мусульману скасавалі ўсе правы, забараніўшы нават рамантаваць мячэты. Палова нашых татароў загінула ў той вайне. Даверлівых сялянаў напатакаў прыгон новых, расейскіх паноў і рэкрутчына ў «маскалі»... Культурны і духоўны фон зьмяняўся непазнавальна менавіта пасля 1831 году. Тыя калясальныя страты нічым не замененыя да сёння...

Гары Куманецкі

## «БЕЗЫМЕННАЕ ПАЎСТАНЬНЕ»

Гутарка з гісторыкам Генадзем Сагановічам пра паўстаньне 1831 году:

— *Генадзь, з трох найбуйнейшых антырасейскіх паўстаньняў 18-19 ст. два замацаваліся ў сьвядомасьці публікі імянамі правадыроў — Тадэвуша Касьцюшкі і Кастуся Каліноўскага. Магчыма, дзеля гэтага пра тыя паўстаньні і болей вядома, яны лягчэй затрымліваюцца ў памяці жывымі вобразамі. Якім імем можна было б акрэсьліць паўстаньне 1831 году ў беларускай гісторыі?*

— Паўстаньню 1831-га фатальна бракавала адзінагалідэра. Інсургенты дзейнічалі па павстах аўтаномна і разрозьнена. Паўстаючы, кожны павест ствараў свой паўстанцкі камітэт, зьбіраў войска і ставіў свайго камандзэра. Акцыі не былі ні скаардынаванымі, ні адначасовымі. У паўночна-заходняй Беларусі дзейнічалі аддзелы Радзішэўскага, Барткевіча, Важыскага, у Навагарадзкім павесце паўстанцамі кіраваў Кашыш, у Пінскі — Пуслоўскі, на Мазырычыне — Кеневіч, у Белаўскай пушчы — Ронка ды іншыя. Агульны Часовы паўстанцкі ўрад быў утвораны толькі ў чэрвені, і Тышкевіч, які яго ачолюў, зусім не зьяўляўся лідэрам. Роля ж такіх паўстанцаў, як вядомы гісторык Міхал Балінскі, пісьмennisнік Ян Ходзька, мастакі Напалеон Орда і Вікенці Дмахоўскі, не настолькі істотная, каб зь іх імянамі атасамляць увесь рух. Не надасца тут і яркая постаць праслаўленай герані тых дзён Эміліі Плятэр. Ду-маю, паўстаньне 1831-г. так і застаецца ў нашай гісторыі «безыменным»...

— *Такім чынам, гэтае пытаньне застаецца адкрытым. Гэтаксама як і пытаньне пра тое, ці залежыць наш інтарэс да гістарычнай падзеі ад таго, які яна называецца. Наступнае пытаньне — пра бітвы 1831 году і пра маштабы чалавечых страатаў.*

— Паколькі сілы інсургентаў заставаліся разрозьненымі, дык паўстаньне стала свосасаблівай «малой вайной» — сэрыяй лякальных бітваў

і сутычак з расейскім войскам. І калі ў красавіку яны часта перамагалі, дык потым усё больш саступалі перасяжным сілам карнікаў. Згадаю тут бітву пад Аўсянішчамі ля Вільні 20 красавіка, бітву ашмянскіх паўстанцаў з генэралам Агрошчанкам пад Вішневам 23 красавіка, бітву пад Румам на Ашмяншчыне 29 красавіка, бітву пад Глыбокім 15 траўня, а таксама бітву над ракой Ганьчай 28 і пад Лідай 31 траўня. Цяжкой была сеча пад Мазыром 11 чэрвеня. Адным з самых крывавых стаў міжбой аддзелу Пуслоўскага з рэгулярным расейскім войскам пад Невелем (на Піншчыне) 8 жніўня, у якім з тысячы інсургентаў палегла амаль палова. Але вырашальнай і, думаю, найбольш стратнай была бітва за Вільню 19 чэрвеня на т.зв. Панарскіх гарах. У ёй упершыню аб'яднана выступілі інсургенты шэрагу павстаў, а таксама польскае войска, прысланае на падмогу. На жаль, паўтарыць трыумф 1794 г. гэтым разам не ўдалося. Паўстанцы мусілі адступіць, і гэтая параза падкасіла дух усяго руху.

— *Наўрад ці існуе статыстыка чалавечых страатаў за ўсё паўстаньне. Верагодна, такі ўлік вёўся ў расейскім рэгулярным войску. Што да паўстанцаў, дык вядома, што яны хавалі свае страты і імяны палеглых інсургентаў, каб пасля не падстаўляць пад рэпрэсіі іхныя семі. Падобную сытуацыю, толькі ў іншым часе, апісваў у аповесці на «Чорных лядах» Васіль Быкаў... Наступнае пытаньне датычыць нацыянальнае прыкметы паўстаньня 1831 году, якое найчасей называюць у нас «польскім». Скажы, калі ласка, Генадзь, які ахарактарызуеш яго ты, беларускі гісторык — з гледзішча Беларусі як суб'екта гісторыі?*

— Паўстанцкі рух на абшарах былога Вялікага Княства разьвіваўся дастаткова незалежна ад Польшчы. Ён ахапіў практычна ўсё беларускае губэрні і доўжыўся тут з красавіка па лістапад 1831 г. За гэты час на нашых землях у ім брала ўдзел 15



тысяч чалавек. Ааналіз складу ўдзельнікаў паказвае, што гэтае паўстаньне не выпадае лічыць ні адно польскім, ані толькі шляхецкім. Так, шляхта зьяўлялася галоўнай сілай, але ў паўстаньні ўдзельнічалі ўсе станы, зь якіх асабліва ўражвае адсотак сялян: мужыкі-касінеры склалі больш за чвэрць усіх інсургентаў. Рэшта — гэта каталіцкія і ўніцкія сьвятары, габрэі, мяшчане, студэнты. Так што рух быў фактычна народным.

Застаецца згадаць ідэі, якімі паўстанцы кіраваліся. Іх адозвы заклікалі люд «брацца за зброю, каб здабыць Айчыну і свабоду», дамагацца «вольнасьці і роўнасьці па праве». Пад «вольнасьцю» разумелася вызваленьне ад расейскай акупацыі, пад «правамі» — законнасьць, традыцыя, справядлівасьць. Так, асноўнай мэтай барацьбы было аднаўленьне Рэчы Паспалітай у межах 1772 г., але гэта азначала — і ВКЛ як яе суб'екта: ліцвіны раўніва бераглі самастойнасьць сваёй дзяржавы ў Рэчы Паспалітай, якая, памятайма, была зусім ня Польшчай. А ў дзяржаўнасьці Вялікага Княства ўвасабляўся сувэрэнэтэт і беларускага народу. Таму з гледзішча нашае гісторыі паўстаньне 1831 г. ёсьць нсусумненна важнейшым этапам беларускага нацыянальна-вызвольнага руху. І з усіх трох, бадай, найменш вядомым...

Гары Куманецкі



## Юльёш Славацкі ПЕСЬНЯ ЛІТОЎСКАГА ЛЕГІЁНУ

Быць Літве! Літва жывая!  
Сонца ёй слуге дбала.  
Копькі сэрацаў б'ецца Краю,  
Копькі біцца перастала.

Трэба быць каменем, каменем чэзлым,  
Трываць аковы зь іржавай плесьняй;  
Мы помсьціць мусім цьвардым жалезам,  
І вольнай думкай, і вольнай песняй.

Вораг — з дарогі!  
Песьня знурыла  
Жмудзінскія рогі.  
Езус Марыя! Наперад штосілы!  
Навучылі нас тэўтоны  
Так сьпяваць, як нам сьпявалі.  
Легіёны! Легіёны!  
На Русь! на Русь! далей! далей!

Як нас кіруюць валоскім шляхам,  
З бацькоўскімі як нам расстацца крыжамі?  
Хіба загадаем адвечным прахам:  
Паўстаньце з трунаў! Хадзеце за намі!

Земства, хопіць змогі!  
Песьня знурыла  
Жмудзінскія рогі.  
Езус Марыя! Наперад штосілы!

Навучылі нас тэўтоны  
Так сьпяваць, як нам сьпявалі.  
Легіёны! Легіёны!  
На Русь! на Русь! далей! далей!

Калі цар Альгерда страшыў,  
Той паслам казаў сурова:  
«Як паходні згаснуць нашы,  
Царава пачую слова!»

Сьвятой Айчыны заступнік годны  
Абозам стаў на маскоўскіх горах,  
Арлом з аблокаў ацёніў горад,  
Заняўся ясна ў дзень велікодны.

Вораг — з дарогі!  
Песьня знурыла  
Жмудзінскія рогі.  
На гром Перуновы! наперад! штосілы!  
Ягелонскі мур сталіцы  
Расьцьвіце нам дыванамі;  
Зіркі дзяўчыны дасьць напіцца,  
Сьмех абнашчыцца сьлязамі.

Вежа змыць імхі павінна,  
Камень зь вежы песьня ўстурыць,  
Прывітае камень хмуры  
Дзеі ўнукаў Гедыміна.

Да Перамогі!  
Песьня знурыла  
Жмудзінскія крылы рогі.  
Езус Марыя! Наперад! штосілы!  
Навучылі нас тэўтоны  
Так сьпяваць, як нам сьпявалі.  
Легіёны! Легіёны!  
На Русь! на Русь! далей! далей!

Аніхто ўжо не павінны  
Запытаць у сьвету сёньня:  
«Ці яшчэ жывуць ліцьвіны?»  
Днеё нашая Пагоня!

Ды не пытайце, чаму так мала  
Харугваў пашчыць гневу залева?  
Болей было нас, ды з тога дрэва  
Ліст не аднюткі бура сарвала.

Знавальнічымся сыягамі,  
Барвы волі ў пашаноце.  
Лецімо мы, а за намі  
Арлы! арлы! арлы ў лёце.

Нам на галовы шарону зьвісьце  
Грамы цярушаць — легіён канае —  
Труну героя як лаўр аздабляе.  
Хто прагне славы, рве лаўру лісьце.

Земства, хопіць змогі!  
Песьня знурыла  
Жмудзінскія рогі.  
Езус Марыя! наперад! штосілы!

1830

З польскае мовы пераклаў Рыгор Барадулін

## 40 МУЖОЎ ХАРОБРЫХ

Іх атрымалася недзе чалавек з сорок.  
Хлопец, апрануты ва ўсё чорнае, зірнуў на вежу  
з гадзінынікам. Стрэлкі ішлі да мэты з зайдроснай  
упартасьцю, ня рухаючыся на вачах, але не спы-  
няючыся. Цяпер яны рыхтаваліся акрэсьліць на  
плоскасьці часу чвэрць цыфэрбляту, сысьціся ў  
простым куце. Але людзі ўжо не стаялі купкай, а  
выраўняліся ў карэ. Па цёмна-плямістых шытах  
у паўцемры скакалі вогненныя цені. Яны выхоп-  
лівалі таксама колеры трох палотнішчаў над гало-  
вамі. Колеры чырвані на белым тле.

Праз ігнненныя зван сарваўся з вышыняў ве-  
жаў гарадзенскіх храмаў і пакрыў сабой плошчу.  
Узрушэньне хваляй прайшло па тварах людзей з  
паходнямі. Званы бласлаўлялі крок.

— Бог нас чуе! — патхнёна выгукнуў адзін.  
— Жыве Беларусь! — рэхам данеслася ў адказ.  
«...Жыве вечно!» — зноў падумаў у гэты час Не-  
вядомы чалавек. Званы засьпелі яго непаладэк, на  
самым рагу плошчы. Абярнуўшыся, ён убачыў  
калёну — і ўсё зразумеў.

\*\*\*

— Бойка ў Горадні? — перапытваюць мяне зна-  
ёмцы й незнаёмцы. Калегі, міліцыянты, апазы-  
цыянэры. Большасць зь іх кажа, што «чулі штось  
такое!...». Чуткі вакол гарадзенскага шэсьця рас-  
туць. Як трава ў красавіку. Як курс далёпра.

— Гэта, напэўна, ня нашыя былі. Наш сыяг  
маглі ўзяць расейскія фашысты... гэбісты... роз-  
ныя правакатары.

А гэта кажа мой знаёмы міліцыянт. Знаёмы,  
між іншым, і сваім колішнім «паляваньнем» на  
менскіх вулічных акцыях. Потым амаль слова ў  
слова тое ж паўтарае знаёмы бээнэфавец, на яко-  
га некалі паляваў той міліцыянт. Потым, дэман-  
струючы нумар «Навінаў» з шыхтом невядомых  
людзей, большасць знаёмых даводзіць пра таем-  
ны вызіт замежных экстрэмістаў. «Мо, то былі  
унсоўцы, мо, чачэнцы нават...». Добра, хоць сабе  
косаўскія альбанцы. Але... Чаму ўсё ж не белару-  
сы?! Чаму мы самі ў сабе зьняверліліся з-за гэтай  
мазахісцкай «талерантнасьці»?!

Мы прывыклі, што «нашыя» — гэта значыць  
«вузкае кола гэтых рэвалюцыянераў» і «страшна  
далёкія яны ад народу». І мы ўсіх іх ведаем у твар,  
акрамя хіба што паўмітычнага Мірона. Мы самі  
ня верым у магчымасьць поспеху.

Урэшце адзін хлопец, якога ніяк не запалоз-  
рыш у залішняй ляяльнасьці да рэжыму, урачыс-  
та абвяшчае: «І я там быў!» — і знаходзіць сябе на  
здыху ў «Навінах». У самым канцы шэрагу, дзе  
ні халеры не разгледзець. «Вы жадаеце падрабяз-  
насьціў? О, вы атрымасце іх! Я там быў». Мёд-  
піва піў, шануюны. На жаль, у Менску толькі.  
Сама бачыла.

У прынцыпе, някепска, што ўсім хочацца быць  
героямі. Але вось калі карціць здавацца імі — гэта  
гамон. Прыехалі.

І тут я ўспоміла пра Невядомага Чалавека. 25-  
га ён мусіў быць менавіта ў Горадні. Ён павінен  
быў абавязкова знайсціся. Невядомы Чалавек (з  
вашага дазволу, буду працягваць называць яго гэ-  
так) у героі ня рваўся, усяведа зь сябе ня ўдаваў.  
Такім ня трэба хлусіць.

Першыя ягоняя словы пры нашай сустрэчы:  
— Што, і ты таксама «ішла ў апошнім шэрагу»?  
Нават пакрыўдзіцца захацелася.

Вось што распавеў пра гарадзенскія падзеі іхны  
непасрэдны відавочца...

Яны прайшлі па Савецкай мэтраў сто, калі іх  
ужо чакалі. Дзьве машыны амону і адна — з «цы-  
вільнымі» міліцыянтамі. Амонаўцы былі ў бронь-  
камізэльках і з аўтаматамі.

Пасьля таго як міліцыянты пабачылі шыхт мо-  
ладзі ва ўніформах, у іх быў стрэс. Яны ня ведалі,  
што рабіць. Я чуў, як адзін пачаў крычаць нешта  
кшталту: «Я запрашу базу! Что нам делать? Я за-  
пашу базу!...». У «цывільных» гэты шок прайшоў  
хутчэй. «Іх трэба спыняць!» — і яны паставілі ўпо-  
перак шыхта міліцэйскі «ўззік».

Тады ў шыхце пачулася нейкая кароткая ка-  
манда. Калёна проста абышла машыну й рушы-  
ла далей — прыкладна ў той бок, дзе ў Горадні  
месціцца чыгуначны вакзал.

Праз мэтраў пяцьдзесят міліцыянты пачалі

рабіць на калёну дробныя напады ззаду. Так бы  
мовіць, са сьпіны, выбіваючы людзей з апошняга  
шэрагу. А на вуліцы пры гэтым было шмат наро-  
ду. Некаторыя людзі спачатку пачалі абурацца,  
крычаць: «Гэтыя эрэн'ешнікі, фашысты, колькі  
можна, ужо й да насдабраліся!» А потым пабачылі  
ў чале калёны тры вялікія бел-чырвона-белыя  
сыягі ды прымойклі. Зразумелі, што гэта не РНЕ,  
а нешта цалкам адвартнае. Вакол мяне пачуліся  
крыкі: «БНФ! БНФ! БНФ!» Сабраўся натоўп ча-  
лавек прыблізна ў дзьвесьце. Ды там, ля ўнівэр-  
магу на Савецкай, звычайна тусоўка моладзі...

Менавіта ля гэтага ўнівэрмагу і ўспыхнула бой-  
ка. Міліцыя атакавала ззаду. Атакі адбівалі. Час-  
тка хлопцаў зь першых шэрагаў падалася назад і  
дапамагала выхопліваць сваіх таварышаў, якіх па-  
чалі хапаць амонаўцы. Рух наперад усё ж паволь-  
на працягваўся. Але тут падскочылі міліцыянты,  
якія ехалі напярэймы. Я налічыў, што там сабра-  
ліся два «ўззікі» і тры звычайныя патрульныя ма-  
шыны. Падцягваліся яшчэ й міліцэйскія нарады  
з райаддзелаў. Калёна відавочна трапляла ў абло-  
гу.

Тады я заўважыў: хлопцы, што йшлі наперад-  
зе, становяцца ў больш шчыльны шыхт. І раптам  
пачулася: «Ру-бон! Ру-бон!»

Народ адразу сыціх. Такого ў Горадні ня бачылі  
яшчэ ні разу. Міліцыя пачала наскокцаць на шыхт  
дэманстрантаў, але ў рукох у тых палалі паходні.  
З боку глядзелася, быццам калёна ашчацілілася  
гэтымі паходнямі, як ёрш. З усіх бакоў, хто б ні  
спрабаваў сунуцца ўсярэдзіну — паўсюль мог на-  
тыкнуцца на вогнішча. Як я бачыў, адзін міліцы-  
янт сапраўды натыкнуўся, абпаліўшы твар. Ён ад-  
разу выйшаў з гульні. Калёна паступова пачала  
прасоўвацца далей, да роту Савецкай, дзе пачы-  
наецца вуліца Ажэшкі.

І вось тут хлопцаў сапраўды пачалі браць у  
кола. Ужо пасьпела наехаць процьма машынаў.  
Відаць, дэманстранты вырашылі цьвёрда абара-  
няццадалей, бо самі сталі ў кола. Я тады падумаў:  
у выпадку, калі б яны вырашылі прарываць кар-  
дон, у іх бы, напэўна, гэта атрымалася. Але — не,  
хлопцы гутарылі зь міліцыяй. Яны пыталіся, хто  
зь міліцыянтаў тут галоўны.

Дэманстранты прасілі міліцыю дазволіць ім  
прайсці па вуліцы Ажэшкі, абяцалі адразу пась-  
ля гэтага разьсыцца й нічога не парушаць. Нехта  
з калёны нападзарт прапанаваў амапаўцам таб-  
леткі ад галаўнога болю. Мабыць, менавіта гэта іх  
і разлавава. Пасьля сутычак яны й так не былі ў  
гуморы. Перамовы скончыліся тым, што амон  
пайшоў у атаку. Аднак першыя атакі зноў былі  
адбітыя.

Яшчэ пасьля таго, як калёна спакойна абышла  
першую міліцэйскую машыну, міліцыя рабіла  
выгляд, што гэтая машына вось-вось пратараніць  
шыхты. Пару разоў «уазік» разганяўся й на вялі-  
кай хуткасьці рэзка тармазіў перад самымі  
людзьмі. Можна было не на жарт спужацца, ня  
дзіва, што нехта пару разоў стукнуў па капоце.  
Там усе былі ў стане шоку — што адзін, што другі  
бок.

Частка людзей, што стаялі ў натоўпе разам са  
мною, пайшла біцца за гэтых невядомых хлопцаў.  
Знайшліся некалькі чалавек, якія кінуліся біцца  
таксама, але — у шэрагі міліцыі. Вельмі хутка гэ-  
тыя людзі некуды зьніклі. Такое ўражаньне, што  
сам амон іх і папляжыў там: адрозьніць, хто —  
што, было дужа цяжка. Усе ў шокавым стане, а тут  
яшчэ нейкія людзі мігусяцца! Мянты даўблі ўсіх,  
хто побач.

Утварылася кола паміж абаронцамі й назіраль-  
нікамі, і ў гэтым коле бегалі міліцыянты. Стаяў  
вэрхал; з самых першых сваіх нападаў на калёну  
большасць міліцыянтаў кідалася на шэсьце з та-  
кой гатоўнасьцю, быццам даўно чакала выпадку...

Бачачы, што разганяць хлопцаў не атрымліва-  
ецца, міліцыя ўжыла газ. Мне асабіста падалося,  
што скарысталі і звычайны газ, і «Чаромху»  
(апошняя была, хутчэй за ўсё, ў амон). З адлег-  
ласьці мэтраў у 50 — я мусіў адсыць — выпушча-  
ны газ глядзецца, як туман.

Хлопцы пачалі разьбягацца хто куды. Абара-  
няцца было немагчыма: пазалівалі вочы, твары,

там не было ўжо чым дыхаць. Частку адразу «па-  
вязалі». Паклалі на асфальт, білі дубінкамі і аўта-  
матамі. Толькі прыкладамі, «стваламі», але было  
такое ўражаньне, што па іх гатовыя страляць.

Адразу ж ахова абклала вакзал, у бок якога ру-  
халася шэсьце. Ператрасалі цягнікі, узьнялі ўсе  
пасты, якія маглі. Прыблізна апоўначы на вакза-  
ле было ўжо шмат «людзей у цывільным». Затрым-  
лівалі ўсіх, нават малалетак, абы тыя мелі выгляд,  
хоць чымсь падобны да выгляду дэманстрантаў.  
Прыкметамі былі чорныя джынсы, чорныя курткі,  
«берцы» — вайсковыя боты па шнуроўцы. Асаблі-  
вую ўвагу зьвярталі на боты; хто быў у іх абуты —  
забіралі адразу безь лішніх «шырымоніяў». Я ба-  
чыў, як схопілі нейкага хлопца, можа ўдзельніка  
шэсьця, а мо й не. Твару ягонага я ня ведаў. Яго  
пасьля білі ў тупіку. Паставілі на расьсяжку ды мэ-  
тадычна збівалі. Пазьней высьветлілася, што ра-  
зам з удзельнікамі забралі некалькі зусім выпадко-  
вых людзей, спрабавалі іх прышыць да справы.

Многіх з тых, хто адыходзіў, ратавалі самі гарад-  
зенцы, мінакі, зусім незнаёмыя людзі. Гэтак цяг-  
нулася ўсю ноч. Усе, хто пасьпеў пачуць, што ад-  
былося, сустракаючы ў горадзе хлопцаў з калёны,  
літаральна бралі за руку ды выводзілі ў бясьпечнае  
месца. Раптам на месцы самай жорсткай бойкі  
нехта паклаў кветкі й бел-чырвона-белы сыяг...

Чамусьці ніхто нідзе яшчэ не згадаў адной ціка-  
вай дэталі: што адзін з удзельнікаў гарадзенскай  
акцыі пайшоў у міліцыю ды здаўся сам. Гэта, ад-  
нак, не была «яўка з павіннай». Менавіта гэты ча-  
лавек яшчэ перад пачаткам несанкцыяванай акцыі  
ўзяў на сябе ролю камандзіра. Потым ён ня мог  
стрываць таго, што ягоныя людзі з паламанымі  
касьцямі, пабітымі галовамі ня ўсе змаглі выбрац-  
ца зь месца пабоішча. Якраз пайшлі чуткі, што  
адзін з затрыманых нібыта патрапіў у рэанімацыю  
й можа памерці. Казалі, яго бачылі ў РАУСЕ не-  
прытомным у лужыне крыві. Ніхто пакуль ня ве-  
даў, што праўдай было толькі апошняе сьцьверд-  
жаньне.

Камандзір хлопцаў пайшоў па райаддзелах у по-  
шуках затрыманых паплечнікаў. Калі верыць рас-  
поведам, выглядала гэта прыкладна так. Удзяжур-  
ку РАУСу заходзіць саліднага выгляду дзядзька ў  
форменнай вопратцы і строга пытаецца, дзе  
арыштаваныя дэманстранты. Міліцыянты выцяг-  
ваюцца перад ім у струнку (думаюць, што прые-  
хала нейкая праверка) і рапартуюць, што хлопцаў  
тут няма. Толькі з трэцяй спробы ў трэцім паста-  
рунку замест «стрункі» вынікам запыту сталася  
разгубленасьць іншага кшталту. Паклікалі началь-  
ніка.

Усю адказнасьць за акцыю камандзір хлопцаў  
узяў на сябе.

У інтэрвію мясцовай прэсе начальнік паведам-  
ляў аб дзесятку хуліганаў з гарадзенскага Мала-  
дога Фронту, якія пры выглядзе амону «адразу  
разьбегліся». Пры гэтым, зь ягоных словаў, асаб-  
лівых траўмаў не было. Між іншым, згодна зь  
міліцэйскімі апэратыўнымі зводкамі, для разго-  
ну дэманстрацыі былі скарыстаныя амон,  
ППСМ, спэцадразьзяленыні ўнутраных войс-  
каў і апэрытыўна-вышуковыя службы міліцыі  
(паводле нашых зьвестак, усяго каля 350 чала-  
век).

Невядомы Чалавек распавеў, як пры затры-  
маньнях міліцыянты рэзалі на хлопцах на кавалкі  
камуфляжную форму. Але сапраўднае захаплен-  
не выклікалі «трафэі» — скураныя папругі. У пас-  
тарунку некаторыя міліцыянты кінуліся тут жа  
прымяраць абноўкі, не зьвяртаючы ўвагі на затры-  
маных.

Пасьля сутачных адсідак па адміністратыўнай  
справе некаторых хлопцаў выклікалі для гутаркі ў  
КГБ. Гэбістаў найбольш зацікавіла кола, у якое  
дэманстранты выстраіліся дзеля абароны. Гутаркі  
яскрава дэманструюць, што ў нетрах лукашэн-  
каўскіх спэцслужбаў і зараз жыве трохгадовай  
даўніны «справа УНСО».

Адны ў Беларусі баяцца. Баяцца лёсу Тамары  
Віньнікавай, Генадзя Карпенкі, Арнольда Пячэр-  
скага, Юрыя Захаранкі. Баяцца зьнікнуць. Знай-  
шлося 40 мужоў харобрых. Якія не баяцца  
ўзынікнуць.

Тацяна Сьвітко

## БЕЛАРУСЬ МЯЖУЕ

Працяг са старонкі 1.

Пры ўсіх зьменах у грамадзкай свядомасці па-ранейшаму пераважае стэрэатып ня дому, ня вуліцы, а Савецкага Саюзу. У той агромністай краіне было надзвычай цяжка ўяўляць сабе ўсіх суседзяў, зь якімі мяжуе шостая частка сушы. Палітычныя вятры на лініі ўсход — захад (гэта значыць, чырвоных і белых, нашых і немцаў) цалкам заглушылі геаграфічную прыродную павязь краіны з суседзямі «па вэртыкалі» — з балтамі на поўначы і ўкраінцамі на поўдні. Беларусь, зь якой рэкі рассякаюцца ўверх і ўніз — у Батлійскае і Чорнае мора — ужо мела ў сваёй гісторыі прыклад слушнага палітычнага саюзу — Вялікае Княства Літоўскае, якое праіснавала ў згодзе аж 500 гадоў. З усходу і захаду Беларусь ведала толькі захопы і войны — гарачыя і халодныя. А таксама — неверагодныя прапагандысцкія прыступы з мэтай выцерці з нацыяпальнай памяці тыя слаўныя 500 гадоў. Сёння Беларусь па-ранейшаму перад выбарам. Прынамсі так мусіла б быць. Аднак пасля апытання на вуліцах Менску, якое правёў Севярын Квяткоўскі, выбар падаецца гіпатэтычным. Людзей ня надта цікавіць дзіцячае пытаньне пра тое, з кім мяжуе іх краіна.

Прычыны такой недасведчанасці могуць быць рознымі — тут і выключна спажывецкае стаўленне да жыцця, правінцыялізм і парыватасць у расенскім інфармацыйным полі, калі ўсё замежныя тэлевізійныя праграмы вяртаюцца з Масквы і больш ніяк, і прыглушанае патрыястычнае пачуццё. Прэзідэнты Лукашэнка і Ельцын ужо дамовіліся, што беларускія межы будуць таксама і расейскімі і наадварот. Адсюль бярэ пачатак тая абсурдная сытуацыя, пра якую згадаў С.Квяткоўскі, калі літовец ня можа разабрацца, з кім усё ж мяжуе ягоная Літва на поўдні — з Расеяй ці з Беларусіяй. Адсюль бярэ працяг савецкі стэрэатып, калі для паспалітага беларуса ягоная краіна проста фізічна не зьявічалася ва ўяўленні, не магла ўвабраць і Памір, і Таймыр, і касмічную станцыю Мір. Для астатняга свету ўяўленьня проста не заставалася.

Зміцер Бартосік параўнаў дзяржаўную мяжу зь дзвярыма, а памежныя дзяржавы — з суседзямі на лесвічнай клетцы. Праблема ў тым, што сталёныя эўрадзверы нашыя суседзі паставілі ад нас. Бо з нашага боку чакаюць выбухаў і пажараў. І калі Лукашэнка гаворыць, што Расея надзейна прыкрытая жывым беларускім шчытом, я думаю пра нашмат больш цывілізаваную Эўропу, якая не прыкрытая намі менавіта ад Расеі зь яе небяспэкаю развалу і краху як апошняй імперыі. Гэта ўжо не геаграфія, а паліталёгія. Аднак мяне не пакідае адчуваньне, што я нянавадле лёгікі — на ўзроўні дзіцячага саду. Нешта зламалася ў паспалітай свядомасці менавіта на гэтым узроўні. Ня хочам ведаць.

Сяргей Харэўскі высвятляў дакладны кілямэтраж беларускіх межаў. Гэтая справа заняла ў яго цэлы тыдзень. Аднак нельга сказаць, што вынік задаволіў. Бо мы ня толькі ня хочам ведаць межы свае краіны, але й ня можам іх ведаць. А гэта, у сваю чаргу, тоеснае іх адсутнасці. Межаў няма. Дакладней, іх няма як фактару, зь якім трэба лічыцца.

Між іншым, неабвержнае патрабаванне непарушнасці межаў, якое падпісаў у Гэльсынкі яшчэ Брэжнеў і якое недзе ў 80-я гады паўтаралася на ўсіх узроўнях быццам нешта ледзь не сакральнае, на нашых вачах было праігнараванае і ня раз. Самым яскравым пракладам стала аб'яднанне Нямеччыны. Слушна, вонкавыя межы засталіся нязменнымі. Гэтаксама, як і ў выпадку зь Югаславіяй. Але. Ці заўважылі вы, як пры гэтым пытаньне непарушнасці нібы «апускалася». Сёння яно стаіць толькі ў дыпламатычных асяродках. Дзеля шырокае грамадзкасці акцэнтаваць яго або стаміліся, або ня лічаць патрэбным. Што будзе далей? У кожным разе, мы маем справу з эвалюцыяй уяўленьняў.

Каб зразумець прыроду няведання, недаверу і нежадання ведаць, я прыгадаў рэфрэндум, на якім беларускі народ адмовіўся ведаць бюджэт краіны. Чаму? Па-першае, усё адно ня скажучь праўды, па-другое — не сваё. Мяжа ў прынцыпе й важная, калі яна пазначае ўласнасць. Згадайце ўсю клясычную беларускую літаратуру, дзе слова *мяжа* — гэта яшчэ не дзяржаўная мяжа, а граніца твайго кавалку зямлі. Або вазьміце сённяшняга дачніка, які б ня ведаў межаў сваіх шасці сотак. Нерэальна, праўда? Тое самае адбываецца і з краінай. Людзі, якія нібыта ўзялі на сябе адказнасць за яе — дзяржаўны апарат — не разглядаюць яе як сваю ўласнасць і таму ня ведаюць яе межаў. Робіцца зразумелым іхны інтэграцыйны экстаз, у якім яны імкнуцца далучыць Беларусь да Расеі, каб ужо там мысліць сабе тэрыторыю ад Буга да Курыл. А нашае просьбеньнае пытаньне тут як лямусавая паперка. Здаецца, толькі пашыр у краіне гэткае веданьне, і меншай стане пагроза незалежнасці.

А пакуль адказ на пытаньне для беларускага дзіцячага садка выглядае няпэўна. Роўна настолькі, наколькі гэтая няпэўнасць прымальна для палітыкаў і мінакоў зь менскіх вуліц, яна непрымальна для культурнага кантэксту. Краіна, воляю лёсу пасаджаная на ростанях эўрапейскіх дарог, якая пазначае сабою глыбальныя межы Эўропы з Азіяй, паўночнай і паўднёвай эўрапейскіх культур, мусіла б чэрпаць і чэрпаць са сваёй падлучанасці да такіх розных культур як украінская, літоўская, польская, расейская. А гэтак спрадвечнае перамалёўванне беларускіх межаў, калі адразалі і прыразалі, калі разразалі Беларусь на часткі...

І тут варта да палітычнага і культурнага дадаць яшчэ адзін аспект. Гістарычны. У адрозненне ад усіх сваіх суседзяў, Беларусь на кожнай мяжы мае страты этнічнае тэрыторыі. Пераедзьце зь Віцебшчыны на Смаленшчыну або ў Латвію, з Астравеччыны на Віленшчыну, з Горадні ў Беласток, з Гомеля на Чарнігаўшчыну, вы не заўважыце розніцы ў выглядзе людзей, іх традыцыях і мове. У гэтым сэнсе Беларусь паўсюль мяжуе сама з сабой. І мяжа ў кожным выпадку праведзеная па жывым целе аднаго народу. Мяжа — як рана. Ці варта казаць, якое значэнне набывае кожны сантымэтар гэтага парэзу, ужо пра кілямэтры і пералік краінаў, зь якімі мяжуе Беларусь.

Сяргей Паўлоўскі



На вуліцах Менску я апытаў 50 маладых людзей ва ўзросце ад 16 да 25 гадоў. Я задаваў адзінае пытаньне: зь якой колькасцю краінаў мяжуе Рэспубліка Беларусь? Толькі сем юнакоў правільна адказалі адразу і ўпэўнена:

— Літва, Латвія, Расея, Польшча, Украіна — пяць.

Але зазвычай называлі то шэсць, то чатыры і нават тры:

— Польшча, Украіна, Расея.

— Тры-чатыры.

— Пяць: Расея, Украіна, Польшча... Ну, напэўна, і ўсё.

— З трыма: Расея, Украіна, Польшча... яшчэ там нешта.

— Тры: Расея, Украіна, Югаславія.

Апошні адказ ня быў унікальным. Гэта сведчыць ня толькі пра актуальнасць балканскіх падзеяў для беларускай моладзі. Рэч у тым, што

ня ўсё маладыя беларусы разумеюць сэнс слова *мяжа*.

— Як мяжуе? Польшча... Я ня ведаю, што акрамя Польшчы яшчэ. Літва, можа... Ну, Расея.

Не для ўсіх слова мяжа мае звычайны геаграфічны альбо палітычны сэнс. Мяжа — гэта калі сябруем, ці варагуем? Можа ў гэтым непаразуменні прычына таго, што адныя забываліся назваць Расею, як, напрыклад, сяржант унутраных войскаў:

— Ня ведаю... Украіна, Польшча, Літва, Латвія... Што там яшчэ? Усё.

А іншыя называлі толькі Расею:

## ШТЫР



Ня так даўно я зарабляў сабе на хлеб уласнымі рукамі — разам з парам сяброў умяцоўваў дзвярныя скрыні з дапамогай жалезных штыроў

і пэрфаратара. Галоўная задача гэтага занятку, як і любой халтуры, заключалася ня ў якасці працы, а ў колькасці кліентаў. І колькасць гэтая залежала, у першую чаргу, ад нашага ўмення працаваць

языкамі. Паспрабуйце даказаць бабулі за кардоннымі дзвярыма, выгляд якіх за сто гадоў не спакісуў ніводнага злодзея, што якраз ЦЯПЕР і настаў час для ўмяцоўвання крэпасці. ЦЯПЕР, калі разам з цэнамі расьце крывая кватэрных крадзяжоў. Пасля бабультынай згоды і пяці хвілінаў працы ўсё было задаволеныя. У сыяну забіты штыр, які перажыве праўну-

каў гаспадыні, а ў тваёй кішэні застаецца траціна яе пэнсіі.

Усім было зразумела, што штыры ў сыяне не дадуць бабульты анічога, акрамя хвіліны радасці

## «СУСЕДЗЯЎ НЕ ВЫБІРАЮЦЬ...»



...У Вячаслава Адамчыка ў кнізе «Чужая бацькаўшчына» ёсць эпізод пра тое, як заходнебеларускі сяляне чытаюць газету. «Італія захапіла Альбанію, вайна будзе». «А дзе тая Альбанія, да нас, можа, і ня дойдзе». Наіўна, але слушна: Балканы — гэта вельмі далёка. І сёння бліжэйшыя яны ня сталі...

Далейшаю стала Латвія. Яна нам «больш не сусед», бо імкнецца ў ЕС і НАТО. Між тым, кавалак мяжы з Латвіяй у Верхнядзвінскім раёне — самы стары з усіх нашых межаў, усталяваны яшчэ ў 1924 годзе. З Латвіяй суседзяць яшчэ два раёны Беларусі: Браслаўскі і Мёрскі. Але ніхто пэўна не адкажа, колькі ж кілямэтраў цягнецца гэтая самая старая зь беларускіх межаў. Янка Запруднік у сваім «Гістарычным слоўніку Беларусі», які нядаўна выйшаў у Лёндане, скарыстаўся афіцыйнымі зьвесткамі беларускага ўпраўлення геадэзіі й карта-

Звычайнае выслоўе набывае фатальны сэнс, калі гаворка ідзе пра суседнія краіны. Як далёка можна зайсці ў маніпуляцыі геаграфічнымі паняткамі, відаць на прыкладзе імпартаванага з Расеі выразу «блізкае замежа», якім пазначаная постсавецкая прастора. Атрымліваецца, што для беларуса Таджыкістан гэта «блізкае замежа», а Польшча — «далёкае». Пасля гэтага ўжо няцяжка пераканаць у тым, што наш сусед — Югаславія, якая ляжыць аж за трыма межамі на поўдзень ад Беларусі.



# САМА З САБОЙ

— З адной: Расей.

Часыяком забываліся ня толькі на Расею. Таксама на Польшчу, Літву і Украіну. Але найбольш «пацярпела» Латвія. Пра нашу паўночную суседку заблылі дзесяць з пачатку рэспублікі. На адной з лаваў, да якой і падыйшоў з пытаннем, разгарэлася цэлая спрэчка наконт таго, ці мяжуе Латвія з Беларусіяй...



й страты нялішняй капейкі. Вось толькі абмінуць бабурку ніяк нельга. Таму што менавіта яна становіцца тваім саюзнікам на ўвесь працоўны вечар. Напэўна, не жадаючы заставацца ў самотных дурніцах, яна пачынае шумную агітацыю сярод суседзяў. І вось на роў твайго перфаратара збягаецца ледзь ня цэлы пад'езд. І дзякуючы хвалі, што падняла тая першая бабуля, цябе ўжо чакае чарга.

За ўвесь свой перфаратарны перыяд жыцця я ўмацаваў ня менш за тры тысячы дзвярных скрынкі. І па маіх падліках, можа якой пары соцень людзей гэта было насамрэч неабходна. Астатнія рабілі гэта інстынктыўна. Каб цанюць у тры далары не выглядаць горш за суседзяў. Умацоўвалі свае сьмярдзючыя жылшчы нават самыя апошнія алкашы. Ня йначай, дзеля адной толькі фразы: «Хазіні, прынімай работу». Гэтым зваротам — хазінін — мы давалі ім магчымасць хоць на хвіліну запаважаць саміх сябе. Але былі такія дзверы, куды мы са сваімі штырамі ня саваліся. Гаспада-

рафіі, і падае лічбу ў 143 км. На розных сайтах у Інтэрнэце фігуруе лічба 141 кілямэтар, а на запыт у Латвійскім пасольстве ў Менску мне назвалі лічбу 157. Розніца нібыта нязначная, аднак...

Разнабой у звестках пра кілямэтраж назіраецца і з усімі астатнімі беларускімі межамі. Пра Літву ўпраўленне геадэзіі й картаграфіі падае лічбу 462 кілямэтры. У інтэрнэцкіх даведніках — 502. Дзяржаўны літоўскі сайт называе 724 км. А прадстаўнік Літоўскага пасольства ў Менску — 650. Найбольш дакладнай выглядае інфармацыя літоўскага Дэпартаменту памежнай паліцыі — 651,7.

Ну, цяхай не пералічылі пакуль дэмаркацыю зь Літвой. А што ж з Польшчай, мяжу зь якой, калі верыць паданням, пад лінарку правёў Сталін? Гэта, між іншым, самая «маладая» мяжа Беларусі, вызначаная толькі ў верасні 1944 году. Дык вось жа і тут, зь нядаўняй мяжой СССР, пэўнасьці няма. У беларускіх картографіях, як і ў ангельскім слоўніку Запрудніка, падаецца лічба 399 кілямэтраў. У Інтэрнэце гэтая лічба павялічваецца ледзь не ўдвая, да 605 кілямэтраў! Давялося затэ-

ці мусіць увагуле грамадзянін любой краіны ведаць усе краіны-суседкі? Калі так — у чым тады ўнікальнасьць беларускай сытуацыі?

— Я ведаю, з колькімі краінамі мяжуе Нямеччына — з шаснаццацю... А Беларусь — каля таго. З геаграфіі ў мяне было слаба ў школе. Ня ведаю. Не цікава.

Магчыма, старакацень адказаў вынікам з рознасьці геапалітычных арыенціраў кожнай асобы. Адзін езьдзіць да сваякоў ва Украіну, другі — да сяброў у Піцер, трэці — па тавары ў Польшчу, у іншага старэйшы брат ганяе машыны зь Літвы, а ў таго бацька служыў у рыскім паравозстве... Вось і ўся геаграфія, і школа тут ні пры чым. Літоўцы, пакуль не зьявіўся Лукашэнка, таксама доўга не маглі зразумець, з кім яны мяжуюць на поўдні: з Расеяй ці не зусім Расеяй. Але ж, урэшце, беларуская дзяржаўнасьць набыла хай сабе і выроўнівае, але больш-менш выразныя, прынамсі, для суседзяў, формы. Калі для беларусаў форма ўласнага дзяржаўнага існаваньня акрэсьліцца і стане зразумелай, вернецца панятка дзяржаўнай мяжы, і тады суседзі зьбіраюцца ў поўным складзе.

Севярын Квяткоўскі

ры гэтых дзвярэй моўчкі праходзілі паўз нашыя раскладзеныя прылады, толькі кіннушы высаканьне пагляд на нашыя стараны. Іх дзверы, зробленыя зь якаснай сталі, напоўненыя, на выпадак выбуху, бэтонам, з густым аздобленьем шпонам, насілі гордую прыстаўку «эўра».

«Эх, нам усё роўна да эўрадзвярэй не дажыць, украпляйце сваімі штырамі»...

Ужо тры гады мой перфаратар не палюхае дзетак беларусаў. А гэтая мудрая фраза згадваецца да сёняня. Асабліва пры поглядзе на мапу Ўсходняй Эўропы. Хутка ўжо чатыры эўрадзверы, наглуха задраеныя для бамжоў, паўстануць на нашай пляцоўцы. А мы ўсё мілуемся на свой аднойчы забіты штыр ды ломімся з агітацыяй ў самы загаджаны тамбур. Дзе нас не назывуць «хазінінам».

Але я ведаю — як бы, на першы погляд, мёртва штыр не зайшоў у бэтон, яму і там не пазьбегнуць карозіі. А эўрадзверы сапраўды лепш. Паглядзіце, амаль усе суседзі паставілі.

Зьміцер Бартосік

лефанаваць у Варшаву, у дзяржаўны Дэпартамент статыстыкі, дзе мне прапанавалі іншую, ужо трэцюю лічбу — 416 кілямэтраў.

Лішне казаць, што мяжа з Украінаю, па палескіх лясах ды балотах, наогул няпэўная. У афіцыйных беларускіх крыніцах яна складае 975 кілямэтраў. Інтэрнэцкія даведкі падаюць лічбу 891.

Затое вайсковы аташэ Ўкраіны ў Менску заявіў, што яны зыходзяць зь лічбы 1037 кілямэтраў.

Пры ўсёй забытанасьці самай даўжэзнай застаецца наша мяжа з Расеяй. Паводле ўпраўленьня геадэзіі й картаграфіі яна цягнецца на 990 кілямэтраў. Калі верыць Інтэрнэту, расейская мяжа ў нас нават меншая — 959 кілямэтраў. А вось жа прадстаўнік вайсковага аташэ з расейскае амбасады ў Менску запэўніў, што яны ў разьліках кіруюцца лічбаю 1239.

Беларускія картографіі й статыстыка не карэктаваліся з савецкіх часоў, таму афіцыйныя звесткі насамрэч хібныя. За апошнія гады адбываліся новыя дэмаркацыі мяжаў новых дзяржаваў. Марна шукаць дакладную інфармацыю пра межы Беларусі ў беларускіх энцыклапэдыях. Яе там няма... У СССР яна была «сакрэтнай» і дадаткова скажалася, каб яе ня ведалі «ворагі», а ў РБ да гэтага не даходзяць рукі. Сёняня нашыя межы за нас вызначаюць нашыя суседзі.

Сяргей Харэўскі

100 ТВОРАЎ МАСТАЦТВА XX СТ.



## МІХАЛ СЕЎРУК. ЖНІВО

Прайсці міма гэтае карціны ў залі Нацыянальнага мастацкага музэю немагчыма. Побач з усходнебеларускімі палотнамі трыццаціх гадоў, тусклаватымі, нібы прыцягнутымі пылам, «Жніво» Сеўрука гледзіцца нечакана ярка, прадстаўляючы сабою заходнебеларускі жывапіс, дакладней, тую розніцу шляхоў, па якіх было разьійшлося нашае мастацтва пасля 1921 году.

Гэтым палатном Міхал Сеўрук дэбютаваў на прафэсійнай выставе, як самастойны мастак. За ягонымі плячыма ўжо быў мастацкі факультэт Віленскага ўнівэрсытэту і некалькі гадоў творчае практыкі. Упершыню яно прадстаўлялася на ўсепольскай выставе ў Варшаве, пасля чаго атрымала шырокую вядомасьць. Крыху пазьней «Жніво» было набытае Беларускаму музэю імя Івана Луцкевіча ў Вільні. З таго часу яно і ўяўлялася як нацыянальная клясыка, як квінтэсэнцыя тагачаснае беларускае эстэтыкі.

... Настаўнікамі Сеўрука ва ўнівэрсытэце былі: напачатку прафэсар Рушчыц, як і ў Сяргіевіча, пасля Сляндзінскі і Штурман. Акурат у тых гадах зорка Фэрдынанда Рушчыцы была на схіле. Ён адыходзіў ад выкладчыцкае справы, але заахочваў студэнцтва да экспэрымэнту. Жывы клясык, ад якога многія пераймалі імпрэсіяністычную манэру жывапіснае мовы. Сляндзінскі абагаўляў італьянскі Рэнэсанс і пільнаваў мастацтва кампазыцыі, дакладнасьць малюнку. Штурман, адзін з самых пасьледоўных вучняў Рушчыцы, прышчапляў прагу да гульні з колерамі, бясконных фармальных пошукаў...

Кампазыцыйна гэтае палатно збудаванае з некалькіх плянаў, у межах якіх разгортваюцца дадатковыя, адносна самастойныя сюжэты. Апроч кампазыцыйнае лякалізацыі, асобныя пляны маюць апыронныя калярыстычныя гамы. Пярэдні плян, найбольш кантрасны й па тонах і па колерах, стаў цэнтрам кампазыцыі, зь якога і выбіраюцца таны для ўсяе карціны. Наступны плян, які дзеліць палатно па дыяганалі, створаны з халаднейшых паўтанаў. А трэці і далёкі чацьверты збудаваны зь цёплых і чыстых, але збліжаных міжсобку фарбаў. Гэткім чынам палатно ўяўляе сабою складаную шматфлурную і разнастайную па колерах кампазыцыю, якая дазволіла мастаку свабодна разьмясьціць розных персанажаў, зьнітаваных міжсобку агульным дзеяннем. Жнівом.

Як глядзіш на гэтае палатно, міжволі прыгавджаюцца сялянскія сцэны зь ранніх галяндцаў і немцаў. Напрыклад, як у Брэйгеля, адна з карцінаў якога таксама завецца «Жніво». Таксама дыяганальная кампазыцыя, якая лучыць розныя фрагмэнты, і павялічаныя манументальныя фігуры

сялянаў у цяжкім напружаным дзеянні. Падабенства ўзмацняецца і разнастайнымі элемэнтамі, запазычанымі зь іншых жанраў — пейзажу, нацюрмарту, партрэту. Аднак на гэтым падабенства і сканчаецца. Сеўруку не прыйшло ў галаву іранізаваць са сваіх персанажаў, нават па-добраму. Ягоньня сьляне дэпэрсаніфікаваньня, пазбаўленыя нейкіх унутраных, псыхалёгічных характарыстык. Гэта зьбіральныя вобразы — мадоны, старога, дзіцяці, сялянства наогул... Менавіта гэта і разьняволіла жывапісца, які вырашае шырэньшыя мастацкія задачы — экспэрымэнтуе з формай і колерам.

Сэзанізм, гэтак гнаны ў БССР, знайшоў сваё ўва-сабленьне ў творчасці Сеўрука. Вывіляючы плястычны пачатак у рэчах, шукаючы тое агульнае, што іх лучыць, ён спрашчаў форму, будаваў прасторавыя аб'ёмы абрысамі каляровых плямаў, падкрэсьліваў важкасьць і рэальнасьць формаў праз больш і больш шчыльныя каляровыя дачыненні. Сьвет тых рэчаў раскрываўся ў яго толькі з гледзішча формаў, аб'ёмаў, іх узаемнай сувязі ў прасторы і колеры. Простая паводле матываў кампазыцыя стала ўрачыстаю. Не дзякуючы сацыяльнай значнасьці, а — значнасьці матэрыяльнага сьвету наогул, які напоўнены спрадвечным і найважнейшым сэнсам.

«Жніво» створанае і на шэрагу канкрэтных асацыяцыяў, непарыўна зьвязаных зь беларускай мэнтальнасьцю. Жанчына-карміцелька на жніве. І хрысьціянскі абраз, і дахрысьціянская Вэнэра. Урадлівасьць і жыцьцядайнасьць. Сівы дзед з касою. І Язэп, і Пан. Валадар жыцьця, які тое жыцьцё і зьберажае. Каласы і сярпы. Хлеб і нож... Зьлёная, як у вырай, трава, на якой раскладзеныя зямныя дары... Бадай ніводзін з твораў нашага мастацтва ў гэтым стагодзьдзі ня быў настолькі ж фармальны, як і архэтыповы.

Гэтае палатно ацалела цудам. Сеўрук не дакачаўся прызнаньня ад савецкіх уладаў, якія не даравалі яму ані нацыяналізму, ані сэзанізму. Неса-вецкі мастак жыў іншым жыцьцём у сваім родным Нясвіжы. Яго персанальная выстава ў Менску адбылася толькі праз год пасля сьмерці. А «Жніво» заняло сваё пачэснае месца ў музэйнай залі толькі разам зь беларускай незалежнасьцю.

Сяргей Харэўскі

Міхал Сеўрук (1905, Варшава — 1979, Нясвіж) жывапісец, графік, пэдагог. Вучыўся ў Беразьці, Маскве, Нясвіжы. Скончыў факультэт пекных мастацтваў Віленскага ўнівэрсытэту. Адзін з заснавальнікаў Віленскага таварыства мастакоў. Выкладаў у школах Нясвіжу.



**Вострая Брами**  
беларускі культурны кантэкст XX стагодзьдзя  
Паштовы адрас: 220005, Менск-5, п/с 111.  
Беларускую праграму можна слухаць у Інтэрнэце:  
<http://www.rferl.org/bd/be/index.html>

## Арцём Арашонак

БЕЛАРУСКАЯ ПАГОНЯ

Гляньце, хлопцы, па дарозе скача вершнік сьмелы – гэта сымбаль наш, пагоня, сымбаль нашай веры.

Не утульна стала, брацця, жыць яму пры катах. Затаіў ён сьмерць ім, сябры, у сталёвых латах.

Ён ляціць далей, да бою меч ў руцэ трымае. Для краіны нашай волю хутка набліжае.

## Вадзім Болбас

«АЛЬШТЫНСКАЯ КРОНІКА»

З К. І. Галчынскага

*І вечнае лета ў маім каралеўстве сьвеціць!*

У. Шэкспір.

1.

Вось чароты хутка зьвянучь, Зашумяць гучней дубровы. Залатога лета ногі Паімкнуцца ў дарогі.

Лета! Як цябе ўлагодзіць? Ці прасіць цябе? Ці плахаць? Мо ня час яшчэ вывозіць У валізах зелень, птахэў? Птушак многа, зеляніны. Лета! Пачакай хвіліну!

2.

Хоць вечар імглісты і спотны, Ля возера нам не маркотна. Зь лямпай ляснік ля ўваходу. Сьвятло яе льеа асалоду.

Ад газавых лямпаў ў пакоях Водар зычлівы сутоньня. Рогі лясінныя цені Цягнуць у далеч бязьмежна.

Блізка поўначы горны Псы застылі ў чаканьні. А ў небе імчацца хмары! Як хорты ў час паляваньня!

Засынаем адно ля аднога, бы дзеці! Ноч прасьвятлее. Поўня самотная сьвеціць! Пчолы сьпяць. Толькі хлопцаў хвалі аб бераг. Сьніцца нам паляваньне! Алені! І стрэльбы!

3.

Зранку сонейка! Цеплыня! Ў промнях раса зіхаціцца! Сама радасьць! Сама чысьціня! Як тут не весэліцца?

З хвой чуваць дзятла стук! Рыбы пырскаюць з-пад ног! Дык хутэй да другога краю! Плыць і плыць блакітнай затокай! Дзе гарэза-вечер іграе На зялёных струнах асокі!

4.

А ў барах тых альштынскіх Добрыя з псамі вандроўкі, А ў ярах тых альштынскіх Хвойнікі ды дуброўкі.

Мост вясёлка будзе. Водар шалвей чаруе. Птушка сядзіць на рамянах. Плача камар у промнях.

Ўдзень там сінеча сьмяецца. Ноччу там вырай зорны. Зоркі ў гнёздах садзяцца Зоркамі космас поўны!

5.

Усіх гукаў травы калыханьня, Птахэў, ценяў птушынных мільганьня. Усіх размоў трысьнягу з асакою, Усіх шэптаў высокіх хвояў. Усіх дрыготкіх лістоў тапалёвых, Прамянёў на вадзе, на аблоках, Зорак, пылу ўсяго на дарогах. Кветак, пчол, даямэнтавых росаў, Дружа мілы! Зусім мне ня хоціць! Я б хацеў яшчэ болей зорак, Дрэваў з птушкамі, аблачынак, Прамянёў, трысьнягу, вавёрак. На вадзе чародак качыных! Каб, рукамі ўсё гэта абняўшы, Разьвітална пацалаваўшы, Так сысьці, як сонца сыходзіць!

6.

Ты – маё возера дзіўнае. Я – тваё сонца шчасьлівае. Ў сьвятло цябе аправу я! Шчасьце маё шумлівае! Ў травах тваіх купаюся, Адыходжу і зноў вяртаюся! Ў тваіх зялёных асоках Мякка маім кудзерам. І вабяць струны чаротаў Мацней, чым струны гітары! А ноччу зь нябёс высокіх Зор карагоды імчацца, На валасы твае цёмныя, Як палугаі, садзяцца.

## Ігар Камікадзэ

ПАХ СВАБОДЫ

... У халодным небе – пах свабоды, Адчувальны нават паміж хмараў. Пах свабоды, пах чароўнай мары... Брудныя турэжныя вароты... Здані па-над катавай калодай... Сьнег... ён абьякавы і чысты, Як анёлы, што даўно ня людзі, І здаецца – тут жыцьця ня будзе... Бо гарэлка тут вады празрысцёй... Шэпча бабка ціха: «Езус Хрысьце!» Мы дамы даўно ўжо не будзем – Могілкі растуць павольна ўшыркі. Вокны безь сьвятла зусім як дзіркі... Штосьці раяць нам – ды мы ня чуем. «Хата – праца – крама» – шпашуруем... Кружыць павучыньне карагоды... Толькі дораць над былым абшарам Нам нямыя зоркі кроплі мары... І лунае ў душах пах свабоды!

## Алена Кананелька

...

Мы ня ведаем твае магілы, ня можам нат падзякаваць табе, ня здолеем узьнесьці там малітвы за Бацькаўшчыну, Волю, за... сябе.

Твой шлях зямны кароткі быў, імгненны, як зорка, што запаліцца – ўпадзе. Прайшоў па сьвеце хутка, але пэўна, А «Беларусь люблю» цяпер яшчэ гудзе.

Яно гудзе у вуснах маладосьці, калі нам пагражае хтось чужы. Прачніся, Костусь, і паслухай. Край твой просіць: Ты сёння нам перамагчы дапамажы...

ЯЎГЕНУ СКОЧКУ

Засьмяяўся перад мікрафонам насуперак ўсім ворагам юнак, не падпарадкаваўся іх законам, як гэта удалося яму? Як?

Адкуль у дваццаць два такая сіла, такая вытрымка ў яго адкуль? Яны прайгралі – нашая Краіна! Яны прайгралі – хай ідуць адсюль!

Няўжо у Вітаўта калісь вучыўся, ці школу Каліноўскага прайшоў, што гэтаму «балоту» не скарыўся і шчасьце ў службе краю ён знайшоў.

## Дзед Карней

ПАШПАРТ ГРАМАДЗЯЊІНА НЯМ

Калі канчаткова далекла БТ, І радыё, і дзяржазэты, Іду, уключаю магнітафон, Улюбённую ўставіць касэту.

Бываюць альбомы з расейскай папсой: «Ой, мама, там-там-шыка-дам». Ад гэтых напэвак я стану вар'ятам Ці богу душу перадам.

Яшчэ з «рамантычнай» блатноу братвой Паўсюль ёсьць дзясяткі касэтаў. Да чортавай маці хачу я паслаці Такія касэты, а гэту...

Я дастаю з нагавіцаў шырокіх Сучаснага стыльнага крою, Глядзіце, зайздросьце – я грамадзянін Незалежнай Рэспублікі Мроя.

## Янка Лайноў

БАЛЯДА ПРА ПАДАРАВАНЫ ВЕРШ

На памяць я табе падараваў Свой самы лепшы, самы шчыры верш. Яго нібы ад сэрца адараваў, Таму чахаў прыхільнасьці найперш.

Ты прачытала і сказала: «Друг! В стихе твоём я ни черта не поняла...» Ад распачы аддаў я верш у друк, Каб у чытацкіх душах запалаў.

Але і там фійска пацярпеў: Як коршак, крытык разадраў мой твор. Маўляў, «лукта, брыдота, а ня верш, Схадзі ты, хлопча, лепей зь ім на двор!»

Такіх абраз ня знаў я цэлы век, Таму ў шынох зайшоў, каб сыцішыць боль.

(Наогул, я ня дрэнны чалавек, Ды не трываю зьдэку над сабой.

А тут мяне пахрыўдзіў – хто? Пісака нейкі, кабінэтны гнюс!) Зь дзьвярэй шынка адразу пехатой Пакрочыў я ў Пісьменьніцкі Саюз.

У кабінэце крытык там сядзеў І нешта на паперчыне пісаў. Ён нежк дзіўна на мяне глядзеў, Як я яму наступнае казаў:

«Ты, абармот, куды падзеў свой клёк?! Забыў, зь якога хлеба ты жывеш? Каб гэту крыўду дараваць табе я змог, – Артыкул свой ты неадкладна зьеш!»

І поўны моцы зьдзейсьніць свой намер, Я да стала рашуча падступіў, Схапіў падлюку права за каўнер, І кукталя смакотнага ўліпіў.

Пасья, зьбялелы тварам, ён дрыжаў, І енчыў, як пашкумутаны твор, Калі пад назіркам маім жаваў, Глытаючы, ён свой ганебны твор.

Назаўтра раніцою па мяне Прыехэў міліцэйскі варанок. Мне заламаўшы рукі на сьліне, Учасковы мовіў: «Як, пазт, ты мог!»

Пятнаццаць дзён прайшло як сто гадоў. Зьнявераны, навакi я пракляў Хвіліну, калі напісаў радок, Зь якога верш, прысьвечаны табе, пачаў.

МАНАЛЁГ ТАПЕЛЬЦА

Кінуся з галавою ў вір – Рэчка засьціць вочы вадой мне, А халодны й мяккі жвір Мяне прыме ў свае абдоймы.

У дрыготках, плыўкай смуге Голас рога прачнецца трубын, – Зьнікнуць рыбы і гады ўсе, Распадуцца русалак гурбы,

Да мяне сам Цар падплыве І ласкава асьвеціць глеем

Валасы на маёй галаве. Мне ж падасца – Ялеем...

## Аксана Марозава

...

Разьбіты лёд. І звольненыя плыні, Адчуўшы волю, Паглынаюць межы. Разьбіта шкло. Намацаўшы прастору, Вясенні вецер Набірае сілы. Разьбіта люстра – хоціць суратагаў! – Бо безь яго няма на твары фальшу.

Разьбіты лёд. Разьбіта шхло. Разьбіта люстра. Да лепшага.

А што, калі душа Ў становішчы Зьняволенае плыні?

...

Сяджу ля расчыненага вакна. Узіраюся ў цішыню. Чаму я адна? Я заўсёды адна. Нікога – пакуль – не віно. Высока. Ня помню, які паверх. І горад – ня горад, махет. Паверыць? І штосьці мне шэпча: «Вер». Вакно. Падваконьне. Паркет. Праз колькі хвілін прачынаецца страх, Амаль падсьвядома – злосьцы: Нашто? З-за чаго? Ці – няўжо – проста так?

Маланкай – душа. Млосцы.

## Браніслаў Пяткевіч

НАШЫ

Сьпее моцная надзея У сусьвеце паміж людю, Што мазгоў разумных дзея Запануе ў нас паўсюду. Зажывуць на сэрцы раны, Што душу трупцілі гноем, І апошнія тыраны Свой разьдзяляць лёс з ізгоем. Пад дуду чужую скокі Перастануць вабіць здраду, Лёс працоўных крывабокі Згубіць грэшную пасаду. Нашы сымбалі і гімны Залагодзяць зрок і вушы, І усход, заўсёды зімны, Радасьць вылье ў нашы душы. Гэта заўтра. Ну, а сёньня? Даглядзім, як сьлед, пасевы, Чалавечага прызваньня Ушануем продаў дрэвы.

## Ганна Сьцепулёнак

ЛІЦЬВІНКА

... а Літва – гэта Сусьвет, як і Маці...

О, як брыдка рагоча юнасьце! І як старасьць пляткарыць аб гэтым! Як сьцюздэна, самотна й вусыцішна, Быццам студзень цяпер ды ня лета!

Нехта плоне зьняважліва ўсьлед, Пракляне быццам: «Так ёй і нада!» А яна толькі злы гэтэ сьвет Абагрэе дзіцчым паглядам.

І вечная туга паселіцца ў вчых, Пазначаных плянэтай нетутэйшай, І жабраком прытуліцца к ёй страх За ненароджанае йшчэ жыцьцё найпершае.

Заплача маці з жалю па дачцэ, Хоць ёй не зразумець даччынных думаў... Ды сьлёзы высахнуць на матчынай шчацэ, А думы не загоцца ад думаў.

І да пькельных мук душы і цела Прылашчыцца зачоха сьмерць сваёй рукой,

Ды новае жыцьцё зацепліцца нясьмела, І можа, нехта назаве яе сьвятой.

...

*Майму першаму каханьню прысьвячаецца*

Дух Лермантава ходзіць па Машук Ад месца суджанай дулі. І мне заціснуўся пятлёй яго апошні круг... Як быццам не ў яго, у мяне ляцелі кулі!

Ў асірацелы дом яго заходжу, як у храм. І настальгічна захацелася маліцца, І моцна верылася: я ня дам Яму ляжаць пад ліпеньскім тым ліўнем.

Мяцэжныя і мудрыя жыцьцёвыя радкі Сумуюць ува мне, кахаюць, плачуць, тужаць.

І разумею, што мае радкі-нататкі Дзеля сябе, хай крытыкі ня судзіць.

– Ты бачыш, цьвёрдая твая малітва! – Скажаў мне сябра сьмехам добрым. Мой юны Бог, у бронзу ўпіты, Сто год як сузірае горы.

І Шаг-гара – два одиноких паруса Белеет в ясную погоду. Тут геній быў і геніяльна напісаў Аб мужнасьці, аб вечнасьці – о зьвёздах.

## Віталь Сьцепулёнак

СУСТРЭЧА

Цябе я раніцай сустрэў, Калі на небе сонца грала, І зачарована глядзеў, А ты мяне не заўважала.

Твой позірк скіраваны быў Туды, дзе ўдалё вькла дарога. І не мяне чакала ты, А, мусіць, некага другога.

Імя твайго я не спытаў, Адказу бы не дачакаўся, Паціку я адтуль пайшоў, З табой у думках разьвітаўся.

## Сяргей Ушакоў

БЕЛАРУС

Маю вёску маскалі спалілі, Толькі я адін жывы застаўся: Пэўна, зь неахайнасьці ўпусьцілі. У дрымчым лесе я схаваўся.

Але ведаю, што буду я свабодны! Калі рыну страху ланцугі, Залунаюць па-над Краем родным Бел-чырвона-белыя сыцягі!

А пакуль у полі завіруха грае, Празь сынягі паўзу я, ледзь жывы, І на белым сьнезе пакідаю Сыцечку чырвоную крыві.

## Taciana Xmara

SPADAR PREZYDENT!

Spadar Prezydent! Hładzicie papier! Vuh sonca lazom hupjacyu ŭstaje. Spadar Prezydent, nia treba pravierak! My ŭstaniet, špiavajučy pieśni svaje.

My, viera ŭzlymajučy, ščasie abudzim— Spadar Prezydent, xutka sonca zianit. My vujudzim— za Movu — za Volu — my — Ludzi. Špiavajem Radzimu! I pieśnia žvini!

## Сяржук Шмялёў

...

Чаму люблю я павукоў, Ня ведаю і сам, Я іх люблю, як сябрукоў, Я іх люблю, як дам. Я з павукамі так дружу, Як не дружу ня з кім, За свой іх кошт ў кіно ваджу, Паю віном сваім. На ноч чытаю казкі ім

І песенькі пяю, Я падсьцілаю ім кілім, Іх малаком паю. Хачу, каб выраслі парой Яны вышэй за гмах, Запаланілі каб сабой Усёй Зямлі абсяг, Каб эжэрлі сонца, лес, ваду, Усё, што ў сьвеце ё – Вось радасьць дзе сваю знайду, Вось шчасьце дзе маё.

...

Гэх, паўтараецца ўсё ў сьвеце Заўжды, і іншаму ня быць, І мару я аб пісталеце, Каб кола вечнае спыніць.

## Аляксей Шыдлоўскі

...

Як калі-небудзь карысна Паваліцца ў адзіноце У чаканьні бескаццовым У пакоі, дзе на вокнах Краты, краты, толькі краты І зачыненыя дзьверы.

Толькі там прыходзяць думкі, Не было якіх ніколі, Аб характарах, каханьні, Аб мінулым і аб вечным, Разумееш ў тым пакоі, Што такое чалавек.

Але й там бывае цяжка. Асабліва, калі першы Раз наведвальнік вы тое Устаноў без вахон.

Вам здаецца, што ніколі Вы нй выйдзеце адгэтуль, Але з часам ўсё праходзіць І халі-небудзь уранку Вы устанеце, і думка Вас прасягне аж да пятак: «Ну і клясна, ё-маё!!!»

...

Свабода. Яна недалёка. Пяць крокаў за кратамі зробіш, Адчуеш, як пахне паветра, Глынеш крыху добрага піва, І пойдзеш ізноў на змаганьне, Каб заўтра ж вярнуцца ў турму.

...

Раніца, ўсталі, Пад кранам памбўся, Кубах гарбаты й сухары, Роздум аб маці, аб Волі, аб хаце. Потым ляжу і гляджу да гары.

Потым абед, Пахлябалі, спалілі Пачачак «Астры» (Я не паліў). Ў шашкі згулялі, пагаварылі, Потым ляжу і гляджу да гары.

Голад, вячэра, З хлоркай вадзічка, Песьні ды жарты да позьняй пары. Цёла кладу на драўляныя нары І засынаю вачмі да гары.





## НАРОДНЫЯ ПАЭТЫ І НАРОДНАЯ ПАЭЗІЯ

Николай Герасимик,  
Полесский мёд, Минск,  
1998 г. — 62 стар., 1000  
ас.

Сапраўдныя народныя паэты нічога агульнага ня маюць з тымі творцамі, якім такое званне надаюць афіцыйна. Я думаю, што наўнасыць або адсутнасць народных паэтаў у віры жыцця — варты даверу паказчык жыццёвай сілы ці, можа, калярыту існавання народу. Іслянды, купачка народу, якіх і цяпер усяго пара соцень тысячаў, яшчэ ў тыя часы, калі рэшта Еўропы ня тое што пісала ня ўмела, а і абарай хлеб краяла, змаглі стварыць магутную літаратуру, якая дасюль лічыцца адной зь вяршыняў сусветнай культуры. Імёны паэтаў, што склалі ісляндзкія сагі, невядомыя. Гэта былі народныя паэты.

Калі верыць Лакснэсу — а ня верыць яму няма ніякай падставы — то скальды (народныя паэты) і цяпер сустракаюцца ў Ісляндыі таксама часта, як, прыкладам, авечкі.

Вы можаце не паверыць мне, але народныя паэты сустракаюцца ў Беларусі з той самай часцінёю. Праўда, авечак у Беларусі ў шмат разоў менш, чымся ў Ісляндыі. А людзей у столькі ж разоў больш, у колькі менш авечак. Таму і пра беларускія сагі нештачка не чуваць. Але народныя паэты ўсё ж ёсць, і гэта ўсцешвае.

Вось што я знаю пра некаторых з іх.

Жыў у нашай Заказанцы такі Саўка Карнялюк, у маладыя гады, казалі бабуля, вылучаўся ён тым, што ўмеў складна гаварыць і што ўсё нешта «шаптаў» ды вывешваў на дубе ля выгану паперкі зь вершамі. Байцоў чырвонай арміі ў 1939 годзе ён вітаў зь вершам на вуснах:

Били, били пани нас,  
Жити не давали,  
По Ойчине ми не раз  
Слёзы проливали.

Сталін дзвері нам адкрыв,  
Нашому народу,  
Діткам школы одчинив,  
А старим — свободу.

Мужыкі беглі да тых цыдулак наўздагон — папера была патрэбная на самакруткі, а было яе няшмат. Саўка зьведаў тыповы для паэта трагічны лёс — пры чаканых саветах, агледзеўшыся, стаў заўзятым аднаасобнікам з усімі адсюль наступствамі; сына расстралялі ў вайну тыя ж саветы як дзээрціра з фронту. На маёй памяці ён, стары, сагнённы, у саламяным брылі цягаў з балота возікі зь вішай. Але ў калгас ня йшоў. Таму й пэнсіі яму не плацілі. Ягоных вершыкаў нас навучыла наша бабуля.

Другая сустрэча з творчасцю сучаснага мне народнага паэта адбылася пазней. Тата, які ў гады майго юнацтва працаваў у нейкай сельскагаспадарчай установе, з чарговай камандзіроўкі прывёз верш, які пачуў у Крытышыне ад агранома, і запісаў. Ён пачынае так:

Вік од віку сохою горали  
І косили траву-осоку,  
Жали сервом, «онопочки» в'язали  
Слали рівно його на току.

Важкім ціном його довго били,  
Аж пекли мозолі на руках,  
На печі тое зерне сушили  
І жорнами мололи в руках.

Помітаю, як вносила мати  
Діжку в хату зробити заміс,  
Мене клала на запічку спати,  
Шоб до тіста з руками не ліз...

Верш спадабаўся і аграному, і тату, і мне, але імя



аўтара ні тата, на аграном ня ведалі. Я праз многа лет пабачыла, што верш належыць Сяргею Мысаўцу (ужо нябожчыку), які працаваў брыгадзірам у вёсцы Місткі Драгічынскага раёну. І называецца «Баяла да лебю». Пабачыла я і як старыя людзі плачуць за апошнімі радкамі гэтага вершу:

Їсти хліба — смачний, ніжє поспати,  
І за бавинки всі веселій...  
Бачу й зара ще батька і хату,  
мату, піч, свіжий хліб на столі.

Пасля ў газэце «Збудінне» я вычытала цудоўную «Песню пра тое, як забілі камуністы Беленькага сына» (аўтар, на жаль, невядомы, бо пад акупачыняй за такі верш пагражаў расстрэл), сказ пра маладога партызана, якога з рэўнасці загубіла дзяўчына, якой ён не заўважаў. Яна высачыла, калі ён прыйшоў да сваёй любай, і даказала гэбістам, дзе ён начуе.

Пра скальда Каляску пачула ад журналіста «Звязды» Валера Каліноўскага. Жыў гэты скальд у ваколіцах Моталы яшчэ дзесяць гадоў таму, бамжаваў, хадзіў ад вёскі да вёскі (ах як гэта нагадвае малявальніцу дываноў Алену Кіш, творы якой уваскрасіў цяпер ужо сам нябожчык, зямля яму пухам, Міхась Раманюк!), чытаў свае вершы ды апавяданні, за што гаспадыні яго кармілі, а гаспадары дзяліліся табакай. Знаходзіліся людзі, што запісвалі за ім, і далей у яго сачыненні пачыналася самастойнае жыццё — у спісах яны вандравалі паміж тымі ж вёскамі, дзе хадзіў Каляска, і нават там, дзе не хадзіў. Валер чытаў яго апаведзікі, кажа — простыя і адточаныя гадамі і вякамі...

Пра гэтых людзей, пра народную паэзію мне ўспомнілася, калі ў рукі трапіла кніжка Мікалая Герасіміка. Ягоны верш я ўпершыню сустрэла ў 1989 годзе ў рамантычных «Балесах Полісся»:

Я люблю заблудитись в росах  
З полишучкою в літню ніч  
І залутатись в м'ятних косах,  
Політїти з душою впріч.

Ёсць нешта сымпатычнае ў непрафэсіяналізме. Маю на ўвазе ня той агідны непрафэсіяналізм, калі чалавек робіць справу, за якую атрымлівае грошы, абы адчапіцца, як не сваімі рукамі. Маю на ўвазе непрафэсіяналізм таго кшталту, калі прыкладам, прафэсійны пчаляр Герасімік, прадаўшы мёд, вяртаецца з базару дадому і запісвае такія радкі

У пчеловода пир горой:  
Пришел из города домой,  
Колбаски, пива, торт купил,  
«Столичной» водки не забыл.

Пришли друзья из хуторов,  
Соседи из других дворов,  
Одетые, с подарками  
И с женами, с дочками.

Або так:  
—Зачем, — спросил меня сын, —  
Скажи,  
Выдумали люди ножи?..

Фильм смотрел я недавно с другом,  
Люди резали там друг друга...

И сын продолжает вновь:

—На ножках оставалась кровь...  
Папа,  
Ты ведь большой, скажи,  
Зачем выдумали ножи?

Хібы гэтых радкоў з гледзішча кабінэтнай паэтыкі навідавоку, але якія цёплыя, знаёмыя карціны яны малююць! Якія блізкія яны да духу побыту тых людзей, чыё жыццё не назавеш ні гарадзім, ні бясплэнным. Асаджэнне пчалінага рою, восенскае паляванне на лісаў, размовы з жонкай, зварот да сына, думкі пра дачку, а яшчэ — таямнічае каханьне, што бянтэжыць, але не

даецца забыць, — гэта тэмы вершаў Мікалая Герасіміка.

Думаю, адлюстраванне такіх тэмаў — сьведчанне багатага духоўнага жыцця аўтара. Думаю, гадоў дзесяць-пятнаццаць таму ягоныя вершы мелі ўсе шансы быць перапісанымі ад рукі і хадзіць у спісах сярод вясковых дзяўчат (а мо і цяпер?). Дзяўчаты не зьвяртаюць увагі на недахопы і ляпы, бо расейскай мовай валодаюць яшчэ меней, чым паэт. Цяпер перапісваць вершы ад рукі сэнсу няма: прагрэс выдавецкіх тэхналёгіяў зрабіў цалкам магчымым выданне сыціплай, без прэтэнзі-

## ГІСТОРЫЯ, АРХІВЫ І СПРАВАВОДЗТВА



Архівы і справаводства. Навукова-практычны ілюстраваны часопіс. 1999. № 1, 2

Часопіс «Беларуская мінуўшчына», згубіўшы каляровыя ілюстрацыі й лёўную

дылетанцтва, у нейкім сэнсе ўваскрос пад назвай «Архівы і справаводства» (галоўны рэдактар Сьвятаслаў Асіноўскі). Шкада «Мінуўшчыны», беларускай гістарыяграфіі яе будзе не ставала й «Архіваў і справаводства», афіцыйнага органу Дзяржаўнага камітэту па архівах і справаводстве, Беларускага навукова-даследчага інстытуту дакумэнтазнаўства й архіўнай справы і ўсё таго ж акадэмічнага Інстытуту гісторыі. Назва часопісу нека падманвае чытача: быццам палова выдання — гэта пра архівы, а другая палова — пра папярковыя справы. Папраўдзе ж, першая палова — пра гісторыю.

Як часопіс выйшаў з нэтраў архіўнага ведамства, дык гісторыкі на яго старонках зыходзяць ад канкрэтнага факту, ад дакумэнтаў. Гістарычныя працы набываюць канкрэтнасці, але крыху губляюць у шыраце погляду на рэчаіснасць. Ну, для таго на Беларусі ёсць іншыя гістарычныя часопісы. Горш, калі гістарычныя працы пішуцца з ідэалагічнымі лёзунгамі ў якасці пункту адліку. На жаль, і такія часопісы ёсць. «Абавязковымі для аўтараў зьяўляюцца спасылкі на архіўныя й іншыя крыніцы», — гэты лёзунг рэдакцыі трэба вітаць. Цікава, як ён будзе стасавацца з проста супрацьлеглым дырэктывай нашых архіваў, якія зь сёлета запатрабавалі ад наведнікаў не даваць у друку дакладных спасылак на шифры архіўных дакумэнтаў. Сваё выйсьце з туліку прапанаваў Ігар Валахановіч, які сыціпла падпісаўся «супрацоўнік архіву КГБ РБ». Яго артыкул «Падпольле АУН на тэрыторыі Беларусі ў 1944–1952 гадах» утрымлівае 17 спасылак, ажно 14 зь якіх выглядаюць так: «Архіў КГБ РБ». Маўляў, там заўсёды можна спраўдзіць — жартуе аўтар. А правярыць ёсць што. Напрыклад, на с. 19 гаворыцца, што пад час адной апэрацыі супраць антысавецкага падпольля на Берасьцейшчыне й Піншчыне, якая праводзілася з 15 студзеня па 20 лютага 1945 году, савецкія войскі й сілы КГБ атачылі 839 населеных пунктаў, абшукалі 48 479 двароў, правярылі 165 137 чалавек, пра часалі 12 тыс. кв. км лясоў і балотаў. У выніку разграмілі 33 узброеныя групы, забілі 98 і арыштавалі 3808 чалавек. А на с. 20 канстатуецца, што за 1943–53 г. усяго ў Беларусі арыштавана толькі 1282 украінскія нацыяналісты.

Прыхваў архіўны шифр дакумэнта й даследчык зусім іншага пэрыяду нашай мінуўшчыны — Яўген Анішчанка ў сваёй цікавай публікацыі

яў, кніжкі, якую змогуць прачытаць усе, хто схо-ча. Паэт выказаўся.

Наагул, адзінае, што псуе цёплае пачуццё ад вершаў Герасіміка — гэта іх расейскамоўнасьць. Здаецца, на ўкраінскай паэт піша больш цэльна, бо няма таго разрыву паміж чысьцінёй вобразаў і зроку ды калькаванай, нясвойскай мовай, на беларускай — больш вышталёна. Падзякаваўшы за прыемныя хвіліны, праведзеныя за чытаннем, хочаша выказаць спадзеў, што, як і абяцае паэт, гэта апошняя ягоная кніжка па-расейску.

Наталка Бабіна

невядомага раней дзёньніку апошняга сойму Рэчы Паспалітай 1793 г. Не далі пры публікацыі і шифру дзёньніку нямецкага санітара Рудольфа Каспэра за 1943 г. Зьміцер Яцкевіч працягвае сэрыю матэрыялаў пра радаводы найбольш слаўных людзей беларускай зямлі, гэтым разам пра Адама Ганорыя Кіркора й Яўстафія Тышкевіча (цудоўная абяцае выйсьці кніга). Але й тут ніводнай спасылкі. Сум ад такой карціны разьвеевае толькі Алесь Смаленчук, які надрукаваў разам з іх дакладнымі «адрасамі» колькі лістоў археоляга Юзафа Ядкоўскага, якія ён даслаў у 1914–1915 г. іншаму археолягу — Вандаліну Шукевічу. Лісты зьберагаюцца ў Варшаве, там дакладнасьць сапраўды шануюць.

З артыкулаў, напісаных не на архіўных матэрыялах, часопіс зьмяшчае публікацыі Сяргея Расадзіна пра плямёны Ўсходняй Еўропы часоў Герадота й працы Вячаслава Чамярыцкага пра беларускія летапісы. Шмат ёсць пра гісторыю архіваў — гэта публікацыя Андрэя Рыбакова пра дзяржаўны архіў Вялікага Княства Літоўскага ў XVI ст., нарысы Міхаса Шумейкі й Сяргея Жумара пра Віленскую археографічную камісію й пра выбітнага архівіста Зьмітра Даўгялу. Ёсць крыху пра іншыя гістарычныя сюжэты. Некалькі старонак — пра новыя кнігі і дысэртацыі па гісторыі, пра канфэрэнцыі й нарады, пра гістарычныя памятныя даты. Увогуле, «гістарычная дзялянка» часопісу вельмі шырокая і, здаецца, будзе ахопліваць усе перыяды гісторыі. Кожны знойдзе сваё.

Другая палова выдання — пра справаводства. Яно ў Беларусі вядзецца вядома на якой мове, таму й гэта частка матэрыялаў на той самай «казённай» (ва ўсіх сэнсах) мове. Часопіс вучыць установы, як правільна весці дакумэнтацыю, друкаваць блянкі, пісаць найменны ўстановаў. Апошнія сапраўды цікава. Хто мае права на вялікія літары? Прапануецца пісаць «Савет Міністраў», але «Нацыянальны сход», «Палата прадстаўнікоў». Адразу бачна, хто галоўны. Усе суды — гэта «Суды». Усе цэнтральныя органы Саюзу Беларусі й Расеі (за выняткам небаракі Мытнага камітэту) маюць гонар пісаць зь вялікай літары кожнае слова ў сваім найменні («Парлямэнцкі Сход» — гэта не беларускі «Нацыянальны сход»). Усе цэнтральныя органы Садружнасьці Рэспублікі Беларусь, Рэспублікі Казахстан, Кыргызскай Рэспублікі, Расейскай Фэдэрацыі маюць тое самае права. Яго ня мае ніводны цэнтральны орган СНГ. Але, майстэрства вялікіх літар — гэта сапраўднае мастацтва.

Зь першага нумару часопіс пачаў публікаваць матэрыялы па вядзеньні й захаванні электроннай дакумэнтацыі. Дасяць Бог, дзякуючы часопісу, дажывем да таго часу, калі пачне выходзіць і электронная версія саміх «Архіваў і справаводства».

Валеры Пазынякоў

Працяг са старонкі 1.

У творчых плянах выдавецтва «Наша Ніва», дзе выходзіць новая кніга Славаміра, ёсць і яшчэ адно выданне, звязанае з гэтым імем. Гэта кніга пра неардынарную з’яву — пра паэта ў турме КГБ. У Беларусі паэты не знявольваліся з часоў сталінскіх рэпрэсіяў. Нават у гады савецкае стагнацы ўявіць сабе такую дэманстратывную помсту з боку кіраўнічага рэжыму было цяжка.

Сярод постацяў, якія прыцягвалі ўвагу Славаміра Адамовіча — італьянскі паэт Габрыэле Д’Анунцыо. Хтосьці з крытыкаў злучыў імя нашага паэта ў бясспрогішным, на першы погляд, параўнанні з Маякоўскім. Кажу — на першы погляд, бо тут, між паэтамі, адсутнічае найважнейшае адзінства. Маякоўскі — імперца, чаго пра Адамовіча ніяк ня скажаш.

І ўсё ж параўнанні з замежнікамі кульгаюць, бо Адамовіч занадта беларускі паэт — паводле рэаліяў, ментальнасці, духовае энэргіі, крыві. І таму разгледжваць ягонае творчае паходжанне найперш трэба ў беларускай традыцыі.

Паэты — людзі знакавыя. Варта мне было ў папулярнай інтэрнэтаўскай шукальцы «Альта Віста» зрабіць запыт на Адамовіча, і адказ быў не без падтэксту — шукалка знайшла 666 спасылак. Розныя там былі Адамовічы, але ўразіла найперш містычная лічба. Дарэчы, славыты вершык «Убей президента» даўно боўтаецца ў Інтэрнэце. І яшчэ дарэчы, ён перакладзены як мінімум на ангельскую і польскую мовы. Кажуць, вершык бяздарны, затое які перформанс!

З прозвішчам *Адамовіч* быццам бы ўсё ясна. А хто яшчэ ў беларускай літаратуры насіў імя Славамір? Быў такі аўтар, дакладней псеўдонім — Славамір Цыбаты, якім падпісваўся творца, што стаў культывым у поэтысавецкай беларускай літаратуры і прадмовы да кніг якога пісаў Васіль Быкаў. Я маю на ўвазе Ўладзімера Караткевіча. Ягоны энэргетычны збой, характар мыслення, ягоная літаратурная прырода — усё гэта не магло расцярушыцца разам з фізічнай смерцю пісьменніка.

Нейкі час, зыходзячы з гістарычнай тэматыкі, ролю Караткевічавага наступніка прарочылі Ўладзімеру Арлову. Але Арлоў перарос гэтыя прароцтвы. Найўрымсылавая энэргія і схільнасць да інтэлектуальных правакацыяў Славаміра Цыбатага перацякла ў творы Славаміра Адамовіча.

І пакуль на стале маім горы папер і асадак, а на чыстым лісьце я пішу свой чарговы радок, ты ня знікнеш, зямля, і ня знікне твой вечны парадак, і наступнай вясной твае дрэвы распырскаяць сок.

Новая кніга Славаміра «Плавільшчыкі расы», якая выходзіць у выдавецтве «Наша Ніва», папярэджае гэтую перасмешку.

Крыт.

На Новы год я атрымаў паштоўку. Нічога дзіўнага ў тым, што сябра павіншаваў з Калядамі, вядома, не было. Калі б ня пара акалічнасцяў. Паштоўка прыйшла з суседняй вуліцы. І адрываваны гэты шэдэўр з выяваю шампанскага на тле Спаскай вежы быў на фабрыцы Гознака ў 1959-м годзе. Каб здагадацца, ад каго прыйшло нагэтулькі стыльнае віншаванне, чытаць подпіс было неабавязкова.

Упершыню я яго ўбачыў сярод тлуму й дыму грандыёзнай папойкі ў бары Дому літаратараў. Такія папойкі нярэдка здараліся напачатку 90-х. Ён прыцягнуў маю ўвагу перш за ўсё сваім знешнім антуражам. У ім усё з выклікам дысанавала з дваццацігадовай даўніны інтэр’ерам казённага кабачка для «сярэдняга зьвяна». Неверагоднай канфігурацыі капялюш, галіфэ ўзору НКВД, як на парад надраення высачэзныя афіцэрскае боты. І давяршаўся гэты маскарад незвычайнай жывасці поглядам. З такімі позіркамі альбо выклікаюць на дуэль, альбо адкрываюцца ў каханні.

Пасля мы пазнаёміліся. На пытаньне «Вы хто?» чалавек адказаў: «Паэт», — прычым з такой

# «ПЛАВІЛЬШЧЫКІ РАСЫ»

Да выхаду ў свет кнігі выбраных вершаў Славаміра Адамовіча

## ЧАЛАВЕК 3-ЗА КРАТАЎ

У той дзень, два гады таму, мороз быў пякучы. Па дарозе да Віцебску, куды мы ехалі на адкрыццё судовага працэсу, змерзлы ўшчэнт. Уяўленне малявала жудасныя карціны зледзянелае вязніцы, у якой канас адсюжы беларускі паэт. Адвакат Гары Паганяйла супакойваў усіх і трымаўся жвава, ледзьве не з асалодаю прадчуваючы судовы двубой. Ягоная ўпэўненасць нас сарвала.

Гаварылі толькі пра Адамовіча, перабіралі дэталі ягоных прыгодаў. Менавіта ў гэтай дарозе я даведаўся пра першую судзімасць Славаміра. Некалі ён узяў ровар у хлопца, які заячаўся да ягонае сястры. Кавалер падаў у суд. Сястра ажанілася з іншым. А вось судзімасць засталася. Глуштва? Але ж адбылося яно менавіта з Адамовічам. Спалдар Паганяйла заўважаў, што гэтак ужо наканавана, альбо, як кажуць, напісана на радзі. Ці мала пісалася вершаў пра Лукашэнку? Ёсць творы цалкам падсудныя паводле любых законаў, бараніць аўтараў якіх нават яму, адвакату, не выпадае. Але ж на прыцэл патрапіў адзін Адамовіч. Ня ён выбраў свой лёс, гэта лёс выбраў яго. Разважаючы пазней над словамі адваката, я прыгадаў Адамовічаву паэзію: «антрацыты», «гіяцынты», «сьмех суккуб». Усё нібыта не з яго. Мілітарныя й зратычныя «навароты» як наўмысна выпінаюцца з ягоных радкоў, каб зарэгуша-

ваць, завуляваць ягонае «сё». І толькі зрэдку, нібыта праз выпадковы парэз ці жорсткую драпіну выяўляецца ён сам. Як у вершах 3-за кратаў.

Раніцай перад будынкам суда таўкліся на сьнезе з тузін людзей, вызіраючы за кожны роў і гадаючы, адкуль прывязуць Адамовіча. Апэратары й фатографы ладавалі свой рыштунак, спадзеючыся «злавіць» удалы ракурс. Яго прывезьлі сапраўды нечакана. Скруціўшы, як толькі можна, некалькі чалавек у адно імгненне ўвапхнулі яго з дзвярэй машыны ў заднія дзверы суда. Рэпарцёры ў роспачы загулі...

Першае паседжанне ледзь не было сарванае самім Адамовічам, які не жадаў выказаць давер суду.

...За кратамі недарэчна вясёлага блакітнага колеру стаяў стомлены энэрваваны чалавек з зямліста-жоўтым тварам. Ягоная калматая з рудзіною барада і караешчкія валасы надавалі яму падобства з чачэскім баявіком, якіх тады паказвалі штодзень у тэлевізары. Ён пачаў задзірацца з судзьдзём, то ўставаў, то сядзеў, не адказваў на пытанні. Вірлаваў шалёна вачыма і выскаляў зубы міліцыянтам. На просьбу Паганяйлы паседжанне перарвалі. каб адвакат мог пагаварыць са сваім падабаронным.

Калі паседжанне аднавілася, Адамовіч ужо быў

## АСЬЦЯРОЖНЫ МАДЭРН

лыку ўскладзі.

Гарадзкое жыццё хоць таксама міталігізуюцца, але выдаецца не такім утульным, нават крыху варожым. У горалце «Кантралёры з жэтонамі ловаць «зайцоў» за каўнер, Хтосьці ў бруднай кавярні прыткнуўся за столікам з краю», «Пусты, як патэлыя, пакой, дзе шпалеры, У цемры блішчаць фасфарычным святлом, Дзе сумныя ложка, шалёныя дзверы, Дзе ўсё, што ні знойдзеш, ёсць мэталам»...

На тле фармальных пошукаў у цяперашняй беларускай паэзіі Адамовіч выглядае даволі «традыцыйна». Ягоныя фармалістычныя «адхіленні» і «ўхілы» ня лезуць у вочы, успрымаюцца адпаведнымі, асвойтанымі ў агульным «клясычным» рэчышчы. Я б назваў паэзію Адамовіча ў плане формы асьцярожным мадэрнам.

Што тычыцца лексыкі вершаў, дык Славамір з добрым чутцём і смакам ужывае дыялектызмы й малаўжываныя словы (пахітоскі, акарына, рыд-

у гуморы, пакладзіста адказваў на ўсе запыты, уважліва сачыў за сваім адвакатам. Але здавалася, што ён ужо вельмі далёка. У руках ён круціў новую кніжачку ўласных вершаў, што выйшла на волю. І раз-пораз шукаў вачыма сваіх сяброў у залі... Магчыма, зразумеў, што ён не адзін.

Тым часам працэс ішоў сваёй хадою. Маладзенькі перакладчык, які перакладаў з беларускай суду і на беларускую Адамовічу, ужо ўвесь змакрэў. Па ягоным расчырванелым твары каціліся буйныя кроплі поту. Яшчэ крыху, і страціў бы прытомнасць. Ён моцна бянтэжыўся, калі яго папраўляў чалавек 3-за кратаў.

Суд перарваўся на полудзень. Адамовіча пакінулі ў клетцы. Пад час суду зняволёных у Віцебску ня кормяць. Ніякімі ўгаворамі міліцыянтаў мы ня здолелі тады перадаць яму харчу. Пасля было даўжэзнае беларуска-расейскае чытанне справы. Заплаканы твар Адамовічавай маці. Ён сам ужо канчаткова згубіў цікавасць да працэсу і, вымерханы, расцягнуўся на лаве ў блакітнай клетцы. У залі вісела нясыцерпная задуха. Ад выгляду міліцэйскіх зімовых шапак мне стала млосна. Я выйшаў на двор.

Мяне сустрэў зырк блакіт марознага неба свабоды. «... Блакітны чмель у белай конскай грыве...» Недарэчы прыйшла ў галаву думка, што краты для паэтаў, бадай, і мусяць быць вольныя колеры, як неба. Напэўна ў гэтую ж хвіліну нараджаўся новы Адамовічаў верш.

Сяргей Харэўскі

ван, шугай, абарог, налой), стараславянізмы (вскаша), нэалгізмы й парадасальныя словазлучэнні (брутальны прыпынак, блудадзеіць, атрасіны, відма, кармінавая цішыня), праязізмы й разнастайную тэрміналогію (дзяржстрах, курс валют, Н<sub>2</sub>O). Паўтара, што ўжывас іх паэт вельмі густоўна й несаўважна для чытача.

Назва кнігі «Плавільшчыкі расы» і ейны эпіграф адпавядаюць новаму, што з’явілася ў творчасці Славаміра апошніх чатырох гадоў. Гэта — налёт аўтабіяграфічнасці, звязаны са знявольненнем і ўтрыманнем у СІЗО КГБ, і нечаканая здольнасць да палітычнае й бытавое сатыры. А самае галоўнае, гэта — зварот да ніцшэанскай «філязофіі жыцця». Мажліва, гэта цалкам натуральны для Славаміра зварот-пераварот, які некалі адбыўся й з Арцёрам Рэмбо ў «Адным лесе ў пекле», мажліва — цудоўная імітацыя.

Выход кнігі Славаміра Адамовіча станецца падзеяй у беларускай паэзіі, дзе сёння, побач з нявыклад і нечуванай раней разнастайнасцю, ня склалася яшчэ новая шкала каштоўнасцяў і пачуе хаос.

Алег Мінькін

## РЫА-РЫТА

інтанацыяй неабвержнасці дадзенага факту, быццам назваў сваё воінскае званне. Але пачуўшы ў той жа вечар «Я ніколі ня лашчыў радкі свае, Я іх біў па скулах і рэбрах, Каб яны распыліліся іскрамі І былі камусці патрэбны», я больш ня меў сумневаў наконт таго, з кім маю справу. Пасля былі блуканні агульнай кампаніяй паначым Менску, дзе на мошэе празь Сьвіслач я йзноў здзівіўся, наколькі чалавек у галіфэ адпавядае непратэзнызнаму менскаму ампіру. «Ну, артыст, — думаў я тады, — толькі кабуры не хапае».

Пра тое, што артыст іграе абраную ролю ўсуп’ёз, я даведаюся крыху пазней. Калі да ягонага факстротнага вобразу дададуцца словы «арышт», «амэрыканка», «галадоўка», «рэанімацыя». І словы расейскага паэта Кушнера «Времена не выбирают, в них живут и умирают» упершыню не пададуцца мне аксіёмам. У Беларусі можна абраць сабе часіну на густ. І ня толькі пры дапамозе прычоскі ці дзякуючы пакрою гарнітура.

Але летась, на вечаровай узбярэжнай паміраючага крымскага курорту, куды нас занёс

журналісцкі лёс, я йзноў глядзеў на яго, нібы ўпершыню. Дзівячыся, як парою дакладна могуць супацьці вобраз і відарыс, змест і форма. І справа тут ня ў моры, не ў вясёлых гуках джаз-банды, што разносіліся далёка ўздоўж берагу, і не ў аскепках прамінулае эпохі — усіх гэтых балаясінах ды калянадах. А ў тым, дзеля чаго жывуць паэты. Ён убачыў сваю музу. Яна, тыповая пастаральная пастушка, з вялікімі блакітнымі вачыма гандлявала нейкімі бясхітрааснымі сувэнірамі. І наўрад ці чакала сустрэчы з кавалерам у ядвобным гальштуку. Дагэтуль незвычайна ашчадны, ён скупіў ледзь не палову яе тавару й павёў у бліжэйшы дансінг. Яна, у сваёй паркалёвай сукенцы і танных сандалетах і ён, у шырокага пакрою гарнітуры і ў капелюшы, сярод джынсы, скуры ды агульшальных дэцыбэлаў выглядалі пэрсанажамі з даўно забытага кіно. Ён тэатральна запрасіў яе на танец пад нейкую папсовую драбядзень, што неслася з магнітафону. Але ў ягоным танцы ўсё роўна ўгадвалася «Рыа-Рыта». А я сядзеў у кучоку, жлукцячы піва ды ціха ненавідзеў сваю ролю статыс-

та ў ягоным спэктаклі.

Мне цяжка ўявіць сытуацыю, пры якой я асабіста апрашу на сябе галіфэ й храмавыя боты. І наўрад ці я кардынальна памяню свае густы ў бок пышнагрудых «міс 48-мы год». І шыракаполыя капелюшы мне таксама не пасуюць. Мне застаецца адно цытаваць. І калі раптам цёплаю летняю ноччу я апынуся ў кампаніі нейкай пані, якая, мілуючыся на роўны адбітак поўні ў водах Сьвіслачы, пражне ад мяне паэзіі, мне ня трэба доўга напружваць памяць у пошуку адпаведнага моманту радочка. Я кажу ёй: «Мажліва, я кахаю, Але ня так, як вы; Мажліва, я хаваю Пад пахай нож крывы, І вы не рызкуйце Са мной ісьці ў кіно — Я блытаю часамі Жывую кроў зь віном»...

На дзень народзінаў паэт падараваў мне кішанковы гадзіннік. Ягоны механізм ня спыніцца, пакуль мая памяць будзе захоўваць паштоўку з далёкай вуліцы Сурганава і аблічча яе аўтара. Невысокага чалавека з поглядам сямнаццацігадовага, бязьмежна закаханага юнака, у дарагім капелюшы, з сівізнаю ў валасах.

Зьміцер Бартосік





# Умбэрта Эка

## РАЗБОР «КАМУНІСТЫЧНАГА МАНІФЭСТУ» (1848)

ДА 150-ГАДОВАГА ЮБІЛЕЮ

Наўрад ці таленавітыя тэксты могуць змяняцца сьвет. Дантава «Камедыя» зусім не палегчыла італьянскім камунам перамогі над Сьвятой Рымскай імперыяй. Аднак «Маніфэст камуністычнай партыі», падобна, моцна паўплываў на падзеі апошніх 150 гадоў. Давайце разгледзім ягоную мастацкую структуру, хаця б з гледзішча нязвычайнага рыторыка-аргументацыйнага багацця.

Вэнэсуэльскі літаратуразнавец Людавіка Сьільва аналізуе эвалюцыю Маркса-пільменіка (ня ведаю, ці знаеце: Маркс складаў у тым ліку і вершыкі, прычым, як сьведчаць сучасныкі, паскудныя). Шкада, што Сьільва прысьвячае «Маніфэсту» толькі пару радкоў, пэўна, з-за таго, што «Маніфэст» быў створаны ў суаўтарстве. Між тым у гэтым прыўкрасным тэксце іронія ўмела спалучаецца з апакаліптычнымі інтанацыямі, кідкія лезунгі — з раскладаньнем па палічках, і (калі б капіталістычнае грамадства захацела сьмятак кампанізаваць школу, нанесеную яму з-за гэтых пары старонак) яго трэ было б ўжываць як навукальны матэрыял для сцэнарыстаў-рэжысёраў.

Усё пачынаецца грамавым набатам у духу Пятай сымфоніі Бэтаквіна: «Прывід ходзіць па Эўропе!» Ня будзем забывацца, што ў гэты час літаратура яшчэ недалёка адышла ад перадрамантычнай і рамантычнай готыкі і што прывіды для яе — персанажы, якіх прымаюць сур'ёзна. Пасля на хапок распавядаецца пра клясавую барацьбу ад эпохі Старажытнага Рыму да зараджэньня й фармаваньня буржуазіі, і старонкі, прысьвечаныя перамогам яе, складаюць ейны гераічны эпос, актуальны, як на думку адыптаў волянага рынку, дасёньня.

Гэтая новая нястрымная сіла распаўзаецца па ўсёй зямлі (што й паказана, амаль як у мультфільме), шукаючы збыту для тавараў, і абкладае ўсю глянэту. Тут, па-мойму, жыдоўскае, мэсыянскае ў Марксе падказвае яму сапраўды біблейны патас.

Гэтая сіла бунтуе й ператварае далёкія краіны, бо нізкія кошты на тавары руйнуюць любую кітайскую сыяну лепей, чым самая цяжкая гармата. Гэтая сіла закладае і разьвівае гарады як сымбаль і апору сваёй улады. Яна перарастае ў сілу міжнародную, усепаўнаважаную, спараджае, у прыватнасьці, і літаратуру ўжо не нацыянальнага, а сусьветнага маштабу...

Пры канцы гэтага харалю (ад якога ў слухачоў дух займае) наступае кульмінацыя: чараўнік ня можа апаіваць энэргію, якую сам спарадзіў: ён, пераможца, задыхаецца ад перавытворчасьці. І з яго нага ўлоньня вырываецца далакоп, які яго пахавае — пралетарыят.

Хадому ўдмуннай выходзіць на авансцэну гэтая найноўшая магутная, дагэтуль разьдраная, разгубленая, што выпускала пару, разбураючы машыны. Але буржуазіі ўдаецца выкарыстаць яе як штурмавы атрад, і работнікі дабіваюць ворагаў свайго ворага: абсалютныя манархіі, лятэфунды, дробную буржуазію.

Паступова пралетарыят паглынае тых сваіх працэўнікаў, якіх буйная буржуазія зьявляла да стану бедакоў: рамесьнікаў, гандляроў, сялян. Пратэст набывае арганізаваныя формы. Работнікі наводзяць кантакты з дапамогай новых сродкаў, распрацаваных буржуазіяй для ўласнай раскошы. У «Маніфэсце» маюцца на

ўвазе шляхі зносінаў, чыгункі, але мы можам уявіць сабе іншыя сродкі масавай камунікацыі.

Тут надыходзіць час выйсьця на сцэну камуністаў. Перш чым вызначыць у праграмавай форме, хто яны такія і чаго ім трэба, «Маніфэст» (бліскучым прысьмам рыторыкі!) быццам бы пачынае гаварыць ад імя пераляканага камуністамі, зьбітага з панталыку буржуа:

— Вы хочаце скасаваць уласнасьць? Вы хочаце абагульніць жанчынаў? Хочаце зруйнаваць рэлігію, башкаўшчыну, сям'ю?

І тут гуляе робіцца вельмі тонкай, бо «Маніфэст» адказвае на ўсе гэтыя пытаньні быццам бы супаківаючы, нібы хочучы залагодзіць працэўніка, — але потым раптам б'е яму пад дых пад бурныя воплескі пралетарскай галёркі.

Што, скасаваньне ўласнасьці? Ды не зусім... Стасункі ўласнасьці заўсёды зьмяняліся... Хіба не Француская рэвалюцыя перайначыла фэадальную ўласнасьць у буржуазную? Ці мы хочам скасаваць прыватную ўласнасьць? Дурасцы! Ды яе не існуе, вы гаворыце аб тым, чым валодае дзясятая частка насельніцтва, якая сядзіць на гарбе ў дзевяці дзясятых... Ах, вы баіцеся за «сваю» ўласнасьць? Так, менавіта «вашу» ўласнасьць мы й хочам прыбраць!

Абагульненьне жанчынаў? Кінце, мы проста зьбіраемся вызваліць іх ад ролі прыладаў вытворчасьці. Ды вы ўжо самі даўно абагульнілі жанок, і карыстаецеся з працы жонак пралетараў, адзілі, маючы сваіх жанок, спакушаеце яшчэ й жанок

такіх сама буржуа, як вы!

Адныя бацькаўшчыну? Ды што вы? Як можна забраць у работнікаў тое, чаго ў іх няма? Мы якраз і хочам, каб пралетары ўсіх краінаў набылі супольную айчыну!

І далей у тым самым духу, аж да шэдэўру ўхіленьня ад адказу, якім ёсьць адказ наконт рэлігіі. Інтуітыўна яно ясна, што адказ такі: «Гэтую рэлігію мы хочам знішчыць». Але адкрыта гэта не гаворыцца. Закрануўшы такую дэлікатную тэму, тэкст віхляе, хаваецца за намёкамі, што, маўляў, любы пераўтварэньні маюць цану, але далібог, ня мае сэнсу проста з моста вырашаць такія вострыя праблемы.

Пасля пачынаецца тэарэтычная частка — праграмныя прынцыпы, крытыка розных сацыялізмаў, — але чытач ужо захоплены папярэднімі старонкамі, і тэарэтычныя грані яго не палохае, за тое тых, хто дабраўся да фіналу, чакае вялікі прыз, зьваенны выбух, два абсалютна забойныя лезунгі, простыя, запамінальныя, бездакорна-дзейсныя, як па-мойму: «Пралетарам няма чаго губляць, акрамя сваіх кайданоў» і «Пралетары ўсіх краін, аднайдзецеся!»

Дасягнуўшы гэтых паэтычных і мэтафарычных вышыняў, «Маніфэст» і дагэтуль застаецца выбітным помнікам палітычнага (і ня толькі палітычнага) аратарства. Я рэкамендую праходзіць яго ў пятай клясе разам з Цыцэронавымі прамовамі супраць Катэліны і маналёгам Марка Антонія над цэлам Юлія Цэзара ў трагедыі Шэкспіра.

Пераклаў зь італьянскай А.В.

## Васіль Быкаў

# БАЙКІ ЖЫЦЦЯ

Трыціх\*

## 3. Жах

Пачалося ўсё нават прыстойна — здатна, па-людску й дэмакратычна.

Сабраны ў залі бязладны, гаманкі, дужа амбітны парлямэнт тры дні біўся над велізарнай праблемай будучага кіраўніка дзяржавы. Сам парлямэнт кіраваў ня ўмеў, а галоўнае — не хацеў, бо хацеў толькі выступаць у тэлевізары ды сьдзіць па замежжы — прэзэнтаваць краіну, якую апроч мытнікаў ніхто болей ня ведаў. Вельмі складана было вызначыць назву кіраўніка, які б пад наглядом парлямэнту кіраваў краінай, — хто гэта будзе: цар, сакратар, загадчык, гаўляйтар? Дэпутаты зьнемагліся ў спрэчках. Дайшло да таго, што пачуліся прапановы: ня трэба ніякага кіраўніка, хай будзе анархія. Тое, вядома, было небясьпечна, і небясьпечна недзе была ўчутая й перададзеная куды належыць. І вось позна ўвечары, калі парлямэнтары дарэшты стаміліся і ўжо кепска разумелі, у авальнай залі паседжаньняў згасла сьвятло, загрымеў нечуваны гром, будынак затрэсся, аднекуль з пад купалу шуганула шэрым сьмярдзючым дымам, зь якога выскачыў ЁН. Ад яго сыпаліся іскры (такія зыходзіла энэргія), праменіла фіялетавае зьзяньне; постаць яго цьмяна нагадвала чалавечую і вібрала так, што нельга было сфакусаваць зрок і зразумець, што ж гэта — здань, цмок ці няўжо — чалавек? Сьпікер парлямэнту дрыготкім голасам запытаўся: «Хто вы?»

\*Заканчэньне, пачатак у папярэдніх нумарах.

ды, замест таго, каб атрымаць адказ, кулём паляцеў з застолья аж у славуты «задні праход». Грымотным голасам здань абвесьціла:

— Я — Жах!

Парлямэнтароў бы памялом вымела з залі, засталася адно жменька тых, каго жах спаралізаваў. Але й тыя да канца жыцьця не маглі вымавіць нічога, апроч «так-так», «не-не». Зрэшты, іншага ад іх і не патрабавалася. Да канца жыцьця.

Першым указам Жах аб'явіў, што нічога ранейшага не застаецца, усё ад сёньня ліквідуецца, бо нічога й не было ніколі: ні сьмехавітаў, ні дзяржавы, ні мовы. Ёсьць толькі — Жах, ягоныя людзі — жahlіўцы. З тым і трэба лічыцца.

Народу было ўсё роўна, ёсьць ён, народ, ці няма й як ён называецца. Да рэгулярнага перайменаваньня людзі прывыклі даўно — заўжды пераймяноўвалі гарады, паселішчы, вуліцы, імёны. Шмат хто ўжо забываўся, як яго называць — Уладлен, Вілен, Матарызацыя, Эмансыпацыя. Іншыя маці ня ведалі, як клікаць каторага дзіцёнка, бо ўсе рэсурсы іхнай памяці са школьнай пары выдаткоўваліся на тое, каб запомніць імя чарговага сакратара — першага, другога, трэцяга — ЦК, абкаму, гаркаму, райкаму, сельсавету, саўгасу, калгасу... А было, што шэф і гаўляйтар. Усё тое было добра знаёма народу. Сьпірша, праўда, цяжкавата было прывыкнуць да думкі, што яго, народу, няма й наагул не было ніколі. Тут трэ было мець асаблівую навуку, каб сьцяміць тое. Але й гэта ня надта важна, і да таго можна з часам прывыкнуць,

калі сыстэматычна й па-навуковаму трэніраваць памяць. Вось толькі паўставала праблема: як трэніраваць яе, калі, як аб'явіў таварыш Жах, у людзей няма (і не было) мовы? Тая, на якой людзі вось стагодзьдзяў мовілі, была аб'яўлена трасянкай, нявартай чалавечага роту, і ліквідувалася, бы крамола. Усю літаратуру на ёй перапрацавалі на макулатуру, за тэўнішчае слова, вымаўленае на вуліцы, паліцыянты білі даўжэзнымі гумавамі палкамі (дэмакратызатарамі) і цягнулі ў пастарунак. Людзі зьненавідзелі тыя «дэмакратызатары», а заадно — і дэмакратыю з дэмакратамі, якіх на загад Жаха перайменавалі ў «дэмакратаў». Таварыша Жаха, аднак, падабалі, бо ён, хоць і быў строгі, але справядлівы — саджаў у турму шмат, але ж ня ўсіх. Толькі тых, хто высоўваўся, засьвечваўся, не згаджаўся. А што забраў гісторыю — такой бяды! З гісторыі штаноў не пашыеш. Мову? Можна пражыць і бяз мовы. Вуль зьвяры ў лесе зусім не размаўляюць, а жывуць лепш за людзей. А тое, што людзей няма (не было і ня будзе), дык тое, можа, і лепей — будзе болей парадку.

Горш было тое, што не было чаго есьці, на краіну насоўваўся голод.

Сьпірша ня стала яск, пасья малака, масла, сьмятані. На тое Жах аб'явіў, што вінаватая пражэлівая апазыцыя, якая ўсё жжарае сама, ні каліва не пакідаючы народу. Каб не жжарала, трэба яе зьліквідаваць, для чаго наёмнымі профі былі распрацаваныя адпаведныя праекты. Плянавалася гэта зрабіць у часе мітыngu, быццам бы рукамі сваіх жа абдзеленых на ежу функцыянераў. Але

дасканалы плян дачасу раскрылі, і галоўныя таўстапузья аб'ядалі ўцяклі за мяжу. І тым ня менш, прадукты прападалі: зьнікла каўбаса, мяса, сыр і твораг. Мудры таварыш Жах і тут даў геніяльны адказ: прадукты вывозіць з краіны на паветраных балёнах, адзін зь іх ужо зьбіты, герояў-знішчальнікаў вітала краіна. Каб яна канчаткова адчула сябе ў бясьпечы, выкінулі з пасольстваў заходніх паслоў, — хай ня сочаць за інтымнымі сакрэтамі люблага Жаха. Усё тое дужа падабалася жahlіўцам і, мабыць, падабалася б яшчэ болей, калі б з прадaju пакрысе ня зынік і хлеб. Тады любы народам Жах абвясціў новую стратэгічную дактрыну: ня трэба есьці. Бо гэтая старасьвецкая завядаўка вельмі абыходзіцца дзяржаве, зьнішчае бюджэт і скарачае асыгнаваньні на зброю, безь якой дзяржава абысьціся ня можа. На жаль, у адрозьненьне ад ранейшых кіраўнічых заклікаў, гэты ўспрымаўся слаба. Нягледзячы на вялікія растлумачальна-агітацыйна-прапагандовыя высілкі, жahlіўцы працягвалі хацець есьці і дзе толькі можна шукалі ежу.

Выйсьця не было інакшага, як толькі ажаніцца з прынізсай суседняй дзяржавы, якая (дзяржава) звалася Дзяржавай-Расм і ў якой паводле дакладаў сакрэтных агентаў было ўсё: і народ, і электрат, і культура, і мова. Паводле ня надта правэрных зьвестак быў нават хлеб. Тая вестка надта абнадзеіла Жаха, які тут жа ўспомніў прадзедаўскую практыку дынастычных шлюбаў, што зрабілі магчымымі валадарамі не аднаго захудалага князья дохлага княства. Жаніцца, жаніцца! Жах не любіў ваганьняў і на другі ж дзень паслаў сваю.






# Адам Глѣбус

## КУЛЬТУРЫ І СТЫЛІ

З кнігі «Кішэнная гісторыя культуры»



Эгіпэт

Тутанхамон дагэтуль вучыць жанчын, і некаторых мужчын гэтаксама, як трэба падфарбоўваць вочы, каб падабацца. Ты толькі паглядзі на ягоную залатую маску.

Эгіпэт і Рубэнс

Ёсць пытанні значныя, лёсавызначальныя, а ёсць мізэрныя. На адны адказваеш лёгка і хутка, хоць яны і важныя, а на другія па некалькі гадоў ня можаш знайсці адказаў. На лекцыі, у часы майго студэнцтва, мы разглядалі творы Рубэнса. Тады й нарадзілася пытанне... Чаму ў чараватага мужчыны пуп знаходзіцца значна лявей восі симэтрыі? Адпаведна, чаму чэлес выпірае ня проста ўперад, а крышку зьбіваецца леваруч? Пытанне малазначнае, тэрміновага адказу не вымагала. Зносіць нейкая сіла живот, пуп і чэлес у левы бок, і хай сабе зносіць. Навет прыблізнага тлумачэння не знайшлося. Зрэшты, не шукалася. Пытанне завісла. І... Не забылася. Празь пятнаццаць гадоў я вярнуўся да яго, бо знайшоў хоць нейкі адказ. Ад няма чаго рабіць, пад час летняга адпачынку, сядзячы ў кавярні на беразе мора, я падлічваў уласныя болкі. Правае вока бачыць горш, і ў яго часцей трапляюць парушэнні, мошкі, а з ім інфекцыі. Правая рука пачуваецца ня лепшым чынам, і працавала болей, і калечылася ня раз, то ўдарыў няўдала, то парэзаў, то ўсуну не туды, ці схпіў ня тое. Правае калсна ды ўся правая нага нацяглася болей за левую. Атрымалася: правы бок тым ці іншым чынам сутыкаецца са звышнім святлом часцей. А гэта значыць, што я рухаюся не фронтальна, як сабе ўяўляў, а правым плячом наперад. Калі сесці на гаўбы над ажыўленай вуліцаю, паглядзець зверху на рух людзей, дык бязь цяжкасці можна пабачыць, што ўсе рухаюцца не фронтальна, а правым бокам наперад. У мастацтве гэтую акалічнасць лепей за астатніх бачылі і ўвасаблялі старажытныя эгіпцяне. Фігуры багоў і людзей рухаюцца плячом наперад. Такое назіранне дае права сказаць, што пуп зносіць рухам, і чым большае чэрава, тым болей яго адносіць улева ад восі симэтрыі.

Кітай

Кітайская культура — перш-наперш гіерогліф. І доказам хай паслужыць вялікая і непараўнальная Японія, якая больш за тысячагоддзе адлучаецца ад Кітая і дагэтуль належыць яму і ягонаму гіерогліфу.

Раманскі стыль

Паўглядайся ў сыненпісы, выкананыя ў раманскім стылі, і пачуеш галасы барбараў, якія руйнавалі вялікую культуру старажытнага Рыму.

Готыка

Гатычны стыль — камень, дакінуты да неба.

Босх

Згадваю шэдэўры генія паўночнага Адраджэння Гераніма Босха і з сумам канстатую: ягонае ўяўленне пра Рай вельмі падобнае да ўяўлення пра Пекла. Рай Босха — пекла канцэнтрацыянага лягера, намалёванае зыркмі фарбамі.

Маньерызм

Мастакі, што мелі дачыненне да стылю Маньерызм: Эль Грэка. Парміджаніна, Панторма — канкістадоры поўні, іх палотны перапоўненыя месяцавым святлом.

Барока

Алтары ў хрысціянскіх саборах падобныя да буфэтаў. Вельмі добра тое відаць у баракальных касцёлах.

Клясыцызм

Самы архітэктурны з усіх архітэктурных стыляў эўрапейскай культуры, клясыцызм, зводзіцца да незбудаванага прасекту архітэктара Лёду: домик садоўніка ў выглядзе шару. Ідэальнае таму і ідэальнае, што не ўвасабляецца ў абцяжараную побытам матэрыю.

Мадэрн

Накірунак Мадэрн можна параўнаць з выгінам марской хвалі, якая ня можа ўпасці, з дарожным скрыжаваннем, па якім ніхто ня едзе.

Мадэрн

Мадэрн — звалка метафізічных метафараў.

У краіне Раю жаханітых сватоў спаткалі дужа прыветна, прынясе адразу пагадзілася на шлюб, а яе бацька Валадар Гмах паслаў жаніху багатыя падарункі. У дзіржаве жажліўцаў усё закружылася ў радасным карагодзе шлюбных падрыхтаванняў: тры тыдні мылі, шкрэблі і чысцілі — фасады і падлогу, мараль і ідэалогію. Жых, бы шалёны, насіўся па краіне, кантраляваў, спаганяў і сьнаваў пляны, як стане дужым і багатым, валадаром дзвюх краінаў, галоўнакамандуючым дзвюх арміяў (не, лепш іх аб'яднаць у адну, а ён стане і начальнікам генэральнага штабу — цяжкія пасады ён не любіў перадаваць іншым). Ён стане генэрал-палкоўнікам (не, можа, лепш маршалам? Ці нават генэралісімусам?), прымусіць калаціцца «дэмакратычныя» краіны і першы абмыс салдацкія кірзачы ў цёплай вадзе Паўднёвага мора. А якую магутную і ўспраганліваю асабістую эскурытату створыць ён — толькі пад уласным кантролем, не давяраючы нікому. Ён меў дасканалы аналітычны розум і ведаў, як той шлюб адаб'еца на эканамічным стане краіны. Ужо гэты пражэрлівы электарат наесца.

Па краіне жажліўцаў пайшоў шырокі рух у падтрымку выдатнага пляну таварыша Жаха. На ўсіх гарадзкіх і вясковых скрыжаваннях былі развешаны партрэты Жаха і ягонай мілай нявесты — цудоўнай, вельмі сэксапільнай маладзіцы ў анфас і профіль, у строгіх вечаровых строях і ў гульнявым бікіні. Людзі з зацікаўленым абмяркоўвалі вартасці таго ды другога, але да згоды не маглі прыйсці. Звычайна мужчынам падабалася трыццаць, жанчыны ж гарой стаялі за звыкллага Жаха, чый жаханіты арліны позірк быў увасабленнем сапраўднага мужчыны, які даўно ўжо вывеліся ў краіне, і жанчыны дужа сумавалі па ім.

У мастацтве, якое яшчэ трохі ліпела, запанавалі

два стыльвыя напрамкі — стыль згладнелай фантазмагоры — гэта калі бясконца апісвалі ці малявалі шыкоўныя стравы, якія мала хто памятаў у краіне жажліўцаў і якія быццам бы не пераводзіліся ў суседняй дзіржаве, і стыль бясхлебнага рэалізму, па сутнасці, беспадстаўнага выяўлення «чарнухі» жыцця, ягонай бядоты. Першы стыль лічыўся афіцыйным і карыстаўся бязмернай падтрымкай таварыша Жаха, няблага аплочваўся і даў магчымасць творцам кожны дзень есці з хлебам. За другі ж часам саджалі ў пастарункі, дзе творцы падпісвалі пратаколы і каяліся. Але, выйшаўшы на волю, браліся за ранейшае, бо казалі, што хочучь заставацца вернымі праўдзе жыцця. Толькі дзе тая праўда і дзе жыццё, ніхто з іх ня ведаў. Прынамсі ў краіне Жаху іх не было. Казалі, шмат было ў краіне-Рай, і таму пісьменьнікі з мастакамі таксама з прагнасцю чакалі доўгачаканага дзяржаўнага шлюбам.

Між тым, у паўсядзённым жыцці справа дайшла да апошняй мяжы галечы. Жажліўцы зьелі ўсю жывёлу, нават кароваў. Узімку тых не было чым карміць, бо вынішчылі на корм увесь хвойнік, засталася адно галас альковае суччо, якога жывёла чамусьці не хацела есці. Лепш здыхала, — мабыць, з неспазнанага каровінага прынцыпу. Людзі былі меней упартыя, елі траву, шчаўе і крапіву і надта суцшаліся хуткім вясельлем, калі будзе хлеб і да хлеба. Ужо жаніх патурбуецца. Народ цяпер спрэс называўся электаратам, што дужа падабалася старым бабкам у вёсцы. Ведама ж, народ быў нікому не патрэбны, а да электарату калінікі прыяжджалі начальнікі на чорных «Волгах», прывозілі невялікія скрыначкі і ласкава прасілі кінуць туды невялікія аркушыкі з прозьвішчам чарговага начальніка. Бабкі часам дзівіліся, чаму такую справу нельга зрабіць у рай-

цэнтры, але ахвотна кідалі тыя аркушыкі, бо толькі тады начальнікі гаварылі з ім ласкава і нават казалі дзякуй. Ну і само сабою распаўсюдзілі, як добра заживецца пасля доўгачаканага шлюбам. Праўда, тыя расповеды часам выклікалі сьлёзы — гэта калі бабкі думалі, што могуць не дажыць да шчаслівага дня.

І вось, нарэшце, жаданы, шмат разоў адкладзены дзень настаў. На дванаццаці звышчальніках-ўсепagodніках шлюбны картэж узьвіўся ў неба. Праз пэўны час апусціўся на нейкім ня надта сучасным, амаль захаласным лётнішчы, што стала першым, але ня самым вялікім засмучэннем жаніха. Наступнымі былі: абдрапаная фасады сталіцы Дзяржавы-Раю, калдобістыя вуліцы, спрэс злосныя твары людзей у даўжэзных чэргах, — рыхтык, як у ягонай краіне жажліўцаў. Але найбольшы гром-пярун грывнуў у палацы, калі жаніх сам-насам спаткаўся з прынцэсай. Аказалася, што то была зусім не прынцэса, а брыдкага выгляду прынц, яўна выварнай сэксуальнай арыентаванасці. З наступнай размовы высветлілася, што на шлюб ён пагадзіўся з прычыны вялікай крызы, у якой апынулася краіна-Рай, і тым шлюбам меркавалася паправіць становішча ў эканоміцы, геапалітыцы, фінансах, войску, ідэалогіі, культуры, мэдыцыне, адукацыі, міжнацыянальных і міжканфэсійных дачыненнях і г.д. Даць жажліўцам ён нічога ня мог, мог толькі ўзяць і цынічна іржаў у напарфумлены твар Жаха, аскаляючы вялікія, пракуреныя наркотай зубы.

Нешта сьмяміўшы, Жах тузаўся ўсім целам, ляпіў аб паркет недапты келіх з шампанскім і на тым жа ўсепagodніку-звышчальніку паймаў дадому. Такого расчаравання стрываць ён ня мог і над аблокамі прыняў рашэнне: вайна! Толькі пераможная вайна магла змыць ганьбу і пакараць

краіну-зманшчыцу. Жых аддаў загад аб усеагульнай мабілізацыі.

Хутка, аднак, выявілася некая ў тым недарэчнасць: мабілізоўваць не было каго. Знікла насельніцтва. Частка — з голаду і хваробаў, частка таму, што наўна павярэла, быццам яго няма і не было ніколі. Тыя ж, што засталіся, лічылі сябе электаратам для галасаванняў і плебісцытаў, але не для вайны і не разумелі Жаха, бо даўно адвучыліся ад якой-небудзь мовы. Урадоўцы ж і адміністратары, учуўшы пра мабілізацыю, адразу паўцякалі на ўсход, бо даўно тасмна служылі ня Жаху, а валадару Райскай дзяржавы — таварышу Гмаху.

Тое было нечувана і нясыцерпа. Зараджаны велізарнай касмічнай энэргіяй (1000 кілавольт), Жых стрываць такога ня мог і задрыжэў, закалаціўся, загуў, закруціўся (звыш 1000 абаротаў у хвіліну), — падобна, як і тады, калі першы раз аб'явіўся ў парлямэнце. Сьледам раздаўся выбух, накіталт чарнобыльскага, якога яшчэ ня чула плянэта. У неба ўзняўся вихор чорнага дыму, пылу і смороду, у якім знікла ўсё разам з Жахам.

Калі праз стагоддзе той пыл-дым патроху развееўся, дык людзі з Усходу і Захаду ўбачылі гіганцкае правалье ў сярэдзіне кантынэнту. Глыбіня правалья была такая, што да дна не дасягаў зрок, шырыня таксама хавалася за краявідам. Між берагоў заўжды курэў шызы сьмярдзючы дым, з якога часам выскакваў бязногі хвастаты Цмок. Ён куляўся, крыўляўся і рабіў нейкія знакі цікаўным вандроўнікам, што заўсёды тоўпіліся на краях правалья, затым на тыдні і месяцы знікаў у прадонні.

Людзі казалі, што гэта — урок чалавечтву за ягоную знявагу чалавечых і боскіх законаў быцця...



## PIVA ZA BIEŁARUŚ

Našamu paŭnočnamu Kraju sam Boh zahadaŭ pić piva. Dyk u instytucie my pili piva nie raźbiraŭču — aby bolej. Zboľšaha — zamiž sluhać lekcyi, hulajuču ŭ preferans. Jašče — na futbole ci chakiei ž siabrami. Ale ŭ kampanijach niavažna, jaki hatunak piva pić, bo nia piva haľoŭnaje.

Kali ž karcić pakaštavać dobraha piva dy adčuć jahony vodar i smak, treba pić na samocie — pierad televizaram za chakiejem Biełaruś — Švecyja ci na Skarynaŭskim praspiece za staľkom pad soniečnym parasonam, cikujuču strojnyja dziavočyja nožki.

Paježdzišy pa kraj, maju bahaty śpis. Jość z čaho abirać. Ale tut mušu zaznačyć, što sapraŭdnaje piva, ad jakoha treba atrymouvać asaľodu — żyvoje, зроблена ў невялічкіх колкасіях. Da taho ž — śvietlaje. Ciomnaje pitvo čaj sabie pjuć studenty dy dziaučaty. Najlepšaje piva — u Rakaŭskim brovary. Prykładam — «Hrašovaje». I navat piraŭnoŭvać jaho z plaškavym niepavažna. Treba paraŭnoŭvać padobnaje. Tamu pastaŭlu Rakaŭski brovar vysokaja pa-rad rejtyngam dy važmusia za plaškavaje.

Z najhoršym hatunkam usio prosta — anidzie j anikoli ja nie kaštavaŭ ahidniejšaha

piva jak aršanskaje (dva, zdajecca, hatunki). Amal takaje ž kiepskaje maľadečanskaje (zdajecca, «Straleckaje»?). Vielmi admyslovyy smak maje piva brovaru «Krynica» ŭ Miensku. Pić «Krynica» ja nia ŭ zmowie, a najhoršaje ž jejnych — «Staražytņaje». Čysty soľad.

Što da mianie, dyk najlepšym brovaram jość mienskaja «Alivaryja». Baďaj, jana i skladzie piać pieršych radkoŭ.

5. «Alimpijskaje» — dobraje śvietlaje piva, smak, praŭda što, zychodzić na kišlinu, ale zusim nieprykmetna.

4. «Trajckaje». Adzinaje jakasnaje ciomnaje piva. Husty nasyčany vodar. Ale heta j zahana.

3. «Alivaryja», ale kryj Boža, nia mocnaja, kudy dality ci nie śpirytus, a prostaja — dalikatny hľyboki vodar. raniej by pryznačuŭ na pieršaje, ale jahony byly smak krychu pierajšoŭ da hatunkaŭ, što majuć pieršynstvo.

1—2. «Hraf Čapski», «Lekiert». Na smak vielmi padobnyja, adroźnić ciažka, da taho ž čaściakom mianiajucca smakami (!). Ale ciapier jany — najlepšyja.

Žyvie volny j ščasny naš Kraj!

Aleś Šed, Miensk

## ДЫСКУСІЯ З НАГОДЫ ВЫХАДУ «ARCHE»

Дыскусія з нагоды новага нумару часопісу «ARCHE» на тэму «Косава. Вайна за мір?» з удзелам Валера Булгава, Юрася Бушлякова, Андрэя Дынько, Андрэя Екадмава і прэзэнтацыя часопісу адбудзецца 19 траўня а 19 гадзіне ў Інфармацыйным цэнтры моладзі (вул. Дарашэвіча, 4—2).

Часопіс «ARCHE» можна набыць:

Беласток — Мікола Ваўранюк, (085) 66 240 66

Берасьце — Паліна Панасюк, 42 28 11

Вільня — Беларускі інфармацыйны цэнтар, тэл. 62 50 88

Віцебск — Міхась Паўлаў

Гомель — Сяргей Балахонаў, Аўген Касьцюшка

Горадня — сядзіба БНФ, Андрэй Мялешка, тэл. 22 34 68, 72 11 83

Магілёў — Алеся Асіпюў, тэл. 25 57 85

Маладэчна — кнігарня ТБМ на чыгуначным вакзале

Менск — сядзіба БНФ, Фонд «Наша Ніва», Віталь Супрановіч (тэл. 249 08 88), шапік філфаку, кнігарні «Цэнтральная», «Вянок», «Акадэміка», «Кнігарня пісьменьніка».

## НОВЫЯ КНІГІ, ДАСЛАНЫЯ Ў РЭДАКЦЫЮ

Arche. Часопіс. № 1, 1999. — 256 с. — Наклад 800 ас. Беларусь у гады Вялікай Айчыннай вайны: Праблемы гістарыяграфіі і крыніцазнаўства: Зборнік артыкулаў. — Менск: Беларуская навука, 1999. — 253 с. — Наклад 650 ас. ISBN 985-08-0099-2

Валодзіна Т. Сэмантыка рэчаў у духоўнай спадчыне беларусаў. — Менск: Тэхналогія, 1999. — 167 с. — Наклад 200 ас. ISBN 985-6234-56-5

Каліноўскі К. За нашую вольнасць. Творы, дакумэнты / Уклад., прадм., пасьлясл. і камэнт. Г.Кісялёва. — Менск: «Беларускі кнігазбор», 1999. — 464 с.: іл. — (Беларускі кнігазбор: БК. Сэрыя 2, Гісторыка-літаратурныя помнікі). Наклад 5500 ас. ISBN 985-6318-41-6

Кантакты й дыялёгі. Інфармацыйна-культуралёгічны бюлетэнь Міжнароднай асацыяцыі беларусістаў і Беларуска-таварыстваў дружбы і культурнай сувязі з замежнымі краінамі. — № 4 (40). Красавік, 1999. — 56 с. — Наклад 299 ас. Каробушкіна Т. Насельніцтва Беларускага Паўночна-Западняга краю. — Менск: Беларуская навука, 1999. — 128 с.: іл. Наклад 450 ас. ISBN 985-08-0095-X

## Паштовая скрынка

Міколу А. з Соснаў. Дашліце гэта ў газэту «Царква». Толькі гэта ня міты, а стэрэатыпы і аблуды. Сяргей Ш. з Полашкі. Ваш артыкул распадаецца на дзве часткі. Другая цікавая, хоць трохі сумбурная. У першай жа вы нібы вырашылі прадэманстраваць тое, што крытыкуеце — непразрыстасць, а таксама пераскокі з аднаго на адно і вельмі грувасткую мову. Перарабіце, калі ласка.

Івану К. з Лос-Анджэлеса. Ваш ліст пераслаў ў рэдакцыю «Беларуса».

Уладзімеру Л. зь Менску. Жыве!

Віктары зь Менску. Не выходзіць больш «Полацак», зачыніўся ды, кажуць, шчэ й са скандалам.

Наступны нумар газэты выйдзе 24 траўня.



## АБ УСІМ ПА ТРОХУ

Мейце на ўвазе! Падышла пара, калі амаль не па ўсім нашым краі рассыпаліся падрадчыкі, што скупляюць ракі і смаршкі (вяснковыя цёмна-бурыя зморшчаныя грыбочкі). Вось, за капю сярэдніх ракаў пляцц блізка 10 злотых, бо цяпер яны найдаражэйшыя; за грыбкі за фунт сырых

10—15 кап., а сушаных — фунт 75—90 кап.

Грыбкі — як грыбкі: няхай дзеткі, што ня маюць іншай работы — збіраюць іх як мага болей. Так сама старшыя. што ходзіце лавіць ракі, ня здэкавайцеся над імі! Іншым разам, выпягнуўшы сеткай малых рачкоў, вы забіраеце іх на гульні дзецям альбо варыць. Гэта ж глум! «Калі не пад'ясі — то не наліжася!» Ракаў з ікрой шануйце: ані забірайце ў торбу, ані выгрызайце з-пад шыек сырой ікры, бо гэта яшчэ большы глум — ракі ня будуць пладзіцца.

Не рабіце самі сабе шкоды й не выглумівайце так усіх ракаў! Вось жа й так яны шмат дзе саўсім зьявіліся.

\*\*\*

Цікавыя цяпер цэны ў Вільні. Пуд саломы — 65 к.; сена — 90 к.; асьміна бульбы — 1 р. 60 к.; кварта сьмятаны — 40 к.; фунт мяса — 18 кап. От, і жыві!

## П Р И В А Т Н Ы Я А Б В Е С Т К І

Газэта прымае таксама платныя абвесткі

Часопіс «ARCHE» просіць Прафэсара Каркарана зьвярнуцца па ганарар. Тэл. 257-48-69

Віншую прыму беларускай журналістыкі Таню Сьвіткі з Днём нараджэньня. Зычу асабістага шчасця, творчага натхнення, вольнай Бальдэвіна! Зьміцер Гарбуноў. Працоўна-папраўчая калёнія-1 г. Менск 220600 п/с 35/4

Милы мой братка Алесь! З Днём народинаў! Мужней, любі Беларусь, бацьку і мяне. З пашаўкам, сястрыца Алена Нупрычых

Зыску аднапакасную кватэру ў Цэнтральным раёне г.Менску на працягу тэрмін. (017) 2 27-78-92. Лявон.

Палам ГАЗ-52. Станіслаў Іванавіч. (214) 30-7-42

Шукаю жанчыну для сур'ёзных дачыненняў. Пра сябе: 26 гадоў, рост 188 см, атлетычнага складу. Астатняе пры перапіску. Матусевіч Віктар Аляксандравіч. Магілёўская вобл., г. Горкі, УЖ 15/9, атрад № 14. 213410

Здаецца 3-пакатная кватэра ў 1 гадзіне хды ад Менску. У легні прыяд танна (273) 91-3-19

Набудо «Нашу Ніву» № 82, 84, 86, 87, 94, 116, 117, 118. Антось. 18—2, вул. 70 гадоў кастрычніка, Валюжын, 222340

Ахвочы на утрыпавую газэту «Слова Нашы», дашлеце катэртку з маркаю й купон б/а: 220086, Менск, а/с 121

Хрысьціянскія наліткі: 63 эвангелічных бел-чырвоных цытат і іншых. Пр.

## ФАЛЬКЛЁР-ТЭАТАР «ГОСЫЦА»

нацыянальнай тэлерадыёкампаніі

запрашае 25 траўня 1999 года ў Белдзяржфілармонію а 19.00 на прагляд сучаснай байкі «ЖАХ», харэаграфічнай кампазіцыі «ЗІМА-99», твораў на музыку Пэргалезі, Баха, гурта «Камэлёт» і інш.

У настановы мастацкага кіраўніка Л. Сімаковіч.

Білеты можна набыць па тэлефонах 239-68-63, 236-60-53, а таксама ў касе Белдзяржфілармоніі з 12.30 да 19.20. Кошт білетаў ад 50000 руб. да 80000 руб.

Беларускі Гуманітарны Фонд «Наша Ніва» абвешчае, што прыём заявак на конкурс «БЕЛАРУСКІЯ МАЙСТЭРНІ — ВАКНО Ў ЭЎРОПУ» СПЫНЯЕЦЦА.

Ляўрэаты конкурсу атрымаюць паведамленьне. Пра працяг конкурсу будзе абвешчана.

## КУПОН БЯСПЛАТНЫЯ ПРывАТНЫЯ АВВЕСТКІ

Запоўніце гэты купон, і мы надрукуем Вашу абвестку (ня больш за 15 словаў) бясплатна. 220050, а/с 537

Тэкст

Імя і прозьвішча

Адрас, тэлефон



## БЕЛАРУСКАЯ СЛУЖБА РАДЫЁ СВАБОДА

• ДРУГАЯ (АБНОЎЛЕНАЯ) ВЕЧАРОВАЯ ПЕРАДАЧА 22.00-23.30 паводле менскага часу (20.00-21.30 UTC) 6105 кгц (49.00 м) 9535 кгц (31.00 м) 9750 кгц (31.00 м) 11865 кгц (25.00 м)

• РАНІШНЯЯ ПЕРАДАЧА (ПАЎТОР ПЕРШАЙ ГАДЗІНЫ ДРУГОЙ ВЕЧАРОВАЙ ПЕРАДАЧЫ) 6.00-7.00 паводле менскага часу (4.00-5.00 UTC) 6065 кгц (49.00 м) 7295 кгц (41.00 м) 9635 кгц (31.00 м) 9750 кгц (31.00 м)

ІНТЭРНЭТ: <http://www.rferl.org/bd/belarus>

Паштовы адрас: 220005, Менск-5, п/с 111 • Vinohradska 1, 11000 Praha 1, Чэхія

## ЗАСТАВАЙЦЕСЯ СА СВАБОДАЙ!

«Наша Ніва» незалежная газэта, заснаваная ў 1906, адноўленая ў 1991. Галоўны рэдактар Сяргей Дубаец. Рэдактар выпуску Андрэй Дынько. Мастацкі рэдактар Сяргей Харушкі. Набор Анастасія Маціш. Выдавец: рэдакцыя газэты «Наша Ніва». Заснавальнік Павел Жук. Адрас для дорысу: 220050 Менск а/с 537. Tel/fax (017) 227-78-92 E-mail: niva@user.unibel.by http://members.xoom.com/Nasa\_Niva.

© НАША НІВА. Спамылка на «Нашу Ніву» абавязковая. Наклад 2837. 8 галос фарматах А2 Нумар падпісаны ў дзе 18<sup>00</sup>, 16.05.1999. Друкары выдвецтва «Беларускі Дом друку». Менск, праспект Францішка Скарыны, 79. Замова N207

Кошт свабоды.

Пасьведчаньне аб рэгістрацыі прыяўданага выданьня N 581 ад 4-га ліпеня 1996 г., выдадзенае Дзяржаўным камітэтам па друку Рэспублікі Беларусь. Юрыдычны адрас: г. Менск, пр. газэты «Известия», д. 8, кв. 173.

M 1 2 3 4 5 6 7 8 9 10 11 12

P 1 2 3 4 5 6 7 8 9 10 11 12